

వేమూరీ దుర్గానాగేశ్వర రావుగారు స్మృతి గ్రన్థావలీ

వేమూరీ దుర్గానాగేశ్వర రావుగారు స్మృతి గ్రన్థావలీ

శాస్త్ర శృంగార

శ్రీపద్మపాదాచార్యకృతౌ పంచపాదికా

అథ ప్రథమం వర్ణకమ్

అనాద్యానంతకూటస్థజ్ఞానానంతసదాత్మనే ॥

అభూతద్వైతజాలాయ సాక్షిణే బ్రహ్మణే నమః ॥ ౧ ॥

నమః శ్రుతిశిరఃపద్మషణ్డమార్తణ్డమూర్తయే ।

బాదరాయణసంజ్ఞాయ మునయే శమవేశ్మనే ॥ ౨ ॥

నమామ్యభోగిపరివారసమ్పదం నిరస్తభూతిమనుమార్దవిగ్రహమ్ ।

అనుగ్రమున్ముదితకాలలాఞ్చనం వినా వినాయకమపూర్వశఙ్కరమ్ ॥ ౩ ॥

యద్వక్త్ర - మానససరఃప్రతిలబ్ధజన్మ - భాష్యారవిన్దమకరన్దరసం పిబన్తి ।

ప్రత్యాశమున్ముఖవినీతవినేయభృగ్భాః తాన్ భాష్యవిత్తకగురూన్ ప్రణమామి మూర్ధ్నా ॥ ౪ ॥

పదాదివృత్తభారేణ గరిమాణం బిభర్తి యత్ ।

భాష్యం ప్రసన్నగమ్భీరం తద్వాఙ్మయాం శ్రద్ధయాఽఽరభే ॥ ౫ ॥

వేమూరీ దుర్గానాగేశ్వర రావుగారు స్మృతి గ్రన్థావలీ

'యుష్మదస్మత్ప్రత్యయగోచరయోః' ఇత్యాది 'అహమిదం మమేదమితి నైసర్గికో<sup>2</sup>యం  
లోకవ్యవహారః' ఇత్యన్తం భాష్యమ్ 'అస్యానర్థహేతోః ప్రహణాయాత్మైకత్వవిద్యాప్రతిపత్తయే  
సర్వే వేదాన్తా ఆరభ్యన్తే' ఇత్యనేన భాష్యేణ పర్యవస్యత్ శాస్త్రస్య విషయః ప్రయోజనం  
చార్థాత్ ప్రథమసూత్రేణ సూత్రితే ఇతి ప్రతిపాదయతి । ఏతచ్చ 'తస్మాత్ బ్రహ్మ  
జిజ్ఞాసితవ్యమ్' ఇత్యాదిభాష్యే స్పష్టతరం ప్రదర్శయిష్యామః ॥ అత్రాహ యద్యేవమ్ ,  
ఏతావదేవాన్తు భాష్యమ్ 'అస్యానర్థహేతోః ప్రహణాయాత్మైకత్వవిద్యాప్రతిపత్తయే సర్వే వేదాన్తా  
ఆరభ్యన్తే' ఇతి ; తత్ర 'అనర్థహేతోః ప్రహణాయ' ఇతి ప్రయోజననిర్దేశః,  
'ఆత్మైకత్వవిద్యాప్రతిపత్తయే' ఇతి విషయప్రదర్శనం, కిమనేన 'యుష్మదస్మద్' ఇత్యాదినా  
'అహం మనుష్యః' ఇతి దేహేన్ద్రియాదిషు అహం మమేదమిత్వభిమానాత్మకస్య  
లోకవ్యవహారస్య అవిద్యానిర్మితత్వప్రదర్శనపరేణ భాష్యేణ ? ఉచ్యతే — బ్రహ్మజ్ఞానం హి  
సూత్రితం అనర్థహేతునిబర్హణమ్ । అనర్థశ్చ ప్రమాతృతాప్రముఖం కర్తృత్వభోక్తృత్వమ్ ।  
తత్ యది వస్తుకృతం, న జ్ఞానేన నిబర్హణీయమ్ ; యతః జ్ఞానం అజ్ఞానస్యైవ నివర్తకమ్ । తత్  
యది కర్తృత్వభోక్తృత్వమ్ అజ్ఞానహేతుకం స్యాత్ , తతో బ్రహ్మజ్ఞానం  
అనర్థహేతునిబర్హణముచ్యమానముపపద్యేత । తేన సూత్రకారేణైవ  
బ్రహ్మజ్ఞానమనర్థహేతునిబర్హణం సూచయతా అవిద్యాహేతుకం కర్తృత్వభోక్తృత్వం  
ప్రదర్శితం భవతి । అతః తత్ప్రదర్శనద్వారేణ సూత్రార్థోపపత్తుపయోగితయా  
సకలతన్త్రోపొద్ధాతః ప్రయోజనమస్య భాష్యస్య । తథా చాస్య శాస్త్రస్య ఐదమ్పుర్యం  
సుఖైకతానసదాత్మకకూటస్థచైతన్యైకరసతా సంసారిత్వాభిమతస్యాత్మనః పారమార్థికం  
స్వరూపమితి వేదాన్తాః పర్యవస్యన్తీతి ప్రతిపాదితమ్ । తచ్చ అహం కర్తా సుఖీ దుఃఖీ ఇతి  
ప్రత్యక్షాభిమతేన అబాధితకల్పేన అవభాసేన విరుధ్యతే । అతః తద్విరోధపరిహారార్థం  
బ్రహ్మస్వరూపవిపరీతరూపం అవిద్యానిర్మితం ఆత్మన ఇతి యావత్ న ప్రతిపాద్యతే, తావత్  
జరధవాదివాక్యవదనర్థకం ప్రతిభాతి ; అతః తన్నివృత్త్యర్థమ్ అవిద్యావిలసితమ్  
అబ్రహ్మస్వరూపత్వమ్ ఆత్మన ఇతి ప్రతిపాదయితవ్యమ్ । వక్ష్యతి చ ఏతత్ అవిరోధలక్షణే  
జీవప్రక్రియాయాం సూత్రకారః 'తద్గుణసారత్వాత్' (బ్ర. సూ. ౨-౩-౨౯) ఇత్యాదినా ॥  
యద్యేవమేతదేవ ప్రథమమస్తు, మైవమ్ ; అర్థవిశేషోపపత్తేః । అర్థవిశేషే హి సమన్వయే  
ప్రదర్శితే తద్విరోధాశఙ్కాయాం తన్నిరాకరణముపపద్యతే । అప్రదర్శితే పునః  
సమన్వయవిశేషే, తద్విరోధాశఙ్కా తన్నిరాకరణం చ నిర్విషయం స్యాత్ । భాష్యకారస్తు  
తత్సిద్ధమేవ ఆదిసూత్రేణ సామర్థ్యబలేన సూచితం సుఖప్రతిపత్త్యర్థం వర్ణయతీతి న దోషః ॥  
నను చ గ్రన్థకరణాదికార్యారమ్భే కార్యానురూపం ఇష్టదేవతాపూజానమస్కారేణ  
బుద్ధిసన్నిధాపితాధవృద్ధ్యాదిశబ్దైః దధ్యాదిదర్శనేన వా కృతమంశులః శిష్టాః ప్రవర్తన్తే ।

శిష్టాచారశ్చ నః ప్రమాణమ్ । ప్రసిద్ధం చ మఙ్గలాచరణస్య విఘ్నోపశమనం ప్రయోజనమ్ ।  
 మహతి చ నిఃశ్రేయసప్రయోజనే గ్రన్థమారభమాణస్య విఘ్నబాహుల్యం సమ్భవ్యతే ।  
 ప్రసిద్ధం చ 'శ్రేయాంసి బహువిఘ్నాని' ఇతి । విజ్ఞాయతే చ-'తస్మాదేషాం తన్న ప్రియం  
 యదేతన్ననుష్యా విద్యుః' ఇతి, యేషాం చ యన్న ప్రియం తే తద్విఘ్ననీతి ప్రసిద్ధం లోకే ।  
 తత్ కథముల్లంఘ్య శిష్టాచారం అకృతమఙ్గల ఏవ విస్రబ్ధం భాష్యకారః ప్రవవృత్తే? అత్రోచ్యతే —  
 'యుష్మదస్మద్' ఇత్యాది 'తద్ధర్మాణామపి సుతరామితరేతరభావానుపపత్తిః' ఇత్యంతమేవ  
 భాష్యమ్ । అస్య చ అయమర్థః—సర్వోపప్లవరహితో విజ్ఞానఘనః ప్రత్యగర్థః ఇతి । తత్  
 కథఞ్చన పరమార్థతః ఏవమ్భూతే వస్తుని రూపాంతరవదవభాసో మిథ్యేతి కథయితుమ్  
 తదన్యపరాదేవ భాష్యవాక్యాత్ నిరస్తసమస్తోపప్లవం చైతన్యైకతానమాత్మానం  
 ప్రతిపద్యమానస్య కుతో విఘ్నోపప్లవసమ్భవః? తస్మాత్ అగ్రణీః శిష్టాచారపరిపాలనే భగవాన్  
 భాష్యకారః । విషయవిషయిణోః తమఃప్రకాశవత్ విరుద్ధస్వభావయోరితరేతరభావానుపపత్తౌ  
 సిద్ధాయామ్ ఇతి । కోఽయం విరోధః? కీదృశో వా ఇతరేతరభావః అభిప్రేతః? యస్య  
 అనుపపత్తేః—'తమఃప్రకాశవత్' ఇతి నిదర్శనమ్ । యది తావత్ సహనవస్థానలక్షణో విరోధః,  
 తతః ప్రకాశభావే తమసో భావానుపపత్తిః, తదసత్ ; దృశ్యతే హి మన్తప్రదీపే వేశ్మని అస్పష్టం  
 రూపదర్శనం, ఇతరత్ర చ స్పష్టమ్ । తేన జ్ఞాయతే మన్తప్రదీపే వేశ్మని తమసోఽపి  
 ఈషదనువృత్తిరితి ; తథా ఛాయాయామపి ఔష్ణ్యం తారతమ్యేన ఉపలభ్యమానం ఆతపస్యాపి  
 తత్ర అవస్థానం సూచయతి । ఏతేన శీతోష్ణయోరపి యుగపదుపలభ్యేః సహవస్థానముక్తం  
 వేదితవ్యమ్ । ఉచ్యతే పరస్పరానాత్మతాలక్షణో విరోధః, న జాతివ్యక్త్యోరివ పరమార్థతః  
 పరస్పరసమ్భేదః సమ్భవతీత్యర్థః ; తేన ఇతరేతరభావస్య-ఇతరేతరసమ్భేదాత్మకత్వస్య  
 అనుపపత్తిః । కథమ్? స్వతస్తావత్ విషయిణః చిదేకరసత్వాత్ న యుష్మదంశసమ్భవః ।  
 అపరిణామిత్యాత్ నిరఞ్జనత్వాచ్చ న పరతః । విషయస్యాపి న స్వతః చిత్సమ్భవః,  
 సమత్వాత్ విషయత్వహానేః ; న పరతః ; చితేః అప్రతిసజ్జమత్వాత్ । తద్ధర్మాణామపి  
 సుతరామ్ ఇతి । ఏవం స్థితే స్వాశ్రయమతిరిచ్య ధర్మాణామ్ అన్యత్ర భావానుపపత్తిః  
 సుప్రసిద్ధా ఇతి దర్శయతి । ఇతి శబ్దో హేత్వర్థః । యస్మాత్ ఏవమ్ ఉక్తేన న్యాయేన  
 ఇతరేతరభావాసమ్భవః, అతః అస్మత్ప్రత్యయగోచరే విషయిణి చిదాత్మకే ఇతి ॥  
 అస్మత్ప్రత్యయే యః అనిదమంశః చిదేకరసః తస్మిన్ తద్బలనిర్భాసితతయా లక్షణతో  
 యుష్మదర్థస్య మనుష్యాభిమానస్య సమ్భేద ఇవ అవభాసః స ఏవ అధ్యాసః । తద్ధర్మాణాం చ  
 ఇతి ॥ యద్యపి విషయాధ్యాసే తద్ధర్మాణామప్యర్థసిద్ధః అధ్యాసః ; తథాపి వినాపి  
 విషయాధ్యాసేన తద్ధర్మాధ్యాసో బాధిర్యాదిషు శ్రోత్రాదిధర్మేషు విద్యతే ఇతి పృథక్

ధర్మగ్రహణమ్ | తద్విపర్యయేణ విషయిణస్తద్ధర్మాణాం చ ఇతి || చైతన్యస్య తద్ధర్మాణాం చ  
 ఇత్యర్థః | నను విషయిణః చిదేకరసస్య కుతో ధర్మాః ? యే విషయే అధ్యస్యేరన్ , ఉచ్యతే ;  
 ఆనన్దో విషయానుభవో నిత్యత్వమితి సన్తి ధర్మాః, అపృథక్త్వేఽపి చైతన్యాత్ పృథగివ  
 అవభాసన్తే ఇతి న దోషః | అధ్యాసో నామ అతద్రూపే తద్రూపావభాసః | సః మిథ్యేతి భవितుం  
 యుక్తమ్ ఇతి | మిథ్యాశబ్దో ద్వ్యర్థః అపహ్నావవచనోఽనిర్వచనీయతావచనశ్చ | అత్ర  
 అయమపహ్నావవచనః | మిథ్యేతి భవितుం యుక్తమ్ అభావ ఏవాధ్యాసస్య యుక్తః ఇత్యర్థః |  
 యద్యప్యేవం ; తథాపి నైసర్గికః ప్రత్యక్షైతన్యసత్తాత్రామానుబన్ధీ | అయం యుష్మదస్మదోః  
 ఇతరేతరాధ్యాసాత్మకః | అహమిదం మమేదమితి లోకవ్యవహారః | తేన యథా అస్మదర్థస్య  
 సద్భావో న ఉపాలమ్బమర్హతి, ఏవమధ్యాసస్యాపి ఇత్యభిప్రాయః | లోక ఇతి  
 మనుష్యోఽహమిత్యభిమన్యమానః ప్రాణినికాయః ఉచ్యతే | వ్యవహరణం వ్యవహారః ; లోక ఇతి  
 వ్యవహారో లోకవ్యవహారః ; మనుష్యోఽహమిత్యభిమానః ఇత్యర్థః | సత్తాన్యతే మిథునీకృత్య  
 ఇతి | సత్యమ్ అనిదం, చైతన్యమ్ | అన్యతం యుష్మదర్థః ; స్వరూపతోఽపి  
 అధ్యస్తస్వరూపత్వాత్ | 'అధ్యస్య' 'మిథునీకృత్య' ఇతి చ క్వాప్రత్యయః, న  
 పూర్వకాలత్వమన్యత్వం చ లోకవ్యవహారాదభీకృత్య ప్రయుక్తః ; భుక్వా ప్రజతీతివత్  
 క్రియాన్తరానుపాదానాత్ | 'అధ్యస్య నైసర్గికోఽయం లోకవ్యవహారః' ఇతి  
 స్వరూపమాత్రపర్యవసానాత్ | ఉపసంహారే చ 'ఏవమయమనాదిరనన్దో నైసర్గికోఽధ్యాసః' ఇతి  
 తావన్మాత్రోపసంహారాత్ || అతః చైతన్యం పురుషస్య స్వరూపమ్ ఇతివత్ వ్యపదేశమాత్రం  
 ద్రష్టవ్యమ్ | మిథ్యాజ్ఞాననిమిత్తః ఇతి | మిథ్యా చ తదజ్ఞానం చ మిథ్యాజ్ఞానమ్ | మిథ్యేతి  
 అనిర్వచనీయతా ఉచ్యతే | అజ్ఞానమితి చ జడాత్మికా అవిద్యాశక్తిః జ్ఞానపర్యుదాసేన ఉచ్యతే  
 | తన్నిమిత్తః తదుపాదానః ఇత్యర్థః || కథం పునః నైమిత్తకవ్యవహారస్య నైసర్గికత్వమ్ ?  
 అత్రోచ్యతే ; అవశ్యం ఏషా అవిద్యాశక్తిః బాహ్యధ్యాత్మికేషు వస్తుషు  
 తత్స్వరూపసత్తామాత్రానుబన్ధినీ అభ్యుపగంతవ్యా ; అన్యథా మిథ్యార్థావభాసానుపపత్తేః | సా చ  
 న జడేషు వస్తుషు తత్స్వరూపావభాసం ప్రతిబద్ధాతి ; ప్రమాణవైకల్యాదేవ తదగ్రహణసిద్ధేః,  
 రజతప్రతిభాసాత్ ప్రాక్ ఊర్ధ్వం చ సత్తామపి తస్యాం స్వరూపగ్రహణదర్శనాత్ , అతః తత్ర  
 రూపాన్తరావభాసహేతురేవ కేవలమ్ | ప్రత్యగాత్మని తు చితిస్వభావత్వాత్  
 స్వయంప్రకాశమానే బ్రహ్మస్వరూపానవభాసస్య అనన్యనిమిత్తత్వాత్  
 తథాతనిసర్గసిద్ధావిద్యాశక్తిప్రతిబద్ధాదేవ తస్య అనవభాసః | అతః సా ప్రత్యక్షితి  
 బ్రహ్మస్వరూపావభాసం ప్రతిబద్ధాతి, అహంకారాద్యతద్రూపప్రతిభాసనిమిత్తం చ భవతి,  
 సుషుప్త్యాదౌ చ అహంకారాదివిక్షేప సంస్కారమాత్రశేషం స్థిత్యా పునరుద్భవతి, ఇత్యతః

వేమూరీ దుర్గానాగేశ్వర రావుగారు స్మృతి గ్రన్థావలీ

నైసర్గికోఽపి అహజ్కారమమకారాత్మకో మనుష్యాద్యభిమానో లోకవ్యవహారః  
మిథ్యాజ్ఞాననిమిత్తః ఉచ్యతే, న పునః ఆగన్తుకత్వేన ; తేన నైసర్గికత్వం నైమిత్తికత్వేన న  
విరుద్ధ్యతే || 'అన్యోన్యధర్మాంశ్చ' ఇతి పృథక్ ధర్మగ్రహణం ధర్మమాత్రస్యాపి కస్యచిదధ్యాస  
ఇతి దర్శయితుమ్ | ఇతరేతరావివేకేన ఇతి || ఏకతాపత్వైవ ఇత్యర్థః | కస్య ధర్మిణః కథం  
కుత్ర చ అధ్యాసః ? ధర్మమాత్రస్య వా క్వ అధ్యాసః ? ఇతి భాష్యకారః స్వయమేవ వక్ష్యతి |  
'అహమిదం మమేదమ్ ఇతి' అధ్యాసస్య స్వరూపం దర్శయతి | అహమితి తావత్  
ప్రథమోఽధ్యాసః | నను అహమితి నిరంశం చైతన్యమాత్రం ప్రతిభాసతే, న అంశాంతరమ్  
అధ్యస్తం వా | యథా అధ్యస్తాంశాంతరావః, తథా దర్శయిష్యామః | నను ఇదమితి అహజ్కర్తుః  
భోగసాధనం కార్యకరణసజ్ఞాతః అవభాసతే, మమేదమితి చ అహజ్కర్తౌ స్వత్వేన తస్య  
సమ్మిశ్నః | తత్ర న కిఞ్చిత్ అధ్యస్తమివ దృశ్యతే | ఉచ్యతే ; యదైవ అహజ్కర్తౌ  
అధ్యాసాత్మకః, తదైవ తదుపకరణస్యాపి తదాత్మకత్వసిద్ధిః | న హి  
స్వప్నావాప్తరాజ్యాభిషేకస్య మాహేంద్రజాలనిర్మితస్య వా రాజ్ఞః రాజ్యోపకరణం పరమార్థసత్  
భవతి, ఏవమ్ అహజ్కర్తృత్వప్రముఖః క్రియాకారకఫలాత్మకో లోకవ్యవహారః అధ్యస్తః  
నిత్యశుద్ధబుద్ధముక్తస్వభావే ఆత్మని | అతః తాదృగ్రహ్యాత్మానుభవపర్యంతాత్ జ్ఞానాత్  
అనర్థహేతోః అధ్యాసస్య నివృత్తిరుపపద్యతే, ఇతి తదర్థవిషయవేదాంతమీమాంసారమ్భః  
ఉపపద్యతే ||

'అహ — కోఽయమధ్యాసో నామ' ఇత్యాద్యారభ్య అధ్యాససిద్ధిపరం భాష్యమ్ | తత్రాపి 'కథం  
పునరవిద్యావద్విషయాణి' ఇత్యతః ప్రాక్ అధ్యాసస్వరూపతత్సమ్భావనాయ, తదాది  
తత్సద్భావనిర్ణయార్థమ్ ఇతి విభాగః | యద్యేవం తత్స్వరూపతత్సమ్భావనోపన్యాసః పృథక్  
న కర్తవ్యః ; న హి అనిర్ఙ్గాతరూపమ్ అసమ్భావ్యమానం చ నిర్ణీయతే చ ఇతి, దుఃసమ్భాదం  
విశేషతః అధ్యక్షానుభవనిర్ణయే, ఉచ్యతే — న దేహేన్ద్రియాదిషు అహంమమాభిమానవత ఏవ  
ప్రమాతృత్వప్రదర్శనమాత్రేణ తస్య అధ్యాసాత్మకతా సిద్ధ్యతి ; తత్ కస్య హేతోః ? లోకే  
శుక్తిరజతద్విచక్రవాదివత్ అధ్యాసానుభవాభావాత్ | బాధే హి సతి స భవతి, నేహ స విద్యతే |  
తస్మాత్ అధ్యాసస్య లక్షణమభిధాయ తల్లక్షణవ్యాప్తస్య సద్భావః కథనీయః || నను ఏవమపి  
తల్లక్షణస్య వస్తునః సద్భావమాత్రమ్ ఇహ కథనీయమ్ ; న హి యత్ర యస్య సద్భావః  
ప్రమాణతః ప్రతిపన్నః, తత్రైవ తస్య అసమ్భావనాశజ్ఞా, యేన తద్వినివృత్తయే  
తత్సమ్భావనా అపరా కథ్యేత ; సత్యమేవం, విషయవిశేషస్తు ప్రయత్నేన అన్విచ్ఛద్విరపి  
అనుపలభ్యమానకారణదోషే విజ్ఞానే అవభాసమానోఽపి పూర్వప్రవృత్తేన సకలలోకవ్యాపినా  
నిశ్చితేన ప్రమాణేన అసమ్భావ్యమానతయా అపొద్యమానో దృశ్యతే | తద్యథా — ఔత్పాతికః

సవితరి సుషిః, యథా వా మాహేన్ద్రజాలకుశలేన ప్రాసాదాదేః నిగరణమ్ । ఏవమ్ అవిషయే  
 అసజ్ఞే కేనచిదపి గుణాదినా అధ్యాసహేతునా రహితే నిష్కలజ్కచైతన్యతయా అన్యగతస్యాపి  
 అధ్యాసస్య అపనోదనసమర్థే అధ్యాసావగమః అవిభావ్యమానకారణదోషః విభ్రమః ఇతి  
 ఆశజ్ఞేత, తత్ మా శజ్ఞే ఇతి, సద్భావతిరేకేణ సమ్భవోఽపి పృథక్ కథనీయః ; తదుచ్యతే ;  
 “ఆహ కోఽయమధ్యాసో నామ” ఇతి కింవృత్తస్య ప్రశ్నే ఆక్షేపే చ ప్రయోగదర్శనాత్ ఉభయస్య  
 చ ఇహ సమ్భవాత్ తన్వేణ వాక్యముచ్చరితమ్ । తత్రాపి ప్రథమం ప్రశ్నస్య ప్రతిపచనం  
 స్వరూపమ్ ఆఖ్యాయ పునః తస్యైవ సమ్భవమ్ ఆక్షిప్య ప్రతివిధత్తే । తత్ర ఏవంభూతే విషయే  
 శ్రోతృణాం సుఖప్రబోధార్థం వ్యాచక్షాణాః ప్రతివాదినం తత్రస్థమివ సముత్థాప్య తేన ఆక్షిప్తమ్  
 అనేన పృష్టమితి మత్వా ప్రత్యుక్తం, పునరసౌ స్వాభిప్రాయం వివృణోతి ఇతి ఆక్షేపమవతార్య  
 ప్రతివిధానం ప్రతిపద్యన్తే । సర్వత్ర ఏవంవిధే గ్రన్థసన్నివేశే ఏష ఏవ వ్యాఖ్యాప్రకారః ।  
 ‘స్మృతిరూపః పరత్ర పూర్వదృష్టావభాసః’ ఇతి ప్రశ్నవాక్యస్థితమ్ అధ్యాసమ్ ఉద్దిశ్య లక్షణమ్  
 అభిధీయతే । తత్ర పరత్ర ఇత్యుక్తే అర్థాత్ పరస్య అవభాసమానతా సిద్ధా । తస్య విశేషణం  
 స్మృతిరూపత్వమ్ । స్మర్యతే ఇతి స్మృతిః ; అసంజ్ఞాయామపి అకర్తరి కారకే ఘజాదీనాం  
 ప్రయోగదర్శనాత్ । స్మర్యమాణరూపమివ రూపమ్ అస్య, న పునః స్మర్యతే ఏవ ; స్పష్టం  
 పురోఽవస్థితత్వావభాసనాత్ । పూర్వదృష్టావభాసః ఇతి ఉపపత్తిః స్మృతిరూపత్వే । న హి  
 పూర్వమ్ అదృష్టరజతస్య శుక్తిసమ్ప్రయోగే రజతమ్ అవభాసతే । యతోఽర్థాత్  
 తద్విషయస్య అవభాసస్యాపి ఇదమేవ లక్షణమ్ ఉక్తం భవతి । కథమ్ ? తదుచ్యతే — స్మృతేః  
 రూపమివ రూపమస్య, న పునః స్మృతిరేవ ; పూర్వప్రమాణవిషయవిశేషస్య తథా  
 అనవభాసకత్వాత్ । కథం పునః స్మృతిరూపత్వమ్ ? పూర్వప్రమాణద్వారసముత్థత్వాత్ । న  
 హి అసమ్ప్రయుక్తావభాసినః పూర్వప్రవృత్తతద్విషయప్రమాణద్వారసముత్థత్వమన్తరేణ  
 సముద్భవః సమ్భవతి ॥ అపర ఆహ — నను అన్యసమ్ప్రయుక్తే చక్షుషి అన్యవిషయజ్ఞానం  
 స్మృతిరేవ, ప్రమోషస్తు స్మరణాభిమానస్య । ఇన్ద్రియాదీనాం జ్ఞానకారణానాం కేనచిదేవ  
 దోషవిశేషేణ కస్యచిదేవ అర్థవిశేషస్య స్మృతिसముద్భోధః క్రియతే । సమ్ప్రయుక్తస్య చ దోషేణ  
 విశేషప్రతిభాసహేతుత్వం కరణస్య విహన్యతే । తేన దర్శనస్మరణయోః నిరన్తరోత్పన్నయోః  
 కరణదోషాదేవ వివేకానవధారణాద్ దూరస్థయోరివ వనస్పత్యోః అనుత్పన్నే ఏవ  
 ఏకత్వావభాసే ఉత్పన్నభ్రమః । నను అనాస్వాదితతిక్తరసస్యాపి బాలకస్య పిత్తదోషాత్  
 మధురే తిక్తావభాసః కథం స్మరణం స్యాత్ ? ఉచ్యతే — జన్మాన్తరానుభూతత్వాత్, అన్యథా  
 అననుభూతత్వావిశేషే అత్యన్తమ్ అసన్నేవ కశ్చిత్ సప్తమో రసః కిమితి నావభాసేత ।  
 తస్మాత్ పిత్తమేవ మధురాగ్రహణే తిక్తస్మృతౌ తత్ప్రమోషే చ హేతుః ; కార్యగమ్యత్వాత్  
 హేతుభావస్య । ఏతేన అన్యసమ్ప్రయోగే అన్యవిషయస్య జ్ఞానస్య స్మృతిత్వతత్ప్రమోషౌ

వేమూరీ దుర్గానాగేశ్వర రావుగారు స్మృతి గ్రన్థావలీ

సర్వత్ర వ్యాఖ్యాతౌ ద్రష్టవ్యౌ ॥ ఉచ్యతే — కోఽయం స్మరణాభిమానో నామ ? న తావత్  
జ్ఞానానువిద్ధతయా గ్రహణమ్ । న హి అతివృత్తస్య జ్ఞానస్య గ్రాహ్యవిశేషణతయా విషయభావః  
। తస్మాత్ శుద్ధమేవ అర్థం స్మృతిరవభాసయతి, న జ్ఞానానువిద్ధమ్ । తథా చ పదాత్  
పదార్థస్మృతౌ న దృష్టో జ్ఞానసమ్బేదః ; జ్ఞానస్యాపి శబ్దార్థత్వప్రసంగాత్ । తథా  
ఇష్టభూభాగవిషయాస్మృతిః ‘స సేవ్యః’ ఇతి గ్రాహ్యమాత్రస్థా, న జ్ఞానపరామర్శినీ । అపి చ  
భూయస్యః జ్ఞానపరామర్శశూన్యా ఏవ స్మృతయః । నాపి స్వగతో జ్ఞానస్య స్మరణాభిమానో  
నామ రూపభేదః అవభాసతే । న హి నిత్యానుమేయం జ్ఞానమ్ అన్యద్వా వస్తు స్వత ఏవ  
రూపసమ్మిన్నం గృహ్యతే । అత ఏవోక్తమ్ ‘అనాకారామేవ బుద్ధిం అనుమిమీమహే’ ఇతి ।  
అనాకారామ్ అనిరూపితాకారవిశేషామ్ ; అనిర్దిష్టస్వలక్షణామ్ ఇత్యర్థః । అతో న స్వతః  
స్మరణాభిమానాత్మకతా । నాపి గ్రాహ్యవిశేషనిమిత్తః స్మరణాభిమానః ; ప్రమాణగ్రాహ్యస్యైవ  
అవికలానధికస్య గృహ్యమాణత్వాత్ , నాపి ఫలవిశేషనిమిత్తః ;  
ప్రమాణఫలవిషయమాత్రావచ్ఛిన్నఫలత్వాత్ । యః పునః క్వచిత్ కదాచిత్ అనుభూతచరే  
‘స్మరామి’ ఇత్యనువేదః, సః వాచకశబ్దసంయోజనానిమిత్తః, యథా సాస్నాదిమదాకృతౌ గౌః  
ఇత్యభిమానః । తస్మాత్ పూర్వప్రమాణసంస్కారసముత్థతయా  
తద్విషయావభాసిత్వమాత్రం స్మృతేః, న పునః ప్రతీతితః అర్థతో వా అధికోంశః అస్తి, యస్య  
దోషనిమిత్తః ప్రమోషః పరికల్పేత । న చేహ పూర్వప్రమాణవిషయావభాసిత్వమస్తి ;  
పురోఽవస్థితార్థప్రతిభాసనాత్ , ఇత్యుక్తమ్ । అతః న అన్యసప్రమ్యయోగే అన్యవిషయజ్ఞానం  
స్మృతిః, కిన్తు అధ్యాసః ॥ నను ఏవం సతి వైపరీత్యమాపద్యతే, రజతమవభాసతే  
శుక్తిరాలంబునమ్ ఇతి, నైతత్ సంవిదనుసారిణామ్ అనురూపమ్ । నను శుక్తేః స్వరూపేణాపి  
అవభాసనే సంవిత్ప్రయుక్తవ్యవహారయోగ్యత్వమేవ ఆలంబునార్థః, సైవ ఇదానీం  
రజతవ్యవహారయోగ్యా ప్రతిభాసతే, తత్ర కిమితి ఆలంబునం న స్యాత్ ? అథ  
తథారూపావభాసనం శుక్తేః పారమార్థికం ? ఉతాహౌ న ? యది పారమార్థికం, నేదం  
రజతమితి బాధో న స్యాత్ నేయం శుక్తిః ఇతి యథా । భవతి చ బాధః । తస్మాత్ న ఏష పక్షః  
ప్రమాణవాన్ । అథ శుక్తేరేవ దోషనిమిత్తో రజతరూపః పరిణామ ఉచ్యతే, ఏతదప్యసారమ్ ; న  
హి క్షీరపరిణామే దధని ‘నేదం దధి’ ఇతి బాధో దృష్టః ; నాపి క్షీరమిదమ్ ఇతి ప్రతీతిః, ఇహ  
తు తదుభయం దృశ్యతే । కిచ్చ రజతరూపేణ చేత్ పరిణతా శుక్తిః, క్షీరమివ దధిరూపేణ,  
తదా దోషాపగమేఽపి తథైవ అవతిష్ఠేత । నను కమలముకులవికాసపరిణామహేతోః  
సావిత్రస్య తేజసః స్థితి హేతుత్వమపి దృష్టం, తదపగమే పునః ముకులీభావదర్శనాత్ , తథా  
ఇహాపి స్యాత్ , న ; తథా సతి తద్వదేవ పూర్వావస్థాపరిణామబుద్ధిః స్యాత్ , న బాధప్రతీతిః

స్యాత్ । అథ పునః దుష్టకారణజన్యాయాః ప్రతీతేరేవ రజతోత్పాదః ఇతి మన్యేత, ఏతదపి న సమ్యగివ ; కథమ్ ? యస్యాః ప్రతీతేః తదుత్పాదః తస్యాస్తావత్ న తత్ ఆలంబనమ్ ; పూర్వోత్తరభావేన భిన్నకాలత్వాత్ , న ప్రతీత్యంతరస్య ; పురుషాంతరప్రతీతేరపి తత్ప్రసంగాత్ । నను కిమితి పురుషాంతరప్రతీతేరపి తత్ప్రసంగాః ? దుష్టసామగ్రిజన్మనో హి ప్రతీతేః తత్ ఆలంబనమ్ , మైవమ్ ; ప్రతీత్యంతరస్యాపి తద్విధస్య రజతాంతరోత్పాదనేనైవ ఉపయుక్తత్వాత్ ప్రథమప్రత్యయవత్ । అతః అనుత్పన్నసమమేవ స్యాత్ । తదేవం పారిశేష్యాత్ స్మృతిప్రమోష ఏవ అవతిష్ఠేత ॥ నను స్మృతేః ప్రమోషో న సమ్భవతి ఇత్యుక్తం, తథా చ తన్త్రాంతరీయా ఆహుః — ‘అనుభూతవిషయాసమ్ప్రమోషా స్మృతిః’ ఇతి । కా తర్హి గతిః శుక్తిసమ్ప్రయోగే రజతావభాసస్య ? ఉచ్యతే — న ఇన్ద్రియజఙ్ఞానాత్ సంస్కారజం స్మరణం పృథగేవ స్మరణాభిమానశూన్యం సముత్పన్నం, కిన్తు ఏకమేవ సంస్కారసహితాత్ ఇన్ద్రియాత్ । కథమేతత్ ? ఉచ్యతే — కారణదోషః కార్యవిశేషే తస్య శక్తిం నిరున్తన్నేవ సంస్కారవిశేషమపి ఉద్బోధయతి ; కార్యగమ్యత్వాత్ కారణదోషశక్తేః । అతః సంస్కారదుష్టకారణసంవలీతా ఏకా సామగ్రి । సా చ ఏకమేవ జ్ఞానమ్ ఏకఫలం జనయతి । తస్య చ దోషోఽన్తాపితసంస్కారవిశేషసహితసామగ్రిసముత్పన్నజ్ఞానస్య ఉచితమేవ శుక్తిగతమిథ్యారజతమాలంబనమవభాసతే । తేన మిథ్యాలంబనం జ్ఞానం మిథ్యాజ్ఞానమ్ , న స్వతో జ్ఞానస్య మిథ్యాత్వమస్తి, బాధాభావాత్ । భిన్నజాతీయజ్ఞానహేతుసామగ్గీర్యోః కథమేకజ్ఞానోత్పాదనమితి చేత్ , నైష దోషః ; దృశ్యతే హి లిఙ్గజ్ఞానసంస్కారయోః సమ్భూయ లిఙ్గజ్ఞానోత్పాదనం, ప్రత్యభిజ్ఞానోత్పాదనఞ్చ అక్షసంస్కారయోః । ఉభయత్రాపి స్మృతిగర్భమేకమేవ ప్రమాణజ్ఞానమ్ ; సంస్కారానుద్బోధే తదభావాత్ । తస్మాత్ లిఙ్గదర్శనమేవ సమ్పన్నజ్ఞానసంస్కారముద్బోధ్య తత్సహితం లిఙ్గజ్ఞానం జనయతీతి వక్ష్యమ్ । అయమేవ చ న్యాయః ప్రత్యభిజ్ఞానేఽపి । న పునః జ్ఞానద్వయే ప్రమాణమస్తి । తథా భిన్నజాతీయజ్ఞానహేతుభ్యో నీలాదిభ్య ఏకం చిత్రజ్ఞానం నిదర్శనీయమ్ । తత్ర లైఙ్గికజ్ఞానప్రత్యభిజ్ఞాచిత్రజ్ఞానానామదుష్టకారణారబ్ధత్వాద్ యథార్థమేవావభాసః, ఇహ తు కారణదోషాదతథాభూతార్థావభాసః ఇతి విశేషః । ఏవంచ సతి నానుభవవిరోధః ; ప్రతిభాసమానస్య రజతస్యైవావలంబనత్వాత్ , అతో మాయామయం రజతమ్ । అథ పునః పారమార్థికం స్యాత్ , సర్వైరేవ గృహ్యేత ; యతో న హి పారమార్థికం రజతం కారణదోషం స్వజ్ఞానోత్పత్తావపేక్షతే । యద్యపేక్షేత, తదా తదభావే న తత్ర జ్ఞానోత్పత్తిః ; ఆలోకాభావే ఇవ రూపే । మాయామాత్రత్వే తు మన్త్రాద్యుపహతచక్షుష ఇవ దోషోపహతజ్ఞానకరణా ఏవ పశ్యంతీతి యుక్తమ్ । కిన్చ నేదం రజతమ్ ఇతి బాధోఽపి మాయామయత్వమేవ సూచయతి ।



వేమూరీ దుర్గానాగేశ్వర రావుగారు స్మృతి గ్రన్థావలీ

కథమ్ ? తేన హి తస్య నిరుపాఖ్యతాపాదనపూర్వకం మిథ్యాత్వం జ్ఞాప్యతే । 'నేదం రజతం  
మిథ్యైవాభాసిష్ట' ఇతి । న చ తత్ కేనచిద్రూపేణ రూపవత్త్వేన వకల్పతే ; సమ్రుయుక్తశక్తివత్  
నిరస్యమానవిషయజ్ఞానవచ్చ ॥ నను న వ్యాపకమిదం లక్షణమ్ ; స్వప్నశోకాదావసమ్భవాత్ ,  
న హి స్వప్నశోకాదౌ కేనచిత్ సమ్రుయోగోఽస్తి, యేన పరత్ర పరావభాసః స్యాత్ । అత ఏవ  
వాసనాతిరిక్తకారణాభావాత్ స్మృతిరేవ, న స్మృతిరూపతా, అత్రోచ్యతే న తావత్  
స్మృతిత్వమస్తి ; అపరోక్షార్థావభాసనాత్ । నను స్మృతిరూపత్వమపి నాస్తి ;  
పూర్వప్రమాణసంస్కారమాత్రజన్యత్వాత్ , అత్రోచ్యతే ; ఉక్తమేతత్  
పూర్వప్రమాణవిషయావభాసిత్వమాత్రం స్మృతేః స్వరూపమితి । తదిహ నిద్రాదిదోషోపప్లవం  
మనః అదృష్టాదిసముద్భోధితసంస్కారవిశేషసహకార్యానురూపం మిథ్యార్థవిషయం  
జ్ఞానముత్పాదయతి । తస్య చ తదవచ్చిన్నాపరోక్షచైతన్యస్థావిద్యాశక్తిరాలమ్బనతయా  
వివర్తతే । నను ఏవం సతి అంతరేవ స్వప్నార్థప్రతిభాసః స్యాత్ ? కో వా బ్రూతే నాంతరితి ? నను  
విచ్చిన్నదేశోఽనుభూయతే స్వప్నేఽపి జాగరణ ఇవ, న తదంతరనుభవాశ్రయత్వే  
స్వప్నార్థస్యోపపద్యతే, నను దేశోఽపి తాదృశ ఏవ, కుతస్తత్సమ్భవాత్ విచ్ఛేదోఽవభాసతే ?  
అయమపి తర్హ్యపరో దోషః, నైష దోషః ; జాగరణేఽపి ప్రమాణజ్ఞానాదంతరపరోక్షానుభవాత్ న  
విషయస్థా అపరోక్షతా భిద్యతే ; ఏకరూపప్రకాశనాత్ । అతోఽంతరపరోక్షానుభవావగుణిత ఏవ  
జాగరణేఽవ్యర్థోఽనుభూయతే ; అన్యథా జడస్య ప్రకాశానుపపత్తేః । యథా తమసాఽవగుణితో  
ఘటః ప్రదీపప్రభావగుణనమంతరేణ న ప్రకాశీభవతి, ఏవమ్ । యః పునర్విచ్ఛేదావభాసః, స  
జాగరేఽపి మాయావిజృంభితః ; సర్వస్య ప్రపంచజాతస్య చైతన్యైకాశ్రయత్వాత్ , తస్య చ  
నిరంశస్య ప్రదేశభేదాభావాత్ । ప్రపంచభేదేనైవ హి తత్ కల్పితావచ్ఛేదం సదవచ్చిన్నమివ  
బహిరివ అంతరివ ప్రకాశతే । అథవా దిగాకాశౌ మనోమాత్రగోచరౌ సర్వత్రాధ్యాసాధారౌ విద్యేతే  
ఇతి న పరత్రేతి విరుధ్యతే ॥ కథం తర్హి నామాదిషు బ్రహ్మాధ్యాసః ? కిమత్ర కథమ్ ? న తత్ర  
కారణదోషః, నాపి మిథ్యార్థావభాసః, సత్యమ్ ; అత ఏవ చోదనావశాత్  
ఇచ్ఛాతోఽనుష్ఠేయత్వాత్ మానసీ క్రియైషా, న జ్ఞానం ; జ్ఞానస్య హి దుష్టకారణజన్యస్య విషయో  
మిథ్యార్థః । న హి జ్ఞానమిచ్ఛాతో జనయితుం నివర్తయితుం వా శక్యం ;  
కారణైకాయత్రత్వాదిచ్ఛానుప్రవేశానుపపత్తేః । నను స్మృతిజ్ఞానమాభోగేన జన్యమానం  
మనోనిరోధేన చ నిరుధ్యమానం దృశ్యతే । సత్యం ; న  
స్మృత్యుత్పత్తినిరోధయోస్తయోర్వ్యాపారః, కిన్తు కారణవ్యాపారే తత్రుత్తిబద్ధే చ చక్షుష  
ఇవోన్మీలననిమీలనే, న పునర్మానోత్పత్తౌ వ్యాపార ఇచ్ఛాయాః । తస్మాత్ బ్రహ్మదృష్టిః కేవలా  
అధ్యస్యతే చోదనావశాత్ ఫలామైవ, మాతృబుద్ధిరివ రాగనివృత్తయే పరయోషితి । తదేవమ్

వేమూరీ దుర్గానాగేశ్వర రావుగారు స్మృతి గ్రన్థావలీ

అనవద్యమధ్యాసస్య లక్షణం — స్మృతిరూపః పరత్ర పూర్వదృష్టావభాసః ఇతి || ‘తం కేచిత్’  
ఇత్యాదినా అధ్యాసస్వరూపే మతాంతరముపన్యస్యతి స్వమతపరిశుద్ధయే | కథమ్ ? అన్యత్ర  
శుక్తికాదౌ, అన్యధర్మస్య అర్థాంతరస్య, రజతాదేః జ్ఞానాకారస్య బహిష్కరణస్య వా ; అధ్యాసః ఇతి  
వదన్తి | కేచిత్తు యత్ర యదధ్యాసః తద్వివేకాగ్రహణనిబన్ధనో భ్రమః ఇతి || యత్ర  
యస్యాధ్యాసః, తయోర్వివేకస్యాగ్రహణాత్ తన్నిబన్ధనోఽయమేకత్వభ్రమః ఇతి  
వదన్తీత్యనుషంఘః | అన్యే తు యత్ర యదధ్యాసః తస్యైవ విపరీతధర్మత్వకల్పనామాచక్షతే  
ఇతి | యత్ర శుక్తికాదౌ, యస్య రజతాదేరధ్యాసః, తస్యైవ శుక్తిశకలాదేః, విపరీతధర్మత్వస్య  
రజతాదిరూపత్వస్య, కల్పనామ్ అవిద్యమానస్యైవావభాసమానతామ్ , ఆచక్షతే | సర్వధాపి  
తు ఇతి | స్వమతానుసారిత్వం సర్వేషాం కల్పనాప్రకారాణాం దర్శయతి |  
అన్యస్యాన్యధర్మావభాసత్వం నామ లక్షణం, పరత్రేత్యుక్తే అర్థాత్ పరావభాసః సిద్ధః ఇతి  
యదవాదిష్యమ్ , తత్ న వ్యభిచరతి | కథమ్ ? పూర్వస్మిన్ కల్పే జ్ఞానాకారస్య బహిష్కరణస్య వా  
శుక్తిధర్మత్వావభాసనాత్ న వ్యభిచారః, ద్వితీయేఽపి శుక్తిరజతయోః పృథక్  
సతోరపృథగవభాసః అభిమానాత్ , తృతీయేఽపి శుక్తిశకలస్య రజతరూపప్రతిభాసనాత్ ||  
పూర్వదృష్టత్వస్మృతిరూపత్వయోః సర్వత్రావ్యభిచారాత్ న వివాదః ఇత్యభిప్రాయః | తత్ర  
‘స్మృతిరూపః పూర్వదృష్టావభాసః’ ఇత్యేతావతి లక్షణే నిరధిష్టానాధ్యాసవాదిపక్షేఽపి  
నిరుపపత్తికే లక్షణవ్యాప్తిః స్వాదితి తన్నివృత్తయే ‘పరత్ర’ ఇత్యుచ్యతే || కథం ?  
నిరుపపత్తికోఽయం పక్షః | న హి నిరధిష్టానోఽధ్యాసో దృష్టపూర్వః, సమ్భవీ వా | నను  
కేశాణ్ణికాద్యవభాసో నిరధిష్టానో దృష్టః, న ; తస్యాపి తేజోఽవయవాధిష్టానత్వాత్ || నను రజతే  
సంవిత్ , సంవిది రజతమితి పరస్పరాధిష్టానో భవిష్యతి, బీజాఙ్కురాదివత్ , నైతత్ సారం ;  
న తత్ర యతో బీజాత్ యోఽఙ్కురః తత ఏవ తద్బీజమ్ , అపి తు అఙ్కురాంతరాత్ , ఇహ పునః  
యస్యాం సంవిది యత్ రజతమవభాసతే, తయోరేవేతరేతరాధ్యాసః, తతో దుర్బటమేతత్ |  
బీజాఙ్కురాదిష్యపి న బీజాఙ్కురాంతరపరమృరామాత్రేణ అభిమతవస్తుసిద్ధిః ; ప్రతీతితో  
వస్తుతశ్చానివృత్తాకాఙ్క్షత్వాత్ , తథా చ ‘కుత ఇదమేవం’ ఇతి పర్యనుయోగే ‘దృష్టత్వాదేవం’  
ఇతి తత్ర ఏవ దూరం వా పరిధావ్య స్థాతవ్యమ్ ; అన్యథా హేతుపరమృరామేవావలమ్బ్య  
క్వచిదప్యనవతిష్ఠమానో నానవస్థాదోషమతివర్జిత | అపి చ న క్వచిన్నిరవధికో ‘న’ ఇత్యేవ  
బాధావగమో దృష్టః, యత్రాప్యనుమానాదాప్తవచనాద్వా న సర్పః ఇత్యేవావగమః, తత్రాపి ‘కిం  
పునరిదమ్ ?’ ఇత్యపేక్షాదర్శనాత్ పురోఽవస్థితం వస్తుమాత్రమవధిర్విద్యతే | ప్రధానాదిష్యపి  
జగత్కారణే త్రిగుణత్వాదిబాధః అధిగతావధిరేవ | అథవా సర్వలోకసాక్షికమేతత్  
కేశాణ్ణికాదావపి తద్బాధే తదనుషంఘ ఏవ బోధే బాధ్యతే, న బోధః | అతః తదవధిః సర్వస్య  
బాధః ; తేన తన్మాత్రస్య బాధాభావాత్ , స్వతశ్చ విశేషానుపలభేః

వేమూరీ దుర్గానాగేశ్వర రావుగారు స్మృతి గ్రన్థావలీ

కూటస్థాపరోక్షైకరసచైతన్యవధిః సర్వస్య బాధః । నాప్యధ్యస్తమప్యసదేవ ; తథాత్వే  
ప్రతిభాసాయోగాత్ ॥ నను సర్వమేవేదమసదితి భవతో మతమ్ । క ఏవమాహ ?  
అనిర్వచనీయానాద్యవిద్యాత్మకమిత్యుద్దోషితమస్మాభిః । అథ పునర్విద్యోదయే అవిద్యాయా  
నిరుపాఖ్యతామణీకృత్యాసత్త్వముచ్యేత, కామమభిధీయతామ్ । తథా చ బాధకజ్ఞానం 'నేదం  
రజతమ్' ఇతి విశిష్టదేశకాలసమ్బద్ధం రజతం విలోపయదేవోదేతి, న  
దేశాంతరసమ్బంధమాపాదయతి ; తథానవగమాత్ । తథా చ దూరవర్తినీం రజ్జుం సర్పం  
మన్యమానస్య నికటవర్తినాఽఽపైన 'నాయం సర్పః' ఇత్యుక్తే సర్పాభావమాత్రం ప్రతిపద్యతే,  
న తస్య దేశాంతరవర్తిత్వం ; తత్ప్రతిపత్తావసామర్థ్యాత్ వాక్యస్య । నార్థాపత్త్యా ; ఇహ  
భగ్గుఘటాభావవత్ తావన్నాత్రేణాపి తత్సిద్ధేః । యత్రాపి సర్పబాధపూర్వకో  
రజ్జువిధిరక్షజన్యః తాదృశవాక్యజన్యో వా, తత్రాపి స ఏవ న్యాయః ; తథానవగమాత్ , తదేవం  
న క్వచిన్నిరధిష్ఠానోఽధ్యాసః ? తస్మాత్ సాధూక్తం పరత్ర ఇతి ॥ యద్యేవం 'పరత్ర  
పూర్వదృష్టావభాసః' ఇత్యేతావదస్తు లక్షణమ్, తథావిధస్య స్మృతిరూపత్వావ్యభిచారాత్ ,  
సత్యమ్ ; అర్థలభ్యస్య స్మృతిత్వమేవ స్యాత్ , న స్మృతిరూపత్వమ్ । న చ  
స్మృతివిషయస్యాధ్యాసత్వమిత్యుక్తమ్ । యద్యేవమేతావదస్తు లక్షణం పరత్ర స్మృతి  
రూపావభాసః ఇతి, తత్ర పరత్రేత్యుక్తే అర్థలభ్యస్య పరావభాసస్య స్మృతిరూపత్వం విశేషణం,  
న హి పరస్యాసమ్ప్రయుక్తస్య పూర్వదృష్టత్వాభావే స్మృతిరూపత్వసమ్భవః, సత్యమ్ ;  
విస్పష్టార్థం పూర్వదృష్టగ్రహణమితి యథాన్యాసమేవ లక్షణమస్తు । తథా చ లోకే అనుభవః  
ఇత్యుదాహరణద్వయేన లౌకికసిద్ధమేవేదమధ్యాసస్య స్వరూపం లక్షితం, కిమత్ర యుక్త్యా ?  
ఇతి కథయతి — శుక్తికా హి రజతవదవభాసతే ఇతి ॥ నను న శుక్తికాప్రతిభాసతే, రజతమేవ  
ప్రతిభాసతే, తేన శుక్తికేతి, రజతవదితి చోభయం నోపపద్యతే, ఉచ్యతే —  
శుక్తికాగ్రహణముపరితనసమ్యగ్జ్ఞానసిద్ధం పరమార్థతః శుక్తికాత్వమపేక్ష్య, వతిగ్రహణం తు  
సమ్ప్రయుక్తస్యారజతస్వరూపస్య మిథ్యారజతసమ్బేద ఇవావభాసనమణీకృత్య ।  
మిథ్యాత్వమపి రజతస్య ఆగస్తుకదోషనిమిత్తత్వాదనంతరబాధదర్శనాచ్చ కథ్యతే, న పునః  
పరమార్థాభిమతాత్ రజతాదన్యత్వమాశ్రిత్య । తత్ర అసమ్ప్రయుక్తత్వాద్రజతస్య  
నేదంతావభాసస్తథతః, కిన్తు సమ్ప్రయుక్తగత ఏవ । అపరోక్షావభాసస్తు సంస్కారజన్మనోఽపి  
రజతోల్లేఖస్య దోషబలాద్విన్దియజజ్ఞానాంతర్భావాచ్చైతిద్రష్టవ్యమ్ । తత్ర శుక్తికోదాహరణేన  
సమ్ప్రయుక్తస్యానాత్మా రజతమితి దర్శితమ్ । నిరజ్ఞానస్య చైతన్యస్య అస్మదర్థే  
అనిదమంశస్య అనాత్మా తదవభాస్యత్వేన యుష్మదర్థలక్షణాపన్నః అహఙ్కారః అధ్యస్తః  
ఇతి ప్రదర్శనార్థం ద్విచన్ద్రోదాహరణేన జీవేశ్వరయోః జీవానాం చానాత్మరూపో భేదావభాసః  
ఇతి దర్శితమ్ । నను బహిరర్థే కారణదోషోఽర్థగతః సాదృశ్యాదిః ఇన్దియగతశ్చ

వేమూరీ దుర్గానాగేశ్వర రావుగారు స్మృతి గ్రన్థావలీ

తిమిరాదిరుపలభ్యతే, తన్నిమిత్తశ్చార్థస్య సాంశత్వాదంశాంతరావగ్రహేఽపి  
అంశాంతరప్రతిబంధో యుజ్యేత, న త్విహ కారణాంతరాయత్వా సిద్ధిః, యేన తద్దోషాదనవభాసోఽపి  
స్యాత్, నిరంశస్య చైతన్యస్య స్వయంజ్యోతిషస్తదయోగాత్ | నను

బ్రహ్మస్వరూపమనవభాసమానమస్త్యేవ, న తదనవభాసనాజ్ఞేవేనవభాసవిపర్యాసా భవతః |

న హి శుక్తేరగ్రహణాత్ స్థానావగ్రహణం విపర్యాసో వా | నను న బ్రహ్మణోఽన్యో జీవః, 'అనేన  
జీవేనాత్మానా' (భా. ఉ. ౬-౩-౨) ఇతి శ్రుతేః, అతః తదగ్రహణమాత్మన ఏవ తత్, ఏవం తర్హి  
సుతరామవిద్యాయాస్తత్రాసమ్భవః; తస్య విద్యాత్మకత్వాత్, 'తస్య భాసా సర్వమిదం విభాతి'  
(క. ఉ. ౨-౨-౧౫) ఇతి తచ్చైతన్యేనైవ సర్వస్య భాసమానత్వాత్, ఉచ్యతే — విద్యత ఏవ  
అత్రాప్యగ్రహణావిద్యాత్మకో దోషః ప్రకాశస్యాచ్ఛాదకః | కథం గమ్యతే? శ్రుతేః తదర్థాపత్తేశ్చ |

శ్రుతిస్తావత్ — 'అనంతేన హి ప్రత్యూఢాః' 'అనీశయా శోచతి ముహ్యమానః' ఇత్యేవమాద్యా |

తదర్థాపత్తిరపి విద్యైవ సర్వత్ర శ్రుతిషు బ్రహ్మవిషయా మోక్షాయ నివేద్యతే,  
తేనార్థాదిదమవగమ్యతే జీవస్య బ్రహ్మస్వరూపతానవగమోఽవిద్యాత్మకో బంధో నిసర్గత  
ఏవాస్తీతి || నను న జీవో బ్రహ్మణోఽన్యః ఇత్యుక్తమ్ || బాధమ్; అత ఏవాఽర్థాజ్ఞేవే

బ్రహ్మస్వరూపప్రకాశాచ్ఛాదికా అవిద్యా కల్ప్యతే; అన్యథా పరమార్థతస్తత్స్వరూపత్వే  
తదవబోధోఽపి యది నిత్యసిద్ధః స్యాత్, తదా తాదాత్మ్యేపదేశో వ్యర్థః స్యాత్ | అతః

అనాదిసిద్ధావిద్యావచ్చిన్నానంతజీవనిర్భాసాస్పదమేకరసం బ్రహ్మేతి

శ్రుతిస్మృతీన్యాయకోవిదైరభ్యుపగంతవ్యమ్ | తథా చ స్మృతిః — 'ప్రకృతిం పురుషం చైవ  
విద్ధ్యనాదీ ఉభావపి' (భ. గీ ౧౩ - ౧౯) ఇతి క్షేత్రక్షేత్రజ్ఞత్వనిమిత్తామనాదిసిద్ధామవిద్యాం

ప్రకృతిశబ్దేనాహ; 'మాయాం తు ప్రకృతిం విద్యాత్' (శ్వే. ఉ. ౪-౧౦) ఇతి శ్రుతేః | అతో

మాయావచ్చిన్నరూపత్వాదనన్యదపి బ్రహ్మరూపమాత్మనో న వేత్తి | తథా చోక్తమ్ —

'అనాదిమాయయా సుప్తో యదా జీవః ప్రబుద్ధ్యతే | అజమనిద్రమస్వప్నమద్యైతం బుద్ధ్యతే

తదా' (గౌ.కా.౧/౧౬) ఇతి || నను ప్రమాణాంతరవిరోధే సతి శ్రుతిః తదర్థాపత్తిర్వా నావిద్యాం

నివేదయితుమలమ్? కిం తత్ ప్రమాణం? యేన సహ విరోధః, నిరంశస్య స్వయంజ్యోతిషః

స్వరూపానవభాసానుపపత్తిః | నను భోక్తుః కార్యకారణసజ్ఞాతాత్ వ్యావృత్తతా

స్వయంజ్యోతిషోఽపి న ప్రకాశతే, నను న భోక్తా స్వయంజ్యోతిః, కిం

త్వహంప్రత్యయేనావభాస్యతే | యథా స్వయంప్రకాశమానతా, అహఙ్కారో న ప్రత్యయస్తథా

వక్ష్యతే || కథం పునః భోక్తా స్వయంజ్యోతిః కార్యకరణసజ్ఞాతాత్ వ్యావృత్తీ న ప్రకాశతే?

'మనుష్యోఽహమి'తి మిథ్యైవ ఏకతాభిమానాత్ | నను గౌణోఽయం, న మిథ్యా? యథా న గౌణః,

తథా భాష్యకార ఏవ వక్ష్యతి || నను 'అహమి'తి యది దేహసమానాధికరణః ప్రత్యయః, న తర్హి

తద్య్వతిరిక్త ఆత్మా సిద్ధ్యతి; అన్యస్య తథాగ్రాహిణః ప్రత్యయస్యాభావాత్,

వేమూరీ దుర్గానాగేశ్వర రావుగారు స్మృతి గ్రన్థావలీ

ఆగమానుమానయోరపి తద్విరోధే ప్రమాణత్వాయోగాత్ । మిథ్యాత్వాత్ తస్య న విరోధః ఇతి  
చేత్ , కుతస్తర్హి మిథ్యాత్వమ్ ? ఆగమాదనుమానాద్వా అన్యథాఽవగమాదితి చేత్ , నైతత్ ;  
అన్యోఽన్యశ్రయతా తథా స్యాత్ ఆగమానుమానయోః ప్రవృత్తౌ తన్నిధ్యాత్వం తన్నిధ్యాత్వే  
తయోః ప్రవృత్తిరితి । తస్మాత్ దేహాదివ్యతిరిక్తవిషయ ఏవాయమహజ్కారః  
ఇత్యాత్మవాదిభిరభ్యుపేయమ్ ; అన్యథా ఆత్మసిద్ధిరప్రామాణికీ స్యాత్ , అతో గౌణో  
మనుష్యత్వాభిమానః । ఉచ్యతే — యద్యపి దేహాదివ్యతిరిక్తభోక్తృవిషయ ఏవాయమహజ్కారః ;  
తథాపి తథా అనధ్యవసాయాత్ తద్ధర్మానాత్మన్యధ్యస్యతి । దృశ్యతే హి  
స్వరూపేణావభాసమానేఽపి వస్త్యంతరభేదానధ్యవసాయాత్ తత్సమ్మేదేనావభాసః, యథా  
ఏకస్మిన్నప్యకారే హృస్వాదిసమ్మేదః ॥ అథ పునరేకాంతతో భిన్న ఏవ దేహదేరహజ్కారా  
అవభాసేత, రసాదివ గన్తః, తతః తత్సద్భావే న విప్రతిపత్తిరితి, తత్సిద్ధయే జిజ్ఞాసా  
నావకల్పేత । జిజ్ఞాసోత్తరకాలం తర్హి గౌణ ఏవ యుక్తః, కథమ్ ? జిజ్ఞాసా నామ  
యుక్త్యనుసన్ధానమ్ । న హి యుక్తిః పృథక్ జ్ఞానాంతరజననీ, కిన్తు సిద్ధస్యైవాహంప్రత్యయస్య  
విషయవివేచినీ । తస్మాత్ వివిక్తవిషయత్వాత్ వ్యతిరిక్తాత్మానుభవపర్యంత ఏవాహజ్కారో  
జిజ్ఞాసోత్తరకాలం యుక్తః, న యుక్తః ; అకార ఇవ హృస్వత్వాభిమానః । నను తత్రాపి కథమ్ ?  
అనుభవ ఏవ । ఏవమహజ్కారేఽపి సమానశ్చరః । నను అనుభవః  
తర్కబలాద్యథావభాసిన్యప్యకారే సమ్భవతి ; హృస్వాదేః పృథక్సతస్తథానవగమాత్ , తన్న ;  
ఏకస్య పృథక్త్వేఽపి అర్థాదితరస్యాపి పృథక్త్వాత్ ॥ నను మహదేతదిన్ద్రజాలం యత్  
తర్కానుగృహీతాత్ ప్రమాణాత్  
యథాయథమసాధారణరూపయోరేవావభాసమానయోరేకత్వావగమో న గౌణ ఇతి, బాధమ్ ;  
ఇన్ద్రజాలమేవైతత్ , అవిద్యాకృతత్వాత్ । తథాహి — అహంప్రత్యయస్య  
స్వవిషయప్రతిష్ఠితస్యైవ సతః తదేకప్రతిష్ఠితతా ప్రతిబన్ధకృదనాద్యవిద్యాకృతం  
దేహాదిప్రతిష్ఠితత్వమపి దృష్టమ్ ; అతో  
దేహాదివిషయత్వావిరోధిస్వవిషయప్రతిష్ఠితత్వమహంప్రత్యయస్య । అతో యుక్త్యా  
విషయవివేచనేఽపి స్వవిషయోపదర్శనేన తత్రప్రతిష్ఠితత్వమాత్రం కృతం నాధికమాదర్శితమ్  
। స్వవిషయప్రతిష్ఠితత్వం చ దేహాదిషు అహంమమాభిమానేన న విరుధ్యతే ఇత్యుక్తమ్ । అతః  
న్యాయతో విషయవివేచనాదూర్వమపి న ప్రాగవస్థాతో విశిష్యతే అహంప్రత్యయః । తేన న  
కదాచిదపి 'మనుష్యోఽహమి'తి ప్రత్యయో గౌణః । తదేవం స్వయంజ్యోతిష ఏవ సతో జీవస్య  
కార్యకరణసజ్ఞాతవ్యతిరిక్తతాయాః తథా అనవభాసదర్శనాత్ 'మనుష్యోఽహమి'తి  
చాధ్యాసోపలభ్యేః బ్రహ్మత్వైకత్వస్యాపి తత్స్వరూపస్యానవభాసనం  
పూర్వకాలకోటిరహితప్రకాశాచ్ఛాదితతమోనిమిత్తం శ్రుతి తదర్థాపత్తిసమర్పితం,

వేమూరీ దుర్గానాగేశ్వర రావుగారు స్మృతి గ్రన్థావలీ

తన్నిమిత్రహజ్జారాధ్యాసశ్చ సమ్భవ్యతే | అనాదిత్వాచ్చ పూర్వదృష్టత్వం  
స్మృతిరూపత్వం చ | పృథగ్భక్తవిషయానుభవఫలాభావాత్  
భోక్తృచైతన్యసంవలితైకానుభవఫలత్వాచ్చ పరత్ర పరావభాసస్యాన్యోన్యసమ్బేదస్య  
విద్యమానత్వాదధ్యాసలక్షణవ్యాప్తిరిహప్యపపద్యతే ||

‘కోఽయమధ్యాసో నామే’తి కింవృత్తస్య ప్రశ్న ఆక్షేపే చ సమానవర్తిన్ విశేషానుపలభ్యైః  
‘పృష్టమనేనే’తి మత్వా అధ్యాసస్వరూపే అభిహితే పునః ‘ఆక్షిప్తం మయే’త్యభిప్రాయం  
వివృణోతి — కథం పునః ప్రత్యగాత్మన్యవిషయే అధ్యాసో విషయతద్ధర్మాణామితి ||  
బాధమేవంలక్షణోఽధ్యాసః, స చేహ న సమ్భవతి | కథమ్ ? యతః సర్వో హి పురోఽవస్థితే  
విషయే విషయాంతరమధ్యస్యతి ; యుష్మత్ప్రత్యయాపేతస్య చ ప్రత్యగాత్మనోఽవిషయత్వం  
బ్రవీషి || న హ్యవిషయే అధ్యాసో దృష్టపూర్వః సమ్భవీ వా, ఉచ్యతే — న  
తావదయమేకాన్తేనావిషయః ; అస్మత్ప్రత్యయవిషయత్వాత్ || నను విషయిణశ్చిదాత్మనః  
కథం విషయభావః ? పరాగ్భావేన ఇదంతాసముల్లేఖ్యో హి విషయో నామ, భవతి తద్వైపరీత్యేన  
ప్రత్యగ్రూపేణానిదమ్నకాశో విషయీ ; తత్ కథమేకస్య నిరంశస్య  
విరుద్ధాంశద్వయసన్నివేశః ? అత్రోచ్యతే — అస్మత్ప్రత్యయత్వాభిమతోఽహజ్జాగరః | స  
చేదమనిదంరూపవస్తుగర్భః సర్వలోకసాక్షికః | తమవహితచేతస్తయా నిపుణతరమభివీక్ష్య  
రూపకపరీక్షకవత్ స్వానుభవమప్రచ్ఛాదయన్తో వదన్తు భవంతః పరీక్షకాః — కిముక్తలక్షణః ? న  
వా ? ఇతి || నను కిమత్ర వదితవ్యమ్ , అసమ్పిన్నేదంరూప ఏవ అహమిత్యనుభవః, కథమ్ ?  
ప్రమాతృ - ప్రమేయ - ప్రమితయస్తావదపరోక్షాః, ప్రమేయం కర్మత్వేనాపరోక్షమ్ ,  
ప్రమాతృప్రమితీ పునరపరోక్షే ఏవ కేవలమ్ , న కర్మతయా ; ప్రమితిరనుభవః స్వయమ్ప్రకాశః  
ప్రమాణఫలమ్ , తద్బలేన ఇతరత్ ప్రకాశతే, ప్రమాణం తు ప్రమాతృవ్యాపారః ఫలలిఙ్గో  
నిత్యానుమేయః | తత్ర ‘అహమిదం జానామీ’తి ప్రమాతుర్జ్ఞానవ్యాపారః కర్మవిషయః,  
నాత్మవిషయః, ఆత్మా తు విషయానుభవాదేవ నిమిత్తాదహమితి ఫలే విషయే చానుసన్ధీయతే  
|| నను నాయం విషయానుభవనిమిత్తోఽహముల్లేఖః, కిం తు అన్య ఏవ ఆత్మమాత్రవిషయః  
‘అహమి’తి ప్రత్యయః | తస్మింశ్చ ద్రవ్యరూపత్వేనాత్మనః ప్రమేయత్వం, జ్ఞాతృత్వేన  
ప్రమాతృత్వమితి, ప్రమాతృప్రమేయనిర్భాసరూపత్వాదహంప్రత్యయస్య గ్రాహ్యగ్రాహకరూప  
ఆత్మా | తస్మాదిదమనిదంరూపః ; ప్రమేయాంశస్యేదంరూపత్వాత్ , అనిదంరూపత్వాత్  
ప్రమాత్రంశస్య న చైతద్యుక్తమ్ ; అనంశత్వాత్ , అపరిణామిత్యాచాత్మనః, ప్రమేయస్య  
చేదంరూపతయా పరాగ్రూపత్వాదనాత్మత్వాత్ | తస్మాన్నిలాదిజ్ఞానఫలమనుభవః  
స్వయమ్ప్రకాశమానో గ్రాహ్యమిదంతయా, గ్రాహకం చానిదంతయాఽవభాసయతి, గ్రహణం

చానుమాపయతీతి యుక్తమ్ , అతో నేదమంశోఽహజ్కారో యుజ్యతే, ఉచ్యతే — తత్రేదం  
 భవాన్ ప్రప్లవ్యః, కిమాత్మా చైతన్యప్రకాశోఽనుభవో జడప్రకాశః ? ఉత సోఽపి చైతన్యప్రకాశః ?  
 అథవా స ఏవ చైతన్యప్రకాశః, ఆత్మా జడస్వరూపః ? ఇతి । తత్ర న తావత్ప్రథమః కల్పః ;  
 జడస్వరూపే ప్రమాణఫలే విశ్వస్యానవభాసప్రసంగాత్ , మైవమ్ ; ప్రమాతా చేతనస్తద్భులేన  
 ప్రదీపేనేవ విషయమిదంతయా, ఆత్మానం చానిదంతయా చేతయతే, ఇతి న  
 విశ్వస్యానవభాసప్రసంగః, తన్న ; స్వయంచైతన్యస్వభావోఽపి సన్  
 విషయప్రమాణేనాచేతనేనానుగృహీతః ప్రకాశత ఇతి, నైతత్ సాధు లక్ష్యతే । కిం చ  
 ప్రమాణఫలేన చేత్ ప్రదీపేనేవ విషయమాత్మానం చ చేతయతే, తదా చేతయతి  
 క్రియానవస్థాప్రసంగః ॥ ద్వితీయే కల్పే ఆత్మాపి స్వయమేవ ప్రకాశేత, కిమితి  
 విషయానుభవమపేక్షేత ? అథ చైతన్యస్వభావత్వేఽపి నాత్మా స్వయమ్రుప్రకాశః, విశేషే  
 హేతుర్వాచ్యః । న హి చైతన్యస్వభావః సన్ స్వయం పరోక్షోఽన్యతోఽపరోక్ష ఇతి యుజ్యతే । కిం  
 చ సమత్వాన్నేతరేతరాపేక్షత్వం ప్రకాశనే ప్రదీపయోరివ । తృతీయేఽపి కల్పే  
 అనిచ్ఛతోఽప్యాత్మైవ చితి ప్రకాశ ఆపద్యతే, న తదతిరిక్తతథావిధఫలసద్భావే ప్రమాణమస్తి ।  
 కథమ్ ? ప్రమాణజన్యశ్చేదనుభవః, తథా సతి స్వగతేన విశేషేణ ప్రతివిషయం పృథక్  
 పృథగవభాసేత, సర్వానుభవానుగతం చ గోత్వవదనుభవత్వమపరమీక్ష్యేత । న చ  
 ‘నీలానుభవః పీతానుభవః’, ఇతి విషయవిశేషపరామర్శశూన్యః స్వగతో విశేషో లక్ష్యతే ॥ నను  
 వినష్టావినష్టత్వేన విశేషః సిద్ధ్యతి । సిద్ధ్యేత్ , యది వినష్టావినష్టతా సిద్ధ్యేత్ ; సా చ జన్యత్వే  
 సతి, తస్యాం చ సిద్ధాయాం జన్యత్వమ్ ఇతి పరస్పరాయత్తస్థితిత్వేన ఏకమపి న సిద్ధ్యేత్ ।  
 ఏతేన అతిసాదృశ్యాదనుభవభేదో న విభావ్యత ఇతి ప్రత్యుక్తం భేదాసిద్ధేః । న హి చిత్ప్రకాశస్య  
 స్వగతో భేదో న ప్రకాశతే ఇతి యుక్తిమత్ ; యేన తదప్రకాశనాత్ సాదృశ్యనిబన్ధనో విభ్రమః  
 స్యాత్ । న చ యథా జీవస్య స్వయంజ్యోతిషోఽపి స్వరూపమేవ సత్ బ్రహ్మరూపత్వం న  
 ప్రకాశతే తద్వత్ స్యాదితి యుక్తమ్ ; అభిహితం తత్రాప్రకాశనే ప్రమాణమ్ , ఇహ తన్నాస్తి । న  
 హి సామాన్యతోదృష్టమనుభవవిరోధే యుక్తివిరోధే చ సముత్తిష్ఠతి ; దర్శితే చానుభవయుక్తి ।  
 తస్మాత్ చిత్స్వభావ ఏవాత్మా తేన తేన ప్రమేయభేదేనోపధీయమానోఽనుభవాభిధానీయకం  
 లభతే, అవివక్షితోపాధిరాత్మాదిశబ్దైరభిధీయతే ; అవధీరితవనాభిధాననిమిత్తైకదేశావస్థానా  
 ఇవ వృక్షా వృక్షాదిశబ్దైః ఇత్యభ్యుపగంతవ్యమ్ , బాధమ్ ; అత ఏవ  
 విషయానుభవనిమిత్తోఽనిదమాత్మకోఽహజ్కారో వర్ణ్యతే, సత్యమేవం ; కిన్తు తథా సతి  
 సుషుప్తేపి ‘అహమి’త్యుల్లేఖః స్యాత్ । కథమ్ ? నీలానుషఙ్గో యశ్చైతన్యస్య, స నీలభోగః,  
 నాసావహముల్లేఖార్థః । ‘అహమి’తి ఆత్మా అవభాసతే । తత్ర యది నామ సుషుప్తే  
 విషయానుషఙ్గాభావాదిదం జానామీ’తి విషయతదనుభవపరామర్శో నాస్తి, మా భూత్ ;

వేమూరీ దుర్గానాగేశ్వర రావుగారు స్మృతి గ్రన్థావలీ

అహమిత్యాత్మమాత్రపరామర్శః కిమితి న భవేత్ ? నను అహమితి భోక్తృత్వం ప్రతిభాసతే,  
తదభావే కథం తథా ప్రతిభాసః ? నైతత్ సారమ్ ; సముత్కాలితోపాధివిశేషం  
చైతన్యమాత్రమస్మదర్థః, తతః సర్వదా అహమితి స్యాత్ , నైతచ్ఛక్యమ్ ; ఉపాధిపరామర్శేన  
చైతన్యమహమిత్వ్యుల్లిఖ్యత ఇతి వక్తుమ్ ; తత్పరామర్శో హి తత్సిద్ధినిమిత్తః, న  
స్వరూపసిద్ధిహేతుః స్వమాహత్యేనైవ తు స్వరూపసిద్ధిః । తతశ్చ  
విషయోపరాగానుభవాత్మత్వశున్యః స్వరూపతః అహమితి సుషుప్తేఽవ్యవభాసేత ;  
దృశిరూపత్వావిశేషాత్ । భవత్యేవేతి చేత్ , న ; తథా సతి స్మర్యేత హ్యస్తన ఇవాహజ్కారః ।  
అవినాశినః సంస్కారాభావాత్ న స్మర్యతే ఇతి చేత్ , హ్యస్తనోఽపి న స్మర్యేత ॥ నను అస్త్యేవ  
సుషుప్తే అహమనుభవః 'సుఖమహమస్వాప్నమి'తి ; సుషుప్తోత్థితస్య  
స్వాపసుఖానుభవపరామర్శదర్శనాత్ , నాత్మనోఽన్యస్య తత్రానుభవః సమ్భవతి, సత్యమస్తి ;  
న తత్ స్వాపే సుఖానుభవసంస్కారజం స్మరణమ్ , కిం తద్ధి ? సుఖావమర్శో  
దుఃఖాభావనిమిత్తః, కథమ్ ? స్వప్నే తావదస్త్యేవ దుఃఖానుభవః, సుషుప్తే తు తదభావాత్  
సుఖవ్యపదేశః । తదభావశ్చ కరణవ్యాపారోపరమాత్ । యది పునః 'సుప్తః సుఖమ్' ఇతి చ  
తద్విషయం స్మరణం స్యాత్ , తదా విశేషతః స్మర్యేత, న చ తదస్తి । వ్యపదేశోఽపి 'సుఖం  
సుప్తే న కిఞ్చిన్నయా చేతితమ్' ఇతి హి దృశ్యతే । యత్ పునః సుప్తోత్థితస్య  
అఙ్గలాఘవేన్ద్రియప్రసాదాదినా సుఖానుభవోన్నయనమితి, తదసత్ ; అనుభూతం చేత్  
సుఖం స్మర్యేత, న తత్ర లిఙ్గేన ప్రయోజనమ్ । యద్యేవం, సుప్తోత్థితస్య కథం  
కస్యచిదఙ్గలాఘవం కస్య చిన్న ? ఇతి ; ఉచ్యతే— జాగరణే కార్యకరణాని శ్రామ్యన్తి ;  
తదపనుత్తయే వ్యాపారోపరమః స్వాపః । తత్ర యది సమ్యక్ వ్యాపారోపరమః, తదా అఙ్గాని  
లఘూని, ఇతరథా గురూణీతి । తదేవం నాయం నీలాదిప్రత్యయాదన్య  
ఏవాత్మవిషయోఽహంప్రత్యయః, నాపి విషయానుభవాదేవాహముల్లేఖః । తస్మాత్  
బ్రహ్మవిదామేకపుణ్డరీకస్య లోకానుగ్రహైకరసతయా  
సమ్యగ్జ్ఞానప్రవర్తనప్రయోజనకృతశరీరపరిగ్రహస్య భగవతో భాష్యకారస్య  
మతమాగమయితవ్యమ్ ॥ తదుచ్యతే— యేయం శ్రుతిస్మృతీహిసపురాణేషు నామరూపమ్ ,  
అవ్యాకృతమ్ , అవిద్యా, మాయా, ప్రకృతిః, అగ్రహణమ్ , అవ్యక్తం, తమః, కారణం, లయః,  
శక్తిః, మహాసుప్తిః, నిద్రా, అక్షరమ్ , ఆకాశమ్ ఇతి చ తత్ర తత్ర బహుధా గీయతే, చైతన్యస్య  
స్వత ఏవావస్థితలక్షణబ్రహ్మస్వరూపతావభాసం ప్రతిబద్ధ్య జీవత్వాపాదికా  
అవిద్యాకర్మపూర్వప్రజ్ఞాసంస్కారచిత్రభిత్తిః సుషుప్తే  
ప్రకాశాచ్ఛాదనవిక్షేపసంస్కారమాత్రరూపస్థితిరనాదిరవిద్యా, తస్యాః  
పరమేశ్వరాధిష్ఠితత్వలబ్ధపరిణామవిశేషో విజ్ఞానక్రియాశక్తిద్వయాశ్రయః  
కర్తృత్వభోక్తృత్వైకాధారః కూటస్థచైతన్యసంవలనసజ్ఞాతజ్యోతిః



వేమూరీ దుర్గానాగేశ్వర రావుగారు స్మృతి గ్రన్థావలీ

స్వయంప్రకాశమానోఽపరోక్షోఽహజ్కారః, యత్సమ్మేదాత్ కూటస్థచైతన్యోఽనిదమంశ  
ఆత్మధాతురపి మిధ్యైవ'భోక్తే'తి ప్రసిద్ధిముపగతః । స చ సుషుప్తే  
సముజ్ఞాతనిఖిలపరిణామాయామవిద్యాయాం కుతస్యః ? న చైవం మన్తవ్యమ్ ,  
ఆశ్రితపరిణతిభేదతయైవాహజ్కారనిర్భాసేఽనన్తర్భూతైవ తన్నిమిత్తమితి ; తథా సతి  
అపాకృతాహజ్కృతిసంసర్గో భోక్తృత్వాదిన్తద్విశేషః కేవలమిదన్తయైవావభాసేత, న చ తథా  
సమస్తి ॥ స చ పరిణామవిశేషః, అనిదజ్ఞోదాత్మనో బుద్ధ్యా నిష్కృష్య వేదాన్తవాదిభిః  
అన్తఃకరణం, మనః, బుద్ధిరహంప్రత్యయీ ఇతి చ విజ్ఞానశక్తివిశేషమాశ్రిత్య వ్యపదిశ్యతే,  
పరిస్పన్దశక్త్యా చ ప్రాణః ఇతి । తేన అన్తఃకరణోపరాగనిమిత్తం మిధ్యైవాహజ్కర్తృత్వమాత్మనః,  
స్పటికమణేరివోపధాననిమిత్తో లోహితిమా ॥ కథం పునః స్పటికే లోహితిమ్నో మిథ్యాత్వమ్ ?  
ఉచ్యతే — యది స్పటికప్రతిస్పాలితా నయనరశ్మయో జపాకుసుమముపసర్పేయుః, తదా  
విశిష్టసంనివేశం తదేవ లోహితం గ్రాహయేయుః । న హి రూపమాత్రనిష్ఠశ్చక్షుషః ప్రత్యయో  
దృష్టపూర్వః ; నాపి స్వాశ్రయమనాకర్షద్రూపమాత్రం ప్రతిబిమ్బితం క్వచిదుపలభ్యపూర్వమ్  
। నను అభిజాతస్యేవ పద్మరాగాదిమణేః జపాకుసుమాదేరపి ప్రభా విద్యతే, తయా వ్యాప్తత్వాత్  
స్పటికోఽపి లోహిత ఇవావభాసతే ; తథాపి స్వయమలోహితో మిధ్యైవ లోహిత ఇత్యాపద్యేత ।  
అథ ప్రభైవ లోహితోఽవభాసతే, న స్పటిక ఇతి ; శౌక్ల్యమపి తర్హి స్పటికే ప్రకాశేత । అథ  
ప్రభయా అపసారితం తదితి చేత్ , న తర్హి నీరూపః కథం చాక్షుషః స్యాత్ ? న చ  
రూపిద్రవ్యసంయోగాత్ ; వాయోరపి తథాత్వప్రసంగాత్ । న ప్రభానిమిత్తం లోహిత్యం  
తత్రోత్పన్నమ్ ; ఉత్తరకాలమపి తథా రూపప్రసంగాత్ । అభ్యుపగమ్య ప్రభామిదముక్తమ్ ।  
యథా పద్మరాగాదిప్రభా నిరాశ్రయాపి ఉన్ముఖోపలభ్యతే, న తథా జపాకుసుమాదేః ॥ తదేవం  
స్పటికమణావుపధానోపరాగ ఇవ చిదాత్మన్యవ్యహజ్కరోపరాగః । తతః  
సమ్మిన్నోభయరూపత్వాత్ గ్రన్థిరివ భవతీతి అహజ్కరో గ్రన్థిరితి గీయతే । తత్ర  
జడరూపత్వాదుపరక్షస్య న తద్బలాదుపరాగస్య సాక్షాద్భావః, చిద్రూపస్య పునరుపరాగః  
తద్విషయవ్యాపారవిరహిణోఽపి తద్బలాత్ ప్రకాశతే ॥ తేన లక్షణత ఇదమంశః కథ్యతే, న  
వ్యవహారతః । వ్యవహారతః పునః యదుపరాగాదనిదమాత్మనోఽహజ్కర్తృత్వం మిథ్యా,  
తదాత్మనః తద్వ్యాపారేణ వ్యాప్రియమాణస్యైవ వ్యాపారపూర్వకో యస్య పరిచ్ఛేదః, స  
ఏవేదమాత్మకో విషయః । అత ఏవ 'అహమి'త్యసమ్మిన్నేదమాత్మకోఽవభాసః ఇతి విభ్రమః  
కేషాఞ్శ్చిత్ । దృష్టశ్చ లక్షణతః తద్వ్యవహారార్థోఽపి తమననుపతన్ । తద్వ్యాధా  
అఙ్కురాదిఫలపర్యన్తో వృక్షవికారో మృత్పరిణామపరమృరాపరినిష్పన్నోఽపి  
ఘటవల్గీకవత్ న మృణ్మయవ్యవహారమనుపతతి, వృత్పన్నమతయస్తు తద్వ్యవహారమపి  
నాతీవోల్బణం మన్యన్తే । అత ఏవ నిపుణతరమభివీక్ష్య రూపకపరీక్షకవదహజ్కారం

నిరూపయతాం సమ్మిన్నేదందూపః సః ఇత్యభిహితమ్ । యత్ పునః దర్పణజలాదిషు  
ముఖచంద్రాదిప్రతిబింబాదాహరణమ్ , తత్ అహజ్కర్తురనిదమంశో బింబాదివ ప్రతిబింబం  
న బ్రహ్మణో వస్త్యంతరమ్ , కిం తు తదేవ తత్ప్రృథగవభాసవిపర్యయస్వరూపతామాత్రం  
మిథ్యా ఇతి దర్శయితుమ్ । కథం పునస్తదేవ తత్ ? ఏకస్వలక్షణత్వావగమాత్ । తథా చ  
యథా బహిఃస్థితో దేవదత్తో యత్స్వలక్షణః ప్రతిపన్నః, తత్స్వలక్షణ ఏవ వేశాన్తఃప్రవిష్టోఽపి  
ప్రతీయతే, తథా దర్పణతలస్థితోఽపి ; న తత్ వస్త్యంతరత్వే యుజ్యతే । అపి చ అర్థాత్  
వస్త్యంతరత్వే సతి ఆదర్శ ఏవ బింబసన్నిధావేవ తదాకారగర్భితః పరిణతః ఇతి వాచ్యమ్ ;  
విరుద్ధపరిమాణత్వాత్ సంశ్లేషాభావాచ్చ ప్రతిముద్రేవ బింబలాఞ్చితత్వానుపపత్తే, తథా  
సతి బింబసన్నిధిలబ్ధపరిణతిరాదర్శః తదపాయేఽపి తదైవావతిష్ఠేత । న ఖలు సంవేష్ఠితః  
కటో నిమిత్తలబ్ధప్రసారణపరిణతిః నిమిత్తాపగమే తత్తణమేవ సంవేష్ఠతే యథా, తథా స్యాదితి  
మన్తవ్యమ్ ; యతశ్చిరకాలసంవేష్ఠనాహితసంస్కారః తత్ర పునఃసంవేష్ఠననిమిత్తమ్ । తథా  
చ యావత్సంస్కారక్షయం ప్రసారణనిమిత్తానువృత్తౌ పునఃసంవేష్ఠనోపజనః, ఏవం  
చిరకాలసన్నిహితబింబనిమిత్తతదాకారపరిణతిరాదర్శః తదైవ తదపాయేఽపి  
యావదాయురవతిష్ఠేత, న చ తథోపలభ్యతే ; యః పునః కమలముకులస్య  
వికాసపరిణతిహేతోః సావిత్రస్య తేజసో దీర్ఘకాలానువృత్తస్యాపి విగమే తత్సమకాలం  
పునర్ముకులీభావః, స ప్రథమతరముకులహేతుపార్థివాప్యవయవవ్యాపారనిమిత్తః ;  
తదుపరమే జీర్ణస్య పునర్ముకులతానుపలభ్యే, నాదర్శే పునస్తథా  
పూర్వరూపపరిణామహేతురస్తి । అత్రాహ — భవతు న వస్త్యంతరం, తదేవ తదితి తు న  
క్షమ్యతే ; శుక్తికారజతస్య మిథ్యారూపస్యాపి సత్యరజతైకరూపావభాసిత్యదర్శనాత్ , మైవమ్ ;  
తత్ర హి బాధదర్శనాత్ మిథ్యాభావః, నేహ స బాధో దృశ్యతే । యః పునః దర్పణాపగమే  
తదపగమః, న స బాధః ; దర్పణేఽపి తత్ప్రసంగాత్ ॥ నను తత్త్వమసివాక్యాత్ బాధో దృశ్యతే,  
మైవమ్ ; తత్ర తత్త్వమితి బింబస్థానీయబ్రహ్మస్వరూపతాప్రతిబింబస్థానీయస్య  
జీవస్యోపదిశ్యతే ; అన్యథా న తత్త్వమసీతి స్యాత్ , కిన్తు న త్వమసీతి భవేత్ , 'న రజతమస్తీ'  
తివత్ । కిం చ శాస్త్రీయోఽపి వ్యవహారః ప్రతిబింబస్య పారమార్థికమివ బిమ్మైకరూపత్వం  
దర్శయతి 'నేక్షే తోద్యంతమాదిత్యం నాస్తం యన్తం కదాచన । నోపరక్తం న వారిస్థం న మధ్యం  
న భసో గతమ్' ఇతి ॥ యస్తు మన్యతే న పరాక్రవణప్రవృత్తనయనరశ్మిభిః బింబమేవ  
భిన్నదేశస్థం గృహ్యతే, కిన్తు దర్పణప్రతిస్పాలితైః పరావృత్త్యప్రత్యజ్ఞుభైః స్వదేశస్థమేవ  
బింబం గృహ్యతే ఇతి, తమనుభవ ఏవ నిరాకరోతీతి, న పరాక్రమ్యతే । కథం పునః  
పరిచ్ఛిన్నమేకమేకస్వభావం విచ్ఛిన్నదేశద్వయే సర్వాత్మనా అవభాసమానముభయత్ర  
పారమార్థికం భవతి ? న వయం విచ్ఛేదావభాసం పారమార్థికం బ్రూమః, కిం తు ఏకత్వం  
విచ్ఛేదస్తు మాయావిజృంభితః । న హి మాయాయామసమ్భావనీయం నామ ;

అసమ్భావనీయావభాసచతురా హి సా ॥ నను సత్యేవ బిమ్మైకతావగమే ప్రతిబిమ్బస్య తథో  
 విచ్ఛేదాదిమిథ్యావభాసః, తథా బ్రహ్మైకతావగమేఽపి జీవస్య విచ్ఛేదాదిమిథ్యావభాసో న  
 నివర్తితుమర్హతి, ఉచ్యతే — దేవదత్తస్యాచేతనాంశస్యైవ ప్రతిబిమ్బత్వాత్, సచేతనాంశస్యైవ  
 వా ప్రతిబిమ్బత్వే ప్రతిబిమ్బహేతోః శ్యామాదిధర్మేణేవ జాడ్యేనాప్యాస్కన్ధితత్వాత్ న తత్  
 ప్రతిబిమ్బం బిమ్మైకరూపతామాత్మనో జానాతి; అచేతనత్వాత్, తథా చానుభవః ‘న  
 బిమ్బచేష్టయా వినా ప్రతిబిమ్బం చేష్టతే’ ఇతి । యస్య హి భ్రాన్తిరాత్మని పరత్ర వా  
 సముత్పన్నా, తథతేనైవ సమ్యగ్జ్ఞానేన సా నివర్తతే, యస్తు జానీతే దేవదత్తః  
 ప్రతిబిమ్బస్యాత్మనోఽభిన్నత్వం, న స తథతేన దోషేణ సంస్పృశ్యతే, నాపి జ్ఞానమాత్రాత్  
 ప్రతిబిమ్బస్య నివృత్తిః; తద్దేతోః దర్పణాదేః పారమార్థికత్వాత్ । జీవః పునః ప్రతిబిమ్బకల్పః  
 సర్వేషాం న ప్రత్యక్షశ్చిద్రూపః నాన్తఃకరణజాడ్యేనాస్కన్ధితః । స చాహజ్కర్తృత్వమాత్మనో  
 రూపం మన్యతే, న బిమ్బకల్పబ్రహ్మైకరూపతామ్; అతో యుక్తస్తద్రూపావగమే  
 మిథ్యాత్వాపగమః ॥ నను తత్ర విభ్రామ్యతో విభ్రమహేతుర్దర్పణాలక్ష్కాదిపరమార్థవస్తు  
 సన్నిహితమస్మి, న తథేహ కింజీత్ సర్వత్రైవ చిద్విలక్షణే విభ్రమవిలాసాభిమానిన ఇతి మా  
 భూదాశక్యేతి రజ్జుసర్పముదాహరన్తి ॥ నను తత్రాపి యది నామేదానీమసన్నిహితః సర్పః,  
 తథాపి పూర్వనిర్వృత్తతదనుభవసంస్కారః సమస్త్యేవ, బాధమ్;  
 ఇహోప్యహజ్కర్తృతాతత్సంస్కారయోర్బిజాఙ్కరయోరివానాదేః కార్యకారణభావస్య  
 వక్ష్యమాణత్వాత్ తత్సంస్కారో విభ్రమహేతుః విద్యతే । తత్ర యద్యపి అనిర్వచనీయతయైవ  
 అరుణాదినా స్పటికాదేః సావయవత్వేన సమ్మేదయోగ్యస్యాపి అసమ్మేదావభాసః సిద్ధః;  
 తథాపి తదాసగ్గేవ స్పటికప్రతిబిమ్బముత్పేక్షతే, రజ్జ్వాం పునః సర్పబుద్ధిరేవ, న  
 తత్సన్నిన్నత్వమసన్నిన్నత్వం వా తస్యామ్ । తేన ‘అసగ్గో న హి సజ్జతే’ (బృ. ఉ. 3-౯-౨౬)  
 ‘అసగ్గో హ్యయం పురుషః’ (బృ. ఉ. ౪-3-౧౫) ఇత్యాదిశ్రుతిసమర్పితాసగ్గతా ఆత్మనో న  
 స్పష్టం దర్శితేతి తదర్థం ఘటాకాశోదాహరణమ్ । తత్ర హి తత్పరామర్శాదృతే న  
 భేదరూపకార్యసమాఖ్యాః స్వగతా దృశ్యన్తే । ఏతచ్చ సర్పముదాహరణజాతం  
 శ్రుతితన్మాయానుభవసిద్ధస్య తదసమ్భావనాపరిహారాయ బుద్ధిసామ్యార్థం చ, న వస్తున ఏవ  
 సాక్షాత్ సిద్ధయే । తదేవం యద్యపి చైతన్యైకరసోఽనిదమాత్మకత్వాదవిషయః;  
 తథాప్యహజ్కారే వ్యవహారయోగ్యో భవతీతి గౌణ్యావృత్త్యా అస్మత్ప్రత్యయవిషయతోచ్యతే;  
 ప్రమేయస్య చ వ్యవహారయోగ్యత్వావ్యభిచారాత్ ॥ నను వ్యవహారయోగ్యత్వే అధ్యాసః,  
 అధ్యాసపరినిష్పన్నాహంప్రత్యయబలాత్ వ్యవహారయోగ్యత్వమ్ ఇతి  
 ప్రాప్తమితరేతరాశ్రయత్వమ్, న; అనాదిత్వేన ప్రత్యుక్తత్వాత్ । తత్ర ఏవంభూతస్య  
 అహజ్కర్తురిదమంశస్య జ్ఞానసంశభితో వ్యాపారవిశేషః సకర్మత్వాత్ కర్మకారకాభిముఖం  
 స్వాశ్రయే కజ్చిదవస్థావిశేషమాదధాతి; స్వాశ్రయవికారహేతుత్వాత్ క్రియాయాః । స చ

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రాప్నోతిక్రియాహితకర్తృస్థవిశేషవత్ కర్మసమ్మన్తో జ్ఞాతుః జ్ఞేయసమ్మన్తః ఇతి గీయతే । తేన  
విషయవిశేషసమ్మధమేవాన్తఃకరణే చైతన్యస్యావచ్ఛేదకమ్ । కర్మకారకమపి  
ప్రధానక్రియాసిద్ధౌ స్వవ్యాపారవిష్టం చైతన్యవివర్తత్వాత్  
ప్రధానక్రియాహితప్రమాత్రవస్థావిశేషావచ్ఛిన్నాపరోక్షతైకరూపామపరోక్షతామభివ్యసక్తి ।  
తతశ్చాత్మనోఽన్తఃకరణావస్థావిశేషోపాధిజనితో విశేషః విషయానుభవసంశబ్ధితో  
విషయస్థాపరోక్షైకరసః ఫలమితి క్రియైకవిషయతా ఫలస్య యుజ్యతే । ఏవం చాహఙ్కర్తా  
స్వాంశచైతన్యబలేన వ్యాపారవిష్టతయా చ ప్రమాతా, ఇతి బుద్ధిస్థమర్థం పురుషశ్చేతయత  
ఇత్యుచ్యతే । తత్ర చ ప్రమాతుః స్వయంజ్యోతిషో  
విషయసమ్మన్తసంజ్ఞాతవిశేషోఽనుభవోఽపరోక్షతయా సర్వాన్ ప్రత్యవిశిష్టోఽపి కారకాణాం  
సమ్భూయ ప్రధానక్రియాసాధనత్వాత్, యేన సహ సాధనం, తన్నిష్ట ఏవ, నాన్యత్ర ।  
కర్మకారకమపి యేన సహ సాధనం, తస్యైవాపరోక్షం ; గన్తృసమ్మన్త ఇవ గ్రామస్య ॥ నను  
నీలాదివిషయోఽపి చేదపరోక్షస్వభావః, నీలాత్మికా సంవిదిత్యుక్తం స్యాత్ ; అతః స ఏవ  
మాహాయానికపక్షః సమర్థితః, మైవమ్ — పరస్పరవ్యావృత్తౌ నీలపీతావవభాసేతే, అపరోక్షతా  
తు న తథా, ఏకరూపావగమాద్విచ్ఛేదావభాసేఽపి, అతః న తత్స్వభావతా । యది స్యాత్,  
తద్వదేవ వ్యావృత్తస్వభావతాఽప్యవభాసేత, న చ తథా । కిం చ తైరపి నీలాత్మకసంవిదోఽన్య  
ఏవ పరాగ్యావృత్తౌఽపరోక్షః ప్రత్యగవభాసః స్వరూపమాత్రే పర్యవసితో వికల్ప ఉపేయతే,  
ప్రతీయతే చ నీలసంవిత్ ప్రత్యగ్యావృత్తేదన్తయా గ్రాహ్యరూపా ; తతశ్చ వస్తుద్వయం  
గ్రాహ్యగ్రాహకరూపమితరేతరవ్యావృత్తం సిద్ధమ్ ॥ నైతత్ — ద్వయోరపి  
స్వరూపమాత్రనిష్ఠయోః కుతో విషయవిషయిభావః ? కథం పునః 'ఇదమహం జానామి'తి  
తయోర్గ్రాహ్యగ్రాహకతావభాసః ? నాయం తదవభాసః, కిన్తు 'అహమి'తి 'ఇదమి'తి 'జానామి'తి  
చ పరస్పరవ్యావృత్తా వికల్పా ఏతే । కథం పునః తేషు కటాక్షేణాప్యన్యోన్యమనీక్షమాణేష్వయం  
సమ్మన్తావగమః ? తద్వాసనాసమేతసమనన్తరప్రత్యయసముత్థం సజ్జలనాత్మకం  
ప్రత్యయాన్తరమేతత్ ; నేహ సమ్మన్తావగమః ? కిం పునః ఏవమనుభవానారూఢామేవ  
ప్రక్రియాం విరచయతి భవాన్ ! క్షణవిధ్వంసినః క్రియానుపపత్తేః ; స్థాయిత్యేహి  
సత్యహముల్లేఖ్యస్య స్థాయినైవ నీలాదినా క్రియానిమిత్తః సమ్మన్తః, తతశ్చ క్రియానిమిత్తైవ  
నీలాదేరప్యపరోక్షతా స్యాత్, న చ స్థాయిత్యమస్తి । యద్యేవం, 'అహమి'తి సంవిదః ప్రతిక్షణం  
స్వలక్షణభేదేన భావ్యం, స కిం విద్యతే ? న వేతి ?  
స్వసంవిదమగూహమానైరేవాభిధీయతామ్ ! అథ అత్యన్తసాదృశ్యాత్ న భేదోఽవభాసతే ఇతి,  
సంవిదోఽపి చేత్ స్వరూపం నావభాసతే, ఆయాతమాన్యమశేషస్య జగతః ! అపి చ  
తద్రూపప్రతిభాసే సాదృశ్యకల్పనా ప్రమాణవిరుద్ధా, నిష్ప్రమాణికా చ ! తద్రూపప్రతీతేః  
వ్యామోహత్వాత్ న ప్రమాణవిరుద్ధతా, నాప్యప్రామాణికతా ; నిర్భజబ్రాన్త్యయోగాదితి చేత్, న

ఇతరేతరాశ్రయత్వాత్ । సిద్ధే వ్యామోహే సాదృశ్యసిద్ధిః ; ప్రమాణవిరోధాభావాత్ ,  
 ప్రమాణసద్భావాచ్చ, సిద్ధే చ సాదృశ్యే తన్నిమిత్తా వ్యామోహసిద్ధిః ॥ స్యాదేతత్ ,  
 అవ్యామోహేఽపి తుల్యమేతత్ , సిద్ధే హి సాదృశ్యకల్పనాయా అప్రామాణికత్వే ప్రమాణవిరోధే  
 చ తద్రూపప్రతీతేరవ్యామోహత్వమ్ , అవ్యామోహత్వే చాస్యాః సాదృశ్యకల్పనాయాః  
 నిష్ప్రమాణకత్వం ప్రమాణవిరోధశ్చ, నైతత్ ; స్వారసికం హి ప్రామాణ్యం ప్రతీతేరనపేక్షమ్ ।  
 తథా చ తత్ప్రామాణ్యాత్ సాదృశ్యకల్పనా నిష్ప్రామాణికీ ప్రమాణవిరుద్ధా చ, న తు  
 సాదృశ్యకల్పనా స్వతఃసిద్ధా, యేన ప్రామాణ్యమావహేత్ , అప్రామాణ్యపూర్వకైవ సా । అథ  
 అన్తే క్షయదర్శనాదౌ క్షయానుమానమ్ ; అతో భిన్నత్వాత్ సాదృశ్యకల్పనేతి ? ఆదౌ  
 సత్తాదర్శనాదన్తేఽపి సా కిం నానుమీయతే ? క్షయానుభవవిరోధాదితి చేత్ , ఇహాపి  
 తద్రూపసత్త్వాదనుభవవిరోధః ; న హ్యుభయోరనుభవయోః కశ్చిద్విశేషః ! అథ మన్యేత  
 యోఽసౌ స్థిరత్వేనాభిమతోఽహముల్లేఖః, స కిం కాశ్చిదర్థక్రియాం కుర్యాద్వా ? న వా ? యది  
 న కుర్యాత్ అసల్లక్షణప్రాప్తేర్న పరమార్థవస్తు ; అథ కుర్యాత్ , న తర్హి స్థాయీ ;  
 స్థాయినోఽర్థక్రియాఽయోగాత్ । కథమయోగః ? ఇత్థమయోగః — స తాం కుర్వన్ క్రమేణ  
 కుర్యాద్యోగపద్యేన వా ? న తావత్ క్రమేణ ; పూర్వోత్తరకాలయోః తస్య విశేషాభావేఽపి, కిమితి  
 పూర్వస్మిన్నేవ కాల ఉత్తరకాలభావినీమపి న కుర్యాత్ ? నాపి యోగపద్యేన ;  
 యావజ్జీవకృత్యమేకస్మిన్నేవ క్షణే కృతమిత్యుత్తరకాలే తద్విరహాదసల్లక్షణత్వప్రాప్తిః ।  
 అతోఽర్థక్రియాకారిత్యాదేవ న స్థాయీ । తేన ప్రతిక్షణం భిన్నేష్యహముల్లేఖేషు తద్బుద్ధిః  
 సాదృశ్యనిబన్ధనేతి, ఉచ్యతే — అథ కేయమర్థక్రియా ? యదభావాదసల్లక్షణత్వప్రాప్తిః ।  
 స్వవిషయజ్ఞానజననమ్ ? ప్రాప్తం తర్హి సర్వాసామేవ సంవిదాం స్వసంవిదితరూపత్వేన  
 స్వవిషయజ్ఞానాజననాదసల్లక్షణత్వమ్ । న సంతానాంతరేఽపి తజ్జననమ్ ; అనైన్దియకత్వాత్ ,  
 అనుమానేఽపి అర్థజన్యత్వాభావాత్ । సార్వజ్ఞేఽపి న సాక్షాత్ స్వసంవిదం జనయతి ;  
 సంసారసంవిదేకరూపత్వప్రసంగాత్ , అతద్రూపత్వే తద్విషయత్వాయోగాత్ ॥ అథ  
 క్షణాంతరోత్పాదోఽర్థక్రియా ? చరమక్షణస్యాసల్లక్షణత్వప్రసంగాః, న చ  
 సర్వజ్ఞజ్ఞానజననేనార్థవత్త్వమ్ ; చరమత్వానుపపత్తేః ముక్త్యభావప్రసంగాత్ । న చ  
 సంవిత్సంవిదో విషయః ; సంవిదాత్మనా భేదాభావాత్ ప్రదీపస్యేవ ప్రదీపాన్తరమ్ । కిం  
 నార్థక్రియాతః సత్త్వం భవతి ; స్వకారణనిష్పన్నస్య కార్యజననాత్ । అతః ప్రతీతిః వక్ష్యా ।  
 తత్ర తస్యా అన్యతః సత్త్వప్రతీతిః తస్యా అప్యన్యతః ఇత్యనవస్థానాత్ న క్వచిత్  
 సత్తానవగమః, ఇతి శూన్యం జగదభిష్యత్ । నను స్వజ్ఞానార్థక్రియాయాః స్వయంసిద్ధత్వాత్  
 న అనవస్థా ? న తర్హ్యర్థక్రియాతః సత్తావగమః ; న హి స్వరూపమేవ స్వస్యార్థక్రియా ॥ యత్  
 పునః క్రమేణార్థక్రియా న యుజ్యతే ; పూర్వోత్తరకాలయోః తస్య విశేషాభావాదితి, నైష దోషః ;

స్థాయిలోపి కారణస్య సహకారిసవ్యపేక్షస్య జనకత్వాత్ విశేషాభావాదిత్యయుక్తమ్ । అథ  
కారణస్యాన్యపేక్షా న యుక్తా, అకారణస్యాపి నతరామిత్యసహకారి విశ్వం స్యాత్ । అథాకారణం  
కారణోత్పత్తయేపేక్షత ఇతి చేత్, అథ తత్ కారణస్య కారణమ్ ? అకారణం వా ? కారణం  
చేత్, నాపేక్షితుమర్హతి । అకారణం చేత్ నతరామ్ । అథ నాపేక్షా హేతునాం సహకారిణీతి  
బ్రూయాత్, దర్శనన బాధ్యేత ; దృష్టం హి సహకార్యపేక్షత్వం హేతునామ్ । తస్మాత్ యదైవ  
హేతోః హేతుత్వం సతి కార్యే కేనాప్యతర్కణీయేన క్రమేణ జ్ఞాయతే ; సత్యేవ హేతో కార్యస్య  
దర్శనాత్, తథా సమేతసహకారిణ్యేవ దర్శనాత్ సహకార్యపేక్షస్య తద్విజ్ఞేయమ్ ॥ యస్సు  
మన్యతే — సహకారిజనితవిశేషో హేతుః కార్యం జనయతి ;  
అన్యథానుపకారిణోపేక్షాయోగాదితి ; స వక్తవ్యః — విశేషస్య స హేతురహేతుర్యా ?  
అహేతుశ్చేత్, విశేషోత్పత్తౌ నాపేక్ష్యేత ; తత్ర కేవల ఏవ సహకారిణో  
విశేషముత్పాదయేయుః, తతశ్చ కార్యం స్యాత్ । అథ హేతుః ? సహకారిభిరజనితవిశేషస్తమేవ  
కథం కుర్యాత్ ? విశేషస్య వా జననే అనవస్థా । అథ మతం — న సర్వం కార్యం  
సహకారిజనితాత్మభేదహేతుజన్యమ్, సమగ్రేషు హేతుషు తావత్వేవాభవదబ్బురాది ; తథా  
కించోత్సన్నిహితసహకారిహేతుజన్యం, యథా అక్షేపకారీన్ద్రియాదిజ్ఞానమ్ ; తత్ర ఆద్యో విశేషః  
సహకారిసన్నిధానమాత్రలభ్యః ; అక్షేపకారీన్ద్రియాదిజ్ఞానవదితి నానవస్థా ? అనుపకుర్వన్నపి  
తర్హి సహకారి అపేక్ష్యేత । న హి తత్ర హేతోః సహకారిభ్య ఆత్మభేదః । నానుపకుర్వన్నపేక్ష్యతే ;  
అతిప్రసంగాత్ । స్వరూపే తు నోపకరోతి, కిన్తు కార్యే ; తత్సిద్ధేస్తన్నాన్తరీయకత్వాత్ ? నిత్యోపి  
తర్హినాధేయాతిశయో భావః కార్యసిద్ధయే క్షణిక ఇవ సహకారిణమపేక్షత ఇతి కిం  
నాభ్యుపేయతే ? యదైవ క్షణికో భావః సహకారిసమవధానే ఏవ కార్యం జనయతి ;  
సామగ్రీసాధ్యత్వాత్, తథా నిత్యోపి స్వరూపానుపయోగిత్యేపి సహకారిసమవధానం  
కార్యోపయోగాదపేక్ష్యేత ॥ అథ మతమ్ — క్షణికోపి నైవాపేక్షతే, జన్యజనకస్య  
స్వయమన్యపేక్షానుపపత్తేః, కార్యం తు యదన్యసన్నిధౌ భవతి తత్ ; తస్యాన్యసన్నిధావేవ  
భావాత్ అన్యథా చాభావాత్, నిత్యస్య తు జనకస్య సర్వదా జననప్రసంగాత్ । కో  
హేతురన్యపేక్షాయాః ? క్షణికస్తు యో జనకో భావః స న పురస్తాత్, న పశ్చాదితి న  
పూర్వోత్తరకాలయోః కార్యోత్పాదః ॥ ఇదమయుక్తం వర్తతే ! కిమత్రాయుక్తమ్ ? సతి నియమేపి  
నిరపేక్షత్వమ్ । తథా హి — యః కశ్చిత్ కస్యచిత్ క్వచిన్నియమః, స తదపేక్షాప్రభావితః ;  
అనపేక్షత్వే నియమానుపపత్తేః । ఏవం హి కార్యకారణభావసిద్ధిః । కార్యార్థిభిశ్చ విశిష్టానాం  
హేతునాముపాదానమ్ । తత్ర యది న క్షణికం కారణం సహకారిణమపేక్షతే, నాపి తత్  
కార్యమ్, కథం నియమః ? తథా హి — హేతుపరమ్పరాప్రతిబద్ధాత్ న హేతుః స్వరూపే  
సహకారిణమపేక్షతే, న కార్యే ; స్వయజ్ఞాననశక్తేః । నాపి కార్యమ్ ; ఏకస్యాపి శక్తిమత్వేన

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రసహ్యజననాత్ తత్ర సహకారిసన్నిధినియమోఽనర్థకః స్యాత్ | కాకతాలీయముచ్యతే ? తథా  
చ కార్యకారణవ్యవహారాః సర్వ ఏవోత్పదేయుః | తస్మాత్ క్షణికస్యాపి భావస్య స్వయం  
జనకస్య స్వరూపానుపయోగిన్యపి సహకారిణి కార్యసిద్ధయే అపేక్షా వాచ్యా ; కార్యస్యైవ వా  
సామగ్రీసాధ్యత్వాత్ , తత్ర నియమాత్ ; తథా నిత్యేఽపీతి న విశేషం పశ్యామః ||  
తదేవమహజ్గుర్గుః సదా ఏకరూపావగమాత్ స్థాయిత్యేఽవ్యర్థక్రియాసమ్భవాత్ న నీలస్య  
స్వగతాపరోక్షత్వమాత్రేణ మాహాయానికపక్షః సమర్థ్యతే, కిన్తు గ్రాహకస్యాహజ్గుర్గురాత్మనః  
స్థాయినోఽభావే | స చైకరూపః అనుభవాత్ యుక్తిబలాచ్చ ప్రసాధితః | నను  
నానుమేయాదిష్వపరోక్షతా దృశ్యతే ? ఉచ్యతే — నానుమేయాదిష్వపరోక్షత్వమ్ ;  
స్వజ్ఞానోత్పత్తావవ్యాప్యతత్వాత్ , లింగాదీనామేవ కుతశ్చిత్  
సమ్భవనిశేషాద్విశిష్టైకార్థజ్ఞానహేతుత్వాత్ , ప్రమేయస్య చ స్వజ్ఞానోత్పత్తిహేతుత్వే  
ప్రమాణాభావాత్ | అలం ప్రసంగాగతప్రపంచోన | స్వావసర ఏవైతత్ సుగతమతపరీక్షాయాం  
నిపుణతరం ప్రపంచయిష్యామః || తదేవమహజ్గురగ్రస్థిరస్మచ్ఛబ్దసంశబ్ధితః |  
ప్రత్యయశ్చాసౌ ; ఆదర్శ ఇవ ప్రతిబిమ్బస్య అనిదఞ్చిత్సమ్మలితత్వేన  
తస్యాభివ్యక్తిహేతుత్వాత్ | అతః తస్య విషయవత్ భవతీత్యుపచారేణ  
అనిదఞ్చిదాత్మధాతురస్మత్ప్రత్యయవిషయ ఉచ్యతే | స పునరేవంభూతో  
జాగ్రత్స్వప్నయోరహముల్లేఖరూపేణ, సుషుప్తే  
తత్సంస్కారరజ్జితాగ్రహణావిద్యాప్రతిబద్ధప్రకాశత్వేన చ గతాగతమాచరన్ సంసారీ, జీవః  
విజ్ఞానఘనః, విజ్ఞానాత్మా, ప్రాజ్ఞః, శరీరీ, శారీరః, ఆత్మా, సమ్రుప్తాదః, పురుషః, ప్రత్యగాత్మా,  
కర్తా, భోక్తా, క్షేత్రజ్ఞః ఇతి చ శ్రుతిస్మృతిప్రవాదేషు గీయతే | కిన్చ న  
కేవలమస్మత్ప్రత్యయవిషయత్వాదధ్యాసార్థః - అపరోక్షత్వాచ్చ | తత్సాధనార్థమాహ —  
ప్రత్యగాత్మప్రసిద్ధేరితి || న హ్యేతన్యప్రసిద్ధే స్వపరసంవేద్యయోః విశేషః | న చ  
సంవేద్యజ్ఞానేనైవ తత్సిద్ధిః ; అకర్మకారకత్వాదతిప్రసంగాత్ | న చ జ్ఞానాంతరేణ ; భిన్నకాలత్వే  
సంవేద్యసమ్భూతానవగమాత్ , స్వపరసంవేద్యావిశేషాత్ | న హ్యేకకాలం  
విరుద్ధవిషయద్వయగ్రాహిజ్ఞానద్వయోత్పాదః | న హి  
దేవదత్తస్యాగ్రపృష్ఠదేశస్థితార్థవ్యాపిగమనక్రియాద్వయావేశో యుగపత్ దృశ్యతే | ఆహ — మా  
భూత్ చలనాత్మకం క్రియాద్వయం యుగపత్ , పరిణామాత్మకం తు భవత్వేవ ; మైవం ;  
పరిస్పృష్టాత్మకమపి భవత్యవిరుద్ధమ్ , యథా గాయన్ గచ్ఛతీతి, పరిణాత్మకమపి న భవతి  
విరుద్ధం, యథా యౌవనస్థావిరహేతుః | తస్మాత్ ప్రత్యగాత్మా స్వయమ్రుప్తసిద్ధః సర్వస్య  
హనోపాదానావధిః స్వయమహేయోఽనుపాదేయః స్వమహిమైవాపరోక్షత్వాదధ్యాసయోగ్యః ||  
నను న క్వచిదపరోక్షమాత్రేఽధ్యాసో దృష్టపూర్వః, సర్వత్రాక్షిసమ్రుప్తయోగితయా

వేమూరీ దుర్గానాగేశ్వర రావుగారు స్మృతి గ్రన్థావలీ

పురోవస్థితాపరోక్ష ఏవ దృశ్యతే, ఇత్యాశజ్ఞాహ — న చాయమస్తి నియమః ఇతి ॥  
అప్రత్యక్షేఽపి హ్యేకాశే ఇతి పరోక్షే ఇత్యర్థః; అథవా — అక్షవ్యాపారమంతరేణాప్యపరోక్ష ఆకాశే ।  
బాలాః అయథార్థదర్శినః । తలమ్ ఇన్ద్రనీలతమాలపత్రసదృశమ్ , మలినతాం చ  
ధూమాదికమన్యచ్ఛ నీలోత్పలసమానవర్ణతాది అధ్యస్యన్తి । ఏవమవిరుద్ధః ఇతి సమ్భావనాం  
నిగమయతి । యథా ఆకాశస్యాక్షవ్యాపారమంతరాప్యపరోక్షతా, తథా దర్శయిష్యామః ॥

నను బ్రహ్మవిద్యామనర్థహేతునిబర్హణీం ప్రతిజానతా అవిద్యా అనర్థహేతుః సూచితా, తతః  
పైవ కర్తృత్వాద్యనర్థబీజముపదర్శనీయా, కిమిదమధ్యాసః ప్రపంచ్యతే ? ఇత్యాశజ్ఞా ఆహ —  
తమేతమేవంలక్షణమధ్యాసం పణ్ణితాః ప్రమాణకుశలాః ‘అవిద్యే’తి మన్యన్తే । తద్వివేకేన చ  
వస్తుస్వరూపావధారణం విద్యామాహుః ॥ అధ్యస్తాతద్రూపసర్పవిలయనం కుర్వత్  
వస్తుస్వరూపం రజ్జురేవేత్యవధారయత్ విజ్ఞానం విద్యేతి ప్రసిద్ధమేవ లోకే బ్రహ్మవిదో వదన్తి ।  
యద్యేవం అధ్యాస ఇతి ప్రక్రమ్య పునస్తస్యావిద్యాభిధానవ్యాఖ్యానే యత్నగౌరవాత్  
వరమవిద్యేత్యేవోపక్రమః కృతః ? నైతత్ సారమ్ ; అవిద్యేత్యేవోచ్యమాన ఆచ్ఛాదకత్వం నామ  
యత్ తస్యాస్తత్త్వం, తదేవాభిహితం స్యాత్ , న అతద్రూపావభాసితయా అనర్థహేతుత్వమ్ ।  
అతోఽతద్రూపావభాసిత్యమధ్యాసశబ్దేన ప్రకృతోపయోగితయా ఉపక్షిప్య  
పునస్తయావిద్యాశబ్దతయా విద్యామాత్రాపనోదనార్హత్వం దర్శనీయమ్ । తదేతదాహ — యత్ర  
యదధ్యాసః, తత్కృతేన దోషేణ గుణేన వా అణుమాత్రేణాపి స న సమ్బుధ్యతే  
ఇత్యవాప్తవమనర్థం దర్శయతి । వాప్తవత్వేహి ‘జ్ఞానమాత్రాత్ తద్విగమః’ ఇతి ప్రతిజ్ఞా  
హీయేత ॥ ఏవం తావత్ ‘యుష్మదస్మది’త్యాదినా ‘మిథ్యాజ్ఞాననిమిత్తః సత్త్వానృతే  
మిథునీకృత్యాహమిదం మమేదమితి నైసర్గికోఽయం లోకవ్యవహారః’ ఇత్యన్తేన భాష్యేణ  
సిద్ధవదుపన్యస్తమాత్మానాత్మనోరితరేతరవిషయమవిద్యాఖ్యమధ్యాసం సిషాధయిషుః, తస్య  
లక్షణమభిధాయ తత్సమ్భవం చాత్మని దర్శయిత్వా పునస్తత్ర సద్భావనిశ్చయముపపత్తిత  
ఉపపాదయితుమిచ్ఛన్నాహ — తమేతమవిద్యాఖ్యమాత్మానాత్మనోరితరేతరాధ్యాసం  
పురస్కృత్య సర్వే ప్రమాణప్రమేయవ్యవహారా లౌకికా వైదికాశ్చప్రవృత్తాః, సర్వాణి చ శాస్త్రాణి  
విధిప్రతిషేధమోక్షపరాణీతి ॥ మోక్షపరత్వం చ శాస్త్రస్య విధిప్రతిషేధవిరహితతయా  
ఉపాదానపరిత్యాగశూన్యత్వాత్ స్వరూపమాత్రనిష్ఠత్వమభీకృత్య పృథక్ క్రియతే । కథం  
పునరవిద్యావద్విషయాణి ప్రత్యక్షాదీని ప్రమాణాని శాస్త్రాణి చేతి ॥ బాధముక్తలక్షణా అవిద్యా  
ప్రత్యగ్దృశ్యపి సమ్భవేత్ , న ఏతావతా తత్సమ్భవః సిద్ధ్యతి । తేన నిదర్శనీయః సః ।  
ప్రమాతారమాశ్రయన్తి ప్రమాణాని, తేన ప్రమాతా ప్రమాణానామాశ్రయః, నావిద్యావాన్ ;



వేమూరీ దుర్గానాగేశ్వర రావుగారు స్మృతి గ్రన్థావలీ

అనుపయోగాదిత్యభిప్రాయః । అథవా — కథమవిద్యావద్విషయాణి ప్రత్యక్షాదీని శాస్త్రాణి చ  
ప్రమాణానీతి సమ్మతః । అవిద్యావద్విషయత్వే సతి ఆశ్రయదోషానుగమాదప్రమాణాన్యేవ  
స్మరిత్యాక్షేపః ॥ ఉచ్యతే — దేహేన్ద్రియాదిష్వహంమమాభిమానహీనస్య  
ప్రమాతృత్వానుపపత్తో ప్రమాణప్రవృత్త్యానుపపత్తేరితి భాష్యకారస్య వస్తుసంభవావ్యక్తమ్ ॥  
అస్యైవ ప్రపంచః — ‘నహేన్ద్రియాణ్యనుపాదాయే’త్యాదిః । న హి దేహేన్ద్రియాదిష్వహం  
మమాభిమానహీనస్య సుషుప్తస్య ప్రమాతృత్వం దృశ్యతే । యతో దేహే అహమభిమానః  
ఇన్ద్రియాదిషు మమాభిమానః । ఆదిశబ్దేన బాహ్యద్వయవగ్రహణమ్ । దేహశబ్దేన సశరీరస్య  
మనుష్యత్వాదిజాతీసమ్మిన్నోఽవయవ్యభిమతః, న శరీరమాత్రమ్ ; దేహోఽహమితి  
ప్రతీత్యభావాత్ । సర్వో హి ‘మనుష్యోఽహమ్’ ‘దేవోఽహమి’తి జాతివిశేషైకాధికరణచైతన్య ఏవ  
ప్రవర్తత ఇతి స్వసాక్షికమేతత్ । న స్వత్వేన సమ్మన్దినా మనుష్యావయవినా తదనుస్యూతేన  
వా చక్షురాదినా ప్రమాత్రాదివ్యవహారః సిద్ధ్యతి ; భృత్యాదిమనుష్యావయవినాపి ప్రసంగాత్ ॥  
అపర ఆహ — ఆత్మేచ్ఛానువిధాయిత్యం కార్యకరణసజ్ఞాతస్యాత్మనా సమ్మతః, తస్యాపి తస్య  
యథేష్టవినియోజకత్వం తేన సమ్మతః, తత ఆత్మనః ప్రమాత్రాదికః సర్వః  
క్రియాకారకఫలవ్యవహారః । తథా చ ఉత్తిష్ఠామీతి ఇచ్ఛయోత్తిష్ఠత్వపరిణామితి చ । న చ  
భృత్యాదిషు తదస్తి । తేన తత్ర ప్రమాత్రాదివ్యవహారాభావో న మిథ్యాముఖ్యాభిమానాభావాదితి  
। నైతత్ సంవిది బహుమానవతో యుక్తమ్ । తథాపి — ‘మనుష్యోఽహమి’తి స్వసాక్షికా  
సంవిత్, ‘న మే మనుష్యః’ ఇతి గౌణీతి చేత్, భవానేవాత్ర ప్రమాణమ్ । అపి చ ఇచ్ఛాపి  
పరిణామవిశేషః, స కథమపరిణామిన ఆత్మనః స్యాత్  
పరిణామ్యంతఃకరణసమ్యలితాహజ్కర్తృత్వమన్తరేణ । తథా చానుభవః ‘అహముత్తిష్ఠామీ’తి ;  
ఇచ్ఛయోత్తిష్ఠత్వపరిణామితి చ । తస్మాత్ యత్కించోదేతత్ । అతః  
స్వయమసంభస్యావికారిణోఽవిద్యాధ్యాసమన్తరేణ న ప్రమాతృత్వముపపద్యతే । తేన యద్యపి  
ప్రమాతృత్వశక్తీనన్మాత్రం ప్రమాణప్రవృత్తౌ నిమిత్తమ్, తదేవ తు  
అవిద్యాధ్యాసవిలసితమిత్యవిద్యావద్విషయతా ప్రమాణానాముచ్యతే । తథా నిరపేక్షాణాం  
స్వసామర్థ్యేనార్థసిద్ధిం విదధతాం బాధానుపలభ్యేః ప్రామాణ్యమ్ అవిద్యావద్విషయత్వం చ  
విధిముఖోపదర్శితం ‘న నేతి శక్యమపహ్నాతుమ్ । దోషస్తు ఆగస్తుక ఏవ మిథ్యాత్వే హేతుః,  
న నైసర్గికః ; తథోపలభ్యేః । న చ సర్వసాధారణే నైసర్గికే దోషబుద్ధిః । తథాపి —  
క్షుత్తిపాసోపజనితే సంతాపే శశ్వదనువర్తమానే జారరాగ్నికృతవికారే అన్నపాననిష్క్యణే వా న  
రోగబుద్ధిర్జనస్య, ముహూర్తమాత్రపరివర్తిని మన్దే జ్వరే ప్రతిశ్యాయే వా అల్పకఫప్రసూతావపి  
రోగబుద్ధిః ; అనైసర్గికత్వాత్ । అనైసర్గికం చ దోషమభిప్రేత్యేక్షం ‘యస్య చ దుష్టం కరణం

వేమూరీ దుర్గానాగేశ్వర రావుగారు స్మృతి గ్రన్థావలీ

యత్ర చ మిథ్యేతి ప్రత్యయః స ఏవాసమీచీనః ప్రత్యయో నాన్యః' ఇతి || ఇతశ్చైతదేవం —  
పశ్వాదిభిశ్చావిశేషాత్ | తథా చ పశ్వాదయః ప్రమాతృత్వాదివ్యవహారకాల్  
ప్రవృత్తినివృత్త్యైదాసీన్యం భజమానాః కార్యకారణసజ్ఞాత ఏవాహంమానం కుర్వంతీతి ప్రసిద్ధం  
లోకే | తదేకరూపయోగక్షేమా హి మనుష్యా జన్మత ఏవ పశ్వాదిభ్యోఽధికతరవివేకమతయః  
శాస్త్రాధేయసాంపురాయికమతిసామర్థ్యా అపి ; అతః తదేకరూపకార్యదర్శనాత్  
కార్యకారణసజ్ఞాతేఽప్యాత్మాభిమానః సమానో యుక్తః | నను పశ్వాదీనామపి కార్యకారణసజ్ఞాతే  
అహంకారానుబంధ ఇతి కుతోఽవసీయతే ? యేన సిద్ధవదభిధీయతే, ఉచ్యతే — ప్రాథమతిభ్య  
ఏవ ప్రత్యక్షాదివృత్తకుశలైరాత్మా వృత్త్యాద్యతే ; అన్యథా తదనర్థకత్వప్రసంగాత్ | ఏవమేవ  
ప్రమాణవిచారవిరహం సర్వః సప్రమృతిపద్యేత || నను గోపాలాఙ్గాదయః ప్రమాణవిరహమేవ  
వర్తమానదేహపాతేఽపి స్థాయినం భోక్తారం మన్యమానాః తదర్థమాచరన్తి న  
తదభిజ్ఞవ్యవహారమాత్రప్రమాణకత్వాత్ | తథా చ తే పృష్టాః కః పరలోకసమ్భుతీతి ? 'న విద్మో  
విశేషతః, ప్రసిద్ధో లోకే' ఇతి ప్రతిబ్రువన్తి | తస్మాత్ యుక్తముక్తం, పశ్వాదీనాం చ  
ప్రసిద్ధోఽవివేకపూర్వకః ప్రత్యక్షాదివ్యవహారః, తత్సామాన్యదర్శనాత్ వృత్తృత్తిమతామపి  
పురుషాణాం ప్రత్యక్షాదివ్యవహారస్తత్కాలః సమానః ఇతి | ఏవం తావత్ ప్రత్యక్షాదీని  
ప్రమాణాని చక్షురాదిసాధనాని | తాని చ నాధిష్ఠానశూన్యాని వ్యాప్రియన్తే | అధిష్ఠానం చ దేహః  
| న తేనానధ్యస్తాత్మభావేనాసంభస్యావికారిణః చైతన్యైకరసస్యాత్మనః  
ప్రమాతృత్వముపపద్యతే, ఇత్యనుభవారూఢమవిద్యావద్విషయత్వం  
ప్రత్యక్షాదీనాముపదిశ్య, పశ్వాదివ్యవహారసామ్యేన కార్యతోఽప్యాపాద్య, శాస్త్రం పునః  
ప్రతిపన్నాత్మవిషయమేవ, తేన న తత్రాధ్యాసపూర్వకా ప్రవృత్తిః ఇతి విశేషమాశంక్య,  
తస్యాప్యవిద్యావద్విషయత్వప్రదర్శనాయాహ — శాస్త్రీయే తు వ్యవహారే యద్యపి  
బుద్ధిపూర్వకారీ నావిదిత్వా ఆత్మనః పరలోకసమ్భుత్తమధిక్రియతే ఇతి || నను  
ఫలనైయమికనైమిత్తికప్రాయశ్చిత్తచోదనా వర్తమానశరీరపాతాదూర్ధ్వకాలస్థాయినం  
భోక్తారమంతరేణాపి ప్రమాణతామశ్నువత ఏవ | యథా చైతదేవం, తథా — 'ఏక ఆత్మనః శరీరే  
భావాత్' (బ్ర. సూ. 3-3-౧౩) ఇత్యధికరణారమ్భే దర్శయిష్యామః, సత్యమేవమ్ ; తథాపి  
సకలశాస్త్రపర్యాలోచనాపరినిష్పన్నం ప్రామాణికమర్థమభీకృత్యాహ భాష్యకారః | తథా చ  
విధివృత్తమీమాంసాభాష్యకారోఽప్యత్సాత్రమేవాత్మసిద్ధౌ పరాక్రాంతవాన్ | తత్ కస్య హేతోః ?  
'ధర్మజిజ్ఞాసే'తి కార్యార్థవిచారం ప్రతిజ్ఞాయ తదవగమస్య ప్రామాణ్యే అనపేక్షత్వం  
కారణమనుసరతా సూత్రకారేణ విశేషాభావాత్ స్వరూపనిష్ఠానామపి వాక్యానాం  
ప్రామాణ్యమనుస్మృతం మన్యతే, తథా 'చోదనా హి భూతం భవన్తం భవిష్యన్తం సూక్ష్మం  
వ్యవహితం విప్రకృష్టమిత్యేవంజాతీయకమర్థం శక్నోత్యవగమయితుమ్' ఇతి వదన్

చోదనాశేషత్వేనాపి స్వరూపావగమేనపేక్షత్వమవిశిష్టమవగచ్ఛతీత్యవగమ్యతే । స చ  
 స్వరూపావగమః కస్మిన్ కథం వేతి ధర్మమాత్రవిచారం ప్రతిజ్ఞాయ, తత్రైవ ప్రయతమానేన  
 భగవతా జైమినినా న మీమాంసితమ్ ; ఉపయోగాభావాత్ , భగవాంస్తు పునర్బాదరాయణః  
 పృథక్ విచారం ప్రతిజ్ఞాయ వ్యచీచరత్ సమన్వయలక్షణేన । తత్ర చ దేహాంతరోపభోగ్యః స్వర్గః  
 స్థాస్యతి । తచ్చ సర్వం కార్యకరణసజ్జాతాదన్వేన భోక్తా వినా న సిద్ధ్యతి । తత్సిద్ధిశ్చ న  
 ఆగమమాత్రాయతా ; ప్రమాణాంతరగోచరస్య తదభావే తద్విరోధే వా  
 శిలాప్లవనవాక్యవదప్రామాణ్యప్రసభాత్ । అతస్తత్సిద్ధౌ పరాక్రాంతవాన్ । తేన సత్యం వినాపి తేన  
 సిద్ధ్యేత్ ప్రామాణ్యమ్ , అస్తి తు తత్ । తస్మిన్ విద్యమానే న తేన వినా ప్రమాణ్యం సిద్ధ్యతి  
 ఫలాదిచోదనానామ్ ఇతి మత్వా ఆహ — శాస్త్రీయే తు వ్యవహారే యద్యపి విద్యమానే  
 బుద్ధిపూర్వకారీ నావిదిత్వాత్మనః పరలోకసమ్బంధమధిక్రియతే ఇతి ॥ తథాపి న  
 వేదాంతవేద్యమితి ॥ కిం తదితి ? అత ఆహ — అసంసార్యాత్మతత్త్వం, న తత్  
 అధికారేన పేక్ష్యతే అనుపయోగాదధికారవిరోధాచ్చ ।  
 అశనాయాద్యతీతమిత్యసంసార్యాత్మతత్త్వం దర్శయతి । అశనాయాద్యుపప్లుతో హి సర్వో  
 జన్తుః స్వాస్థ్యమలభమానః ప్రవర్తతే, తదపాయే స్వాస్థ్యే స్థితో న కిశ్చిదుపాదేయం హేయం  
 వా పశ్యతి । అపేతబ్రహ్మక్షత్రాదిభేదమ్ ఇతి ప్రపంచశూన్యమేకరసం దర్శయతి । ప్రాక్ చ  
 తథాభూతాత్మవిజ్ఞానాత్ ప్రవర్తమానం శాస్త్రమవిద్యావద్విషయత్వం నాతివర్తతే ఇతి ॥  
 'తత్త్వమసీ'తివాక్యార్థావగమాదర్వాగవిద్యాకృతం సంసారమహముల్లేఖమాశ్రిత్య  
 ప్రవర్తమానం శాస్త్రం నావిద్యావద్విషయత్వమతివర్తతే । తస్మాత్ యుక్తముక్తం ప్రత్యక్షాదీనాం  
 ప్రమాణానాం శాస్త్రస్య చ అవిద్యావద్విషయత్వమ్ ॥ తదేవ దర్శయతి — తథాపి —  
 'బ్రాహ్మణో యజేతే'త్యాదీని శాస్త్రాణ్యాత్మన్యతదధ్యాసమాశ్రిత్య ప్రవర్తన్తే । వర్ణవయోధ్యాసః  
 'అష్టవర్ణం బ్రాహ్మణముపనయనీతే'త్యాదిః । ఆశ్రమాధ్యాసః — 'న హ వై స్నాత్వా భిక్షేతే'తి ।  
 అవస్థాధ్యాసః — 'యో జ్యోగామయావీ స్యాత్ స ఏతామిష్ఠిం నిర్వపేది'తి । ఆదిశబ్దేన  
 'యావజ్జీవం జుహుయాది'తి జీవనాధ్యాసః । ఏవమధ్యాససద్భావం ప్రసాధ్య, 'స్మృతిరూపః'  
 ఇత్యాదినా 'సర్వథాపి త్వన్యస్యాన్యధర్మావభాసతాం న వ్యభిచరతి' ఇత్యన్తేన సర్వథాపి  
 లక్షితం నిరుపచరితమతదారోపమ్ — అధ్యాసో నామ అతస్మిన్స్తద్బుద్ధిరిత్యవోచామ్ ఇతి  
 పరామృశతి, కస్య యుష్మదర్థస్య కస్మిన్నస్మదర్థే తద్విపర్యయేణ చాధ్యాసః ఇతి వివేకతః  
 ప్రదర్శయితుమ్ । అతస్మిన్ అయుష్మదర్థే అనిదశ్చితి తద్బుద్ధిః యుష్మదర్థావభాసః  
 ఇత్యర్థః । తదాహ — తద్యథా పుత్రభార్యాదిష్విత్యాది ॥ నను ప్రణవ ఏవ విస్వరః ; న హి  
 పుత్రాదీనాం వైకల్యం సాకల్యం వా ఆత్మని ముఖ్యమధ్యస్యతి, ముఖ్యో హ్యతదారోపో

దర్శయితుం ప్రారబ్ధః, సత్యం ; స ఏవ నిదర్శ్యతే । కథమ్ ? తద్యథా బాలకే  
 ప్రాతివేశ్యమాత్రసమ్భన్ధినా కేనచిత్ వస్త్రాలజ్కారాదినా పూజితే నిరుపచరితమాత్మానమేవ  
 పూజితం మన్యతే పితా । పూజయితాపి పితరమేవాపూజయితి మన్యతే । యతో న బాలకస్య  
 పూజితత్వాభిమానః ; అవ్యక్తత్వాత్, తద్దైవ రాజానముపహన్తుకామోఽనన్తరో విజిగీషుః  
 తద్రాష్ట్రే గ్రామమాత్రమప్యపహత్య తమేవోపఘ్నంతమాత్మానం మన్యతే,  
 సోఽప్యపహతోఽస్మీతి సన్తప్యతే । తదేవం ప్రసిద్ధవ్యతిరేకస్యాత్మని ముఖ్య ఏవాధ్యాసో దృష్టః,  
 కిము వక్తవ్యం, కృశస్థూలాద్యభిమానస్య ముఖ్యత్వమితి కథయితుమాహ — అహమేవ వికలః  
 సకలో వేతి బాహ్యధర్మానాత్మన్యధ్యస్యతీతి ॥ బాహ్యేషు పుత్రాదిషు పూజాదేః ధర్మమాత్రస్యైవ  
 యుష్మదర్థస్యాధ్యాసః ॥ అస్మదర్థశ్చాహంప్రత్యయినమ్మిన్న ఏవానిదఞ్చిదంశో విషయః, న  
 పునః శుద్ధ ఏవాహంప్రత్యయిన ఇవాధ్యాసే అధ్యాసాన్తరానాస్కన్ధితః । తథా దేహధర్మాన్  
 కృశత్వాదీనితి ॥ ధర్మిణోఽపి ; ధర్మశబ్దస్తు మనుష్యత్వాదిధర్మసమవాయిన ఏవాధ్యాసః, న  
 'దేహోఽహమి'తి కథయితుమ్ । తన్నిమిత్తశ్చ శాస్త్రేణేతశ్చేతశ్చ నియమః క్రియతే ।  
 తథేన్ద్రియధర్మాన్ మూకత్వాదీనితి ధర్మమాత్రమ్ । తథా అన్తఃకరణధర్మాన్ కామాదీనితి  
 ధర్మగ్రహణమ్ । అన్తఃకరణమిత్యహంప్రత్యయినో విజ్ఞానశక్తిభాగోఽభిధీయతే । తస్య ధర్మాః  
 కామాదయః । ఏవమహంప్రత్యయినమితి ధర్మగ్రహణమ్ । ప్రత్యయాః కామాదయోఽస్యేతి  
 ప్రత్యయీ, అహం చాసౌ ప్రత్యయీ చేత్యహంప్రత్యయీ ॥ తం అశేషస్వప్రచారసాక్షిణీ  
 ప్రత్యగాత్మన్యధ్యస్యేతి ॥ స్వశబ్దేన అహజ్కారగ్రన్థిః  
 సంసారనృత్యశాలామూలస్తమ్బోఽభిధీయతే । తస్య ప్రచారః  
 కామస్సజ్కల్పకర్తృత్వాదిరనేకవిధః పరిణామః, యన్నిమిత్తం బ్రహ్మాదిస్థావరాన్తేషు  
 ప్రదీప్తశిరా ఇవ పరవశో జన్తుర్భ్రమ్మమీతి । తం ప్రచారమశేషమసంభేతయా అవికారిత్యేన చ  
 హనోపాదానశూన్యః సాక్షాదవ్యవధానమవభాసయతి చితిధాతుః । స ఏవ దేహోద్విషిదంతయా  
 బహిర్భావమాపద్యమానేషు ప్రాతిలోమ్యేనాఞ్చతీవోపలక్ష్యతే, ఇతి ప్రత్యగుచ్యతే, ఆత్మా చ ;  
 నిరుపచరితస్వరూపత్వాత్ తత్రాధ్యస్య । తం చ ప్రత్యగాత్మానమితి ॥ యది యుష్మదర్థస్యైవ  
 ప్రత్యగాత్మని అధ్యాసః స్యాత్, ప్రత్యగాత్మా న ప్రకాశేత ; న హి శుక్తో రజతాధ్యాసే శుక్తిః ప్రకాశతే  
 । ప్రకాశతే చేహ చైతన్యమహజ్కారాదౌ । తథా యది చైతన్యస్యైవాహజ్కారాదావధ్యాసో  
 భవేత్తదా నాహజ్కారప్రముఖః ప్రపఞ్చః ప్రకాశేత ; తదుభయం మా  
 భూదిత్యనుభవమేవానుసరన్నాహ — తం చ ప్రత్యగాత్మానం సర్వసాక్షిణం  
 తద్విపర్యయేనాన్తఃకరణాదిష్వధ్యస్యతీతి ॥ నాత్ర వివదితవ్యమ్, ఇతరేతరాధ్యాసే  
 పృథగవభాసనాత్ న మిథ్యా గౌణోఽయమితి ; తథా అనుభవాభావాత్ ముఖ్యాభిమానః । న హి

దృష్టేఽనుపపన్నం నామ ॥ నను అన్తఃకరణే ఏవ ప్రత్యగాత్మనః శుద్ధస్యాధ్యాసః, అన్యత్ర  
పునః చైతన్యాధ్యాసపరినిష్పన్నాపరోక్ష్యమన్తఃకరణమేవాధ్యస్యతే, అత ఏవ 'తద్విపర్యయేణ  
విషయిణస్తద్ధర్మాణాం చ విషయేఽధ్యాసో మిథ్యేతి భవितుం యుక్తమ్' ఇతుక్తమ్ ; అన్యథా  
చైతన్యమాత్రైకరసస్య కుతో ధర్మాః ? యేఽధ్యస్యేరన్ , సత్యమాహ భవాన్ ; అపి తు  
అన్యత్రాన్తఃకరణం సచిత్కమేవాధ్యస్యమానం యత్రాధ్యస్యతే, తస్యైవాత్మనః  
కార్యకరణత్వమాపాద్య స్వయమవిద్యమానమివ తిరస్కృతం తిష్ఠతి, చిద్రూపమేవ  
సర్వత్రాధ్యాసే, స్వతః పరతో వా న విశిష్యతే, తేనోచ్యతే — తం చ ప్రత్యగాత్మానం  
సర్వసాక్షిణం తద్విపర్యయేణాన్తఃకరణాదిష్వధ్యస్యతీతి ॥ అత ఏవ బుద్ధ్యాదిష్వేవ  
చిద్రూపమనుస్యూతముత్పేక్షమాణా బుద్ధిమనఃప్రాణేన్ద్రియశరీరేష్వేకైకస్మిన్  
చేతనత్వేనాహజ్జర్మత్వం యోజయన్తో భ్రామ్యన్తి ॥ ఏవమయమనాదిరనన్తో నైసర్గికోఽధ్యాస  
ఇతి నిగమయతి ॥ నను ఉపన్యాసకాలే నైసర్గికోఽయం లోకవ్యవహార ఇతి లోకవ్యవహారో  
నైసర్గిక ఉక్తః, కథమిహాధ్యాసో నిగమ్యతే ? అనాదిరితి చాధికావాపః, అత్రోచ్యతే — తత్రాపి  
ప్రత్యగాత్మన్యహజ్జారాధ్యాస ఏవ నైసర్గికో లోకవ్యవహారోఽభిప్రేతః ; స చ ప్రత్యగాత్మా  
అనాదిసిద్ధః ; తస్మిన్ నైసర్గికస్యానాదిత్వమర్థసిద్ధమ్ । అతః ప్రక్రమానురూపమేవ  
నిగమనమ్ , న చాధికావాపః ॥ నను భవేదనాదిః, అనన్తః కథమ్ ? యది స్యాత్తత్ప్రహాణాయ  
కథం వేదాంతా ఆరభ్యన్తే ? అన్తవత్త్వేఽపి తర్హి కథమ్ ? స్వతోఽన్యతో వా తత్త్విద్ధేః । తస్మాత్  
అనన్తస్య ప్రహాణాయ వేదాంతా ఆరభ్యన్తే ఇతుక్తే, అర్థాదేష ఏవ ప్రహాణహేతుః, అసత్యస్మిన్  
అనన్తః ఇతి నిశ్చయతే । 'మిథ్యాప్రత్యయరూప' ఇతి రూపగ్రహణం లక్షణతస్తథా రూప్యతే, న  
వ్యవహారతః ఇతి దర్శయితుమ్ । 'కర్మత్వభోక్తృత్వప్రవర్తకః' ఇతి అనర్థహేతుత్వం  
దర్శయతి హేయతాసిద్ధయే । తేన కర్మర్పేక్షుశ్చ సతో మిథ్యాజ్ఞానం దోషప్రవర్తనమితి  
యేషాం మతం, తన్నిరాకృతం భవతి । సర్వలోకప్రత్యక్షః ఇతి  
'దేహేన్ద్రియాదిష్వహంమమాభిమానహీనస్యే' త్యుపన్యస్య 'నహేన్ద్రియాణ్యనుపాదాయే'  
త్యాదినా యోఽనుభవో మిథ్యాత్వసిద్ధయే అనుసృతః తం నిగమయతి ॥ ఏవం తావత్  
సూత్రేణార్థాదుపాత్తయోః విషయప్రయోజనయోః సిద్ధయే  
జీవస్యాబ్రహ్మస్వరూపత్వమధ్యాసాత్మకముపదర్శ్య, అస్యానర్థహేతోః ప్రహాణాయేతి  
ప్రయోజనం నిర్దిశతి । హేతోః ప్రహాణ్యా హి హేతుమతః ప్రహాణిరాత్యన్తికీ యతః । నను  
అనర్థహేతురధ్యాసోఽనాదిః, స కథం ప్రహీయతే ? తథా హి —  
మనుష్యాదిజాతివిశేషమాత్రాధ్యాసః తతో వివిక్తేఽపి న్యాయతః అహంప్రత్యయే అనాదిత్వాత్  
పూర్వవదవికలో వర్తతే । నాయం దోషః ॥  
తత్త్వమసీత్యాదివాక్యాద్బ్రహ్మరూపావగాహిజ్ఞానాన్తరోత్పత్తేరిష్టత్వాత్ । తద్ధి

బ్రహ్మణోఽవచ్ఛిద్యైవ చైతన్యస్య బ్రహ్మరూపత్వప్రచ్ఛాదనేన  
జీవరూపత్వాపాదికామనాదిసిద్ధామవిద్యామహాజ్ఞా రాదివిక్షేపహేతుం నిరాకుర్వదేవోత్పద్యతే  
| తతః కారణనివృత్తౌ తత్కార్యమ్ 'అహమి'తి జీవే భోక్తృత్వరూపతా సపరికరా నివర్తత ఇతి  
యుజ్యతే | అహంప్రత్యయః పునరనాదిసిద్ధోఽనాదిసిద్ధేనైవ కార్యకరణమాత్రేణ  
సహభావాదవిరోధాత్ న స్వరూపవివేకమాత్రేణ నివర్తత | నాపి జ్ఞానాంతరముత్పన్నమితి  
విశేషః || నను నిరతిశయానన్తం బ్రహ్మ శ్రూయతే, బ్రహ్మవాప్తిసాధనం చ బ్రహ్మవిద్యా 'స యో  
హ వై తత్ పరమం బ్రహ్మ వేద బ్రహ్మైవ భవతీ'త్యాదిశ్రుతిభ్యః ;  
తస్మాన్నిరతిశయసుఖావాప్తయ ఇతి వక్తవ్యమ్ , కిమిదముచ్యతే — 'అనర్థహేతోః ప్రహణాయే'  
తి ? నను చానర్థస్యాపి సమూలస్య ప్రహణం శ్రూయతే బ్రహ్మవిద్యాఫలం 'తరతి  
శోకమాత్మవిత్' (భా. ఉ. 2-౧-3) 'జుష్టం యదా పశ్యత్యన్యమీశమస్య మహిమానమితి వీతశోకః'  
(ము. ఉ. 3-౧-౨) ఇతి చ || ఉభయం తర్హి వక్తవ్యం ; శ్రూయమాణత్వాత్ పురుషార్థత్వాచ్చ ? న  
వక్తవ్యమ్ || కథమ్ ? 'ఆత్మైకత్వవిద్యాప్రతిపత్తయే' ఇత్యాత్మనో జీవస్య బ్రహ్మాత్మకతా శాస్త్రస్య  
విషయః, తేనానన్తాత్మకబ్రహ్మస్వరూపతాప్రాప్తిః జీవస్య విషయతయైవ సంవృత్తా | న చ సా  
విషయాద్భూతిః, యేన పృథజ్నిదేశార్థా స్యాత్ , సమూలానర్థహానిస్తు బహిః  
శాస్త్రవిషయాద్బ్రహ్మాత్మరూపాత్ | అనర్థహేతుప్రహణమపి తర్హి న పృథజ్నిర్దేష్టవ్యమ్ ?  
యతః సర్వేషు వేదానైష్వలౌకికత్వాద్బ్రహ్మణస్తత్ప్రతిపాదనపూర్వకమేవ జీవస్య తద్రూపతా  
ప్రతిపాద్యతే | తద్యథా — 'సదేవ సోమ్యేదమగ్ర ఆసీది' త్సుపక్రమ్య 'ఐతదాత్మ్యమిదం సర్వం  
తత్ సత్యం స ఆత్మే' త్యవసానం నిరస్తసమస్తప్రపంచం వస్తు తత్పదాభిధేయం  
సమర్పయదేకం వాక్యమ్ ; తథా సతి తాదృశేన తత్పదార్థేన సంసృజ్యమానః త్వమ్పదార్థః  
పరాకృత్యైవ నిర్లేపమనర్థహేతుమగ్రహణమన్యథాగ్రహణం చ తథా నిశ్చయత ఇతి |  
యద్యేవం బ్రహ్మాత్మావగతినాన్తరీయకమ్ అనర్థహేతోరవిద్యాయాః ప్రహణం, న శబ్దస్య తత్ర  
వ్యాపారః, తేన పృథజీనర్దిశ్యతే | యుక్తం చైతత్ — న హి విపర్యాసగృహీతం వస్తు  
తన్నిరాసాదృతే తత్త్వతో నిర్లేతుం శక్యమ్ | తస్మాత్ పూర్వావసితమతద్ధర్మం నిరస్యదేవ  
తత్త్వావద్యోతి వాక్యం తత్త్వమవసాయయతి || నను చ నజాదేః నిరాసకృతో  
నిరస్యమానవాచినశ్చ పదస్యాశ్రవణాత్ కథం తన్నిరస్యదేవేతి ? ఉచ్యతే — నేదం రజతమితి  
యత్ర విపర్యాసమాత్రం నిరస్యతే, న వస్తుతత్త్వమవబోధ్యతే ; తత్ర తథా భవతు ; ఇహ పునః  
విజ్ఞానమేవ తాదృశముత్పన్నం, యద్ విరోధినిరాకరణమన్తరేణ న స్వార్థం  
సాధయితుమలమ్ , తులోన్నమనవ్యాపార ఇవ ఆనమననాన్తరీయకః | తథా హి —  
ఉన్నమనవ్యాపారః స్వవిషయస్య తులాద్రవ్యస్యోర్వదేశసమ్పన్నం న సాధయితుమలం,  
తత్కాలమేవ తస్యాధోదేశసమ్పన్నమనాపాద్య | న చోన్నమనకారకస్య

హస్తప్రయత్నాదేరానమనేపి కారకత్వం ; ప్రసిద్ధ్యభావాదనుభవవిరోధాచ్చ । తదేవం  
 విపర్యాసగృహీతే వస్తుని తత్త్వావద్యోతిశబ్దనిమిత్త ఆత్మనో జ్ఞానవ్యాపారో 'నాహం కర్తా  
 బ్రహ్మహమి'తి గ్రాహయతి ; 'నేదం రజతం శుక్తికేయమి'తి యథా । తస్మాత్ 'శుక్తికేయమి'త్యేవ  
 నిరాకాఙ్గం వాక్యమ్ , 'నేదం రజతమి'త్యనువాదః । అత ఏవాఖ్యాతపదస్య వాక్యత్వే  
 క్రియాజ్ఞానాదేవ తత్సాధనమాత్రేపి ప్రతీతిసిద్ధేః పదాంతరాణి నియమాయానువాదాయ వేతి  
 న్యాయవిదః । తథా చాహుః — 'యజతిచోదనా ద్రవ్యదేవతాక్రియం సముదాయే  
 కృతార్థత్వాది'తి । అపరే తు 'యజ్ఞం వ్యాఖ్యాన్యామో ద్రవ్యం దేవతా త్యాగః' ఇతి । కథం ?  
 క్రియామాత్రవాచినో ద్రవ్యదేవతాభిధానం నాంతరీయకం తద్విషయజ్ఞాననిమిత్తత్వం విహాయ  
 । ప్రత్యక్షబాధస్యాప్యయమేవ ప్రకారః, అసమ్ప్రయుక్తవిషయత్వాద్బాధస్య ।  
 తదేవమశాబ్దమవిద్యావిలయం మన్వానః శ్రుతిన్యాయకోవిదో భగవాన్ భాష్యకారో విషయాత్  
 పృథక్ నిర్దిశతి — అస్యానర్థహేతోః ప్రహాణాయేతి ॥ చతుర్థీప్రయోగోపి  
 విద్యాసామర్థ్యసిద్ధిమభిప్రేత్య, న తదర్థముపాదానమ్ । ప్రయోజనత్వం చ పురుషాకాఙ్క్షాయా  
 ఏవాస్తు । న హి విద్యా గవాదివత్ తటస్థా సిద్ధ్యతి, యేనాప్తిః పృథగుపాదీయేత । సా హి  
 వేదిత్రాశ్రయా వేద్యం తస్మై ప్రకాశయన్త్యేవోదేతి । సత్యమేవమన్యత్ర ; ప్రకృతే పునర్విషయే  
 విద్యా ఉదితాపి న ప్రతిష్ఠాం లభతే ; అసమ్భావనాభిభూతవిషయత్వాత్ । తథా చ లోకే  
 అస్మిన్ దేశే కాలే చేదం వస్తు స్వరూపత ఏవ న సమ్భవతీతి దృఢభావితం, యది తత్ కథం  
 చిత్ దైవవశాదుపలభ్యేత, తదా స్వయమీక్షమాణోపి తావన్నాధ్యవస్యతి, యావత్  
 తత్సమ్భవం నానుసరతి । తేన సమ్యగ్జ్ఞానమపి స్వవిషయేప్రతిష్ఠితమనవాప్తమివ భవతి ।  
 తేన తత్స్వరూపప్రతిష్ఠాయై తర్కం సహాయకరోతి । అత ఏవ ప్రమాణానామనుగ్రాహకస్తర్కః  
 ఇతి తర్కవిదః ॥ అథ కోపయం తర్కో నామ ? యుక్తిః । నను పర్యాయ ఏషః ?  
 స్వరూపమభిధీయతామ్ । ఇదముచ్యతే — ప్రమాణశక్తివిషయతత్సమ్భవపరిచ్ఛేదాత్మా  
 ప్రత్యయః । నను ఏవం తర్కసాపేక్షం స్వమర్థం సాధయతోపేక్షత్వహనేరప్రామాణ్యం  
 స్యాత్ , న స్యాత్ ; స్వమహిమైవ విషయాధ్యవసాయహేతుత్వాత్ , క్వ తర్హి  
 తర్కస్యోపయోగః ? విషయాసమ్భవాశఙ్కాయాం తథా అనుభవఫలానుత్పత్తౌ  
 తత్సమ్భవప్రదర్శనముఖేన ఫలప్రతిబంధవిగమే । తథా చ తత్త్వమసివాక్యే త్వమ్పదార్థో జీవః  
 తత్పదార్థబ్రహ్మస్వరూపతామాత్మనోపేక్షావయన్ విపరీతం చ రూపం మన్వానః  
 సముత్పన్నేపి జ్ఞానే తావత్ నాధ్యవస్యతి, యావత్తర్కేణ విరోధమపనీయ  
 తద్రూపతామాత్మనో న సమ్భావయతి । అతః ప్రాక్ విద్యా ఉదితాపి వాక్యాత్ అనవాప్తేవ భవతి  
 । అవాప్తిప్రకారశ్చ వేదాన్తేష్యేవ నిర్దిష్టః సాక్షాదనుభవఫలోద్దేశేన । తేనోచ్యతే —

విద్యాప్రతిపత్తయే ఇతి || నను ఆత్మైకత్వవిద్యాప్రతిపత్తిః నానర్థహేతుప్రహణాయ ప్రభవతి ;  
 తథాహి — జీవస్య కార్యకారణసజ్ఞతాదన్యత్వప్రతిపత్తేః బ్రహ్మస్వరూపతాప్రతిపత్తిః న  
 విశిష్యతే ; ఉభయత్రాప్యహజ్కారగ్రన్థేః  
 మనుష్యాభిమానపర్యంతస్యావికలమనువర్తమానత్వాత్ , ఉచ్యతే — భవతు తత్రావిద్యాయా  
 అనివర్తితత్వాత్ తత్ , ఇహ పునరపసారితావిద్యాదోషం బ్రహ్మత్వజ్ఞానముదయమాసాదయత్  
 కథం తన్నిమిత్తం భోక్తాదిగ్రన్థిప్రవాహం నాపనయతి ? న హి జీవస్య బ్రహ్మాత్మావగమః  
 తద్విషయానవగమమబాధమానః ఉదేతి || నను బ్రహ్మజ్ఞానాదగ్రహణాపాయే  
 తన్నిమిత్తస్యాహజ్కారగ్రన్థేః తత్కాలమేవాభావః ప్రసజ్యేత ? న ;  
 సంస్కారాదవ్యగ్రహణానువృత్తేః సమ్భవాత్ ; భయానువృత్తివత్ | తథాహి — సమ్యగ్జ్ఞానాత్  
 నివృత్తమపి భయం స్వసంస్కారాదనువర్తతే, కమ్పాదినిమిత్తం చ భవతి | తథా గ్రహణమపి  
 స్వసంస్కారాదనువర్తతే అహజ్కారగ్రన్థేశ్చ నిమిత్తం భవతీతి న కిఞ్చిదనుపపన్నమస్తి ||  
 నను న సర్వే వేదాన్తా విద్యార్థమేవారభ్యన్తే, తదేకదేశః క్రమముక్తిఫలాయ ఐశ్వర్యాయ  
 అభ్యుదయార్థం కర్మసమృద్ధయే చోపాసనాని వివిధాన్యుపదిశన్ ఉపలభ్యతే | సత్యమ్ ;  
 ఉపాసనాకర్మ తు బ్రహ్మ, తచ్చ అపాకృతాశేషప్రపఞ్చం జీవస్య నిజం రూపమితి  
 నిరూపయితుమ్ అఖిలప్రపఞ్చజన్మాదిహేతుతయా ప్రథమం సర్వాత్మకం సర్వజ్ఞం సర్వశక్తి  
 చ బ్రహ్మ లక్షితమ్ | అస్యాం చావస్థాయామనపాకృత్యైవ బ్రహ్మణి ప్రపఞ్చం తేన తేన  
 ప్రపఞ్చోపధీయమానం బ్రహ్మ తస్మై తస్మై ఫలాయోపాస్యత్వేన విధీయతే,  
 దర్శపూర్ణమాసార్థాప్రణయనమివ గోదోహనోపరక్తం పశుభ్యః ; తస్మాత్  
 తదర్థోపజీవిత్యాదితరస్య ఆత్మైకత్వవిద్యాప్రతిపత్తయే సర్వే వేదాన్తా ఆరభ్యన్త ఇతి న  
 విరుద్ధ్యతే || నను అబ్రహ్మోపాసనాన్యపి వేదాన్తేషు దృశ్యన్తే ప్రాణాదివిషయాణి, సత్యం,  
 తాన్యపి కార్యబ్రహ్మవాప్తిక్రమేణ ముక్తిఫలాన్యేవ | వక్ష్యత్యేతత్ సూత్రకారః — ‘కార్యాత్మయే  
 తదధ్యక్షేణ సహతః పరమభిధానాత్’ ఇతి | యథా చాయమర్థః సర్వేషాం వేదాన్తానాం, తథా  
 వయమస్యాం శారీరకమీమాంసాయాం ప్రదర్శయిష్యామః ఇతి ప్రతిజ్ఞాతే<sup>౨</sup> ర్థే వేదాన్తానాం  
 తాత్పర్యముపదర్శయితుం సమన్వయసూత్రప్రముఖైః సూత్రవాక్యైః గ్రథితో న్యాయః ఇతి  
 దర్శయతి | శరీరమేవ శరీరకం, శరీరకే భవః శారీరకో జీవః | తమధికుత్య కృతో గ్రన్థః శారీరకః  
 | తదిహ వేదాన్తానాం జీవస్య తత్త్వమధికుత్య ప్రవృత్తానాం బ్రహ్మరూపతాయాం  
 పర్యవసానమితి కథయితుం ప్రణీతానాం శారీరకం జీవతత్త్వమధికుత్య కృతత్త్వమనీతి  
 శారీరకాభిధానమ్ | ముముక్షుత్వే సతి అనంతరం బ్రహ్మజ్ఞానం కర్తవ్యమితి యద్యప్యేతావాన్  
 సూత్రస్య శ్రేతో<sup>౩</sup> ర్థః ; తథాపి అర్థాత్ బ్రహ్మజ్ఞానస్య మోక్షః ప్రయోజనం నిర్దిష్టం భవతి | తథా  
 హి — పురుషార్థవస్తుకామనానంతరం యత్ర ప్రవృత్తిరుపదిశ్యతే, తస్య  
 తత్సాధనత్వమప్యర్థాన్నిర్దిష్టం ప్రతీయతే | తథా సతి కుతః తత్ మోక్షసాధనం బ్రహ్మజ్ఞానం



వేమూరీ దుర్గానాగేశ్వర రావుగారు స్మృతి గ్రన్థావలీ

భవతీత్యపేక్షాయాం అర్థాత్ అస్మాచ్ఛాస్తాద్భవతీతి శాస్త్రస్య బ్రహ్మజ్ఞానం విషయో నిర్దిష్టః ।  
తదేవం ముముక్షుత్వానంతరం బ్రహ్మజ్ఞానకర్తవ్యతోపదేశముఖేన వేదాన్తానాం  
విషయప్రయోజననిర్దేశేఽప్యార్థం సూత్రస్య వ్యాపారం దర్శయిత్వా తదపేక్షితమప్యర్థాత్  
సూత్రితమవిద్యాత్మకబన్ధముపర్వణ్యప్రతిజ్ఞాతార్థసిద్ధయే హేత్వాకాఙ్క్షాయామస్మిన్నేవ తం  
ప్రదర్శయిష్యామ ఇతి వ్యాఖ్యేయత్వముపక్షిప్య వ్యాఖ్యాతుకామః ప్రథమం తావత్  
ప్రయోజనవిషయయోరుపాదానే నిమిత్తమాహ — వేదాన్తమీమాంసాశాస్త్రస్య  
వ్యాచిఖ్యాసితస్యేదమాదిమం సూత్రమ్ — అథాతో బ్రహ్మజ్ఞానేతి ॥ అయమస్యార్థః —  
శాస్త్రస్యాదిరయమ్ । ఆదౌ చ ప్రవృత్త్యర్థతయా ప్రయోజనం విషయశ్చ దర్శనీయః । సూత్రం  
చైతత్ । అతో యః కశ్చిదర్థః శబ్దసామర్థ్యేనార్థబలాద్వా ఉత్పేక్షితః స సర్వః తదర్థమేవేతి  
భవత్యయమర్థకలాపః తన్మహిమాధిగతః । ఏవం సూత్రస్యాదిత్వేన కారణేన సూత్రతయా చ  
విషయప్రయోజనం తత్సిద్ధికరం చావిద్యాఖ్యం బన్ధం తత్సామర్థ్యావగతమాపాద్య తత్ర  
సూత్రసామర్థ్యం దర్శయితుం ప్రతిపదం వ్యాఖ్యామారభ్యతే ।  
ఇతి పరమహంసపరివ్రాజకాదిశ్రేష్ఠజ్ఞరభగవద్వాదాన్తేవాసివరశీపద్మపాదాచార్యకృతో  
పఞ్చపాదికాయామధ్యాసభాష్యం నామ ప్రథమవర్ణకం సమాప్తమ్ ॥

అథ ద్వితీయవర్ణకమ్

సిద్ధైవ నను బ్రహ్మజ్ఞానా ? 'అథాతో ధర్మాజ్ఞానేతి సకలవేదార్థవిచారస్యోదితత్వాత్ ।  
బ్రహ్మజ్ఞానస్య చ చోదనాలక్షణత్వేన ధర్మస్వరూపత్వాత్ , అతః సిద్ధైవ బ్రహ్మజ్ఞానాపి ॥  
అభ్యధికాశక్యభావాదితి । అత్ర కేచిదభ్యధికాశక్యం దర్శయన్తో బ్రహ్మజ్ఞానాం పృథక్  
ఆరభన్తే । కేయమత్రాభ్యధికా ॥ శక్య చోదనాలక్షణోఽర్థో ధర్మః ఇతి బ్రువతా విధేః ప్రామాణ్యం  
దర్శితమ్ । అత్ర కేషుచిద్వాక్యేషు విధిరేవ న శ్రూయతే, 'సదేవ సోమ్యేదమగ్ర ఆసీత్' (ఛా. ఉ.  
౬-౨-౧) ఇత్యేవమాదిషు ; యత్రాపి విధిః శ్రూయతే 'అత్మా వా అరే ద్రష్టవ్యః' (బృ. ఉ. ౨-౪-౫)  
'తస్మిన్ యదన్తస్తదన్వేష్టవ్యం తద్వావ విజిజ్ఞాసితవ్యమ్' (ఛా. ఉ. ౫-౧౦-౫) ఇతి తత్ర  
యద్యపి కృత్యా అవిశేషేణ విధౌ స్మర్యన్తే ; తథాపి, యో భావాభిధాయా తవ్యప్రత్యయః, స  
క్రియాయాం పురుషం నియోక్తుం శక్నోతి । యత్ర పునః కర్మ ప్రాధాన్యేనోచ్యతే, తత్ర ద్రవ్యే  
గుణభూతాం క్రియాం న కార్యాన్తరసమృద్ధిత్యేన విధాతుం శక్నోతి । ద్రవ్యపరత్వే  
చానుత్పాద్యత్వాత్ , అవికార్యత్వాత్ , అనాప్యత్వాత్ , అసంస్కార్యత్వాత్ , సంస్కృతస్య చ  
కార్యాన్తరే ఉపయోగాభావాదసంస్కార్యత్వమ్ । అతః 'అత్మానముపాసీతే'త్యాత్మన

వేమూరీ దుర్గానాగేశ్వర రావుగారు స్మృతి గ్రన్థావలీ

ఈస్మితమత్వం న సమ్భవతి || అథ పునర్విపరీతో గుణప్రధానభావః సక్తున్యాయేన  
కల్పేత, తత్రాపి న జ్ఞాయతే కిం తదుపాసనమ్ ? కథం చాత్మనా తత్ క్రియత ఇతి ? అథ  
జ్ఞాయతే జ్ఞానముపాసనమ్ , ఆత్మా చ విషయభావేన తన్నిర్వర్తయతీతి, ఏవం తర్హి  
తదేవాయాతం జ్ఞానేనాత్మాఽఽప్యత ఇతి, తచ్చ కృతకరణమనర్థకమ్ ; నిత్యాప్తత్వాదాత్మనః |  
సంస్కార్యత్వే చోపయోగాభావ ఉక్తః | అతో విధ్యభావాదవివక్షితార్థా వేదాన్తాః, ఇతి  
ధర్మజిజ్ఞాసానంతరం స్నానే ప్రాప్త ఇదమారభ్యతే — అథాతో బ్రహ్మజిజ్ఞాసేతి || అనంతరం  
బ్రహ్మజిజ్ఞాసితవ్యం, న స్నాతవ్యమిత్యభిప్రాయః | కర్మాభిధాయినోఽపి  
కృత్యప్రత్యయాన్నియోగసంప్రత్యయాన్న నియోక్తృత్వం నిరాకర్తుం శక్యతే ; 'కటస్త్యయా  
కర్తవ్యః' 'గ్రామస్త్యయా గత్తవ్యః' ఇతివత్ | యత్నాక్తం — ద్రవ్యపరత్వే  
ప్రయోజనాభావాదానర్థక్యం నియోగస్యేతి, తదసత్ ; అవిద్యోచ్చేదస్యోపలభ్యమానత్వాత్ |  
అవిద్యా చ సంసారహేతుభూతా || అపరే పునరేవమారభన్తే — బ్రహ్మణి  
ప్రత్యక్షాదిప్రత్యయాన్తరాణామసమ్భవాత్ పరినిష్పన్నే వస్తుని ప్రతిపత్తిహేతుతయా  
సమ్భావితసామర్థ్యానామపి ఆమ్నాయస్య పునః కార్యవిషయతయా సుతరామసమ్భవం  
మన్వానస్య భవతి సజ్కర్షపర్యన్తే ఏవ వేదార్థవిచారావసానామితి బుద్ధిః, తన్నిరాసార్థం పునః  
ప్రతిజ్ఞాతమ్ | ఇహాపి సర్వేషేవాత్మజ్ఞానవిధానేషు కార్యనిష్ఠతాం వర్ణయన్తి సమామ్ |  
తత్త్వావబోధశ్చ కార్యమ్ ; అధికారినియోగవిషయతయా అవగమాత్ ఇతి ; తతః  
తద్విచారార్థం శాస్త్రమారభ్యవ్యమితి || అత్రోచ్యతే — నారభ్యవ్యమ్ ; గతార్థత్వాత్ | కథమ్ ?  
యస్తావత్ ప్రథమ ఆరమ్భప్రకారః కర్మణి కృత్యప్రత్యయే న నియోగసంప్రత్యయ ఇతి, తత్  
స్వయమేవ విధాయకత్వం దర్శితమ్ | ప్రసిద్ధం చైతత్ 'స్వాధ్యాయోఽధ్యేతవ్యః'  
ఇత్యేవమాదీనాం విధాయకత్వమ్ | నాత్రాధికాశక్త్యాకారణం కిఞ్చిత్ | నను చతుర్విధస్యాపి  
క్రియాఫలస్యాత్మన్యసమ్భవ ఉక్తః | యద్యేవం సక్తున్యాయో భవిష్యతి ? తదపి న ;  
ఆత్మవిషయజ్ఞానస్య నిత్యసిద్ధత్వాదిత్యుక్తమ్ | సిద్ధస్యైవ పునరభ్యాసో విధినిమిత్త  
ఉపాసనాఖ్యో భవిష్యతి ; అభ్యుదయఫలే హిరణ్యధారణవత్ | నను న  
విధానతోఽప్యాత్మవిషయజ్ఞానసంతానః కర్తవ్యః, స తు నిత్యమాత్మని జాగ్రతః సిద్ధః ? ఏవం  
తర్హ్యర్థావిరుద్ధేషు కాలేష్యాత్మన్యేవ చేతస్సమాధానం భవిష్యతి || యత్  
పునరాత్మజ్ఞానాదవిద్యోచ్చేదః తదుచ్చేదాత్ సంసారనివృత్తిః ఫలమిత్యపన్యస్తమ్ ,  
తదసత్ ; అహమిత్యాత్మానం నిత్యమేవ జానాతి సర్వో లోకః | న చ సంసారో నివృత్తః | అథ  
పునరహంప్రత్యయావసేయాదన్యదేవాత్మరూపం  
పరాకృతభోక్తృభోక్తవ్యభోగగ్రన్థిజ్ఞేయత్వేనాత్మజ్ఞానవిధినా జ్ఞాప్యత ఇతి, తదసత్ ; విధిర్హి  
సామాన్యతః సిద్ధస్య క్రియాత్మనో విశేషసిద్ధౌ ప్రభవతి, నాత్యంతమసిద్ధసద్భావే | తద్యది నామ

జ్ఞానం లోకే సిద్ధం, తథాపి నిరస్తప్రపజ్ఞాత్మవిషయమసిద్ధం ఆకాశముష్టిహననవత్ న  
విధాతుం శక్యమ్ । అథ తాదృగాత్మజ్ఞానం సిద్ధమ్ ? కిం విధినా ? యదపి మతాంతరం  
ప్రత్యక్షాదేరగోచరత్వాత్ శాస్త్రస్య చ కార్యార్థత్వాత్ సజ్కర్షపర్యంత ఏవ విచారే  
వేదార్థపరిసమాప్తా ప్రాప్తాయాం వేదాన్తేషవి కార్యనిష్ఠతా సమానా, బ్రహ్మతత్త్వావబోధశ్చ  
కార్యమ్ ; అధికారినియోగవిషయతయా అవగమాత్ ; అతః తద్విచారాయ శారీరకారమ్భః  
ఇతి, తదప్యక్షేన న్యాయేన బ్రహ్మవగమస్య సిద్ధత్వే అసిద్ధత్వే చ కార్యత్వాసమ్భవేన  
ప్రత్యుక్తమ్ ॥ అపరం మతమ్ — సత్యం కార్యవిషయో వేదః, న తు తావన్నాత్రే ; తస్మిన్ సతి  
యో యోఽర్థోఽవగమ్యతే స స వేదార్థః, యథా రూపే సతి చక్షుషః ప్రవృత్తిః, న చ రూపమాత్రం  
చక్షుషో విషయః, కిం తు తస్మిన్ సతి ద్రవ్యమపి ; ఏవమిహాపి వస్తుతత్త్వమపి విషయః ।  
కథమ్ తత్ ? ఉచ్యతే — ‘ఇదం సర్వం యదయమాత్మా’ (బృ. ఉ. ౨-౪-౬) ఇతి న తావత్  
సర్వాత్మరూపతా ఆత్మన ఉపదిశ్యతే । యది సర్వరూపతా ఆత్మన ఉపదిశ్యేత, తతః సర్వస్య  
అచేతనత్వాత్ తద్రూపత్వే బోధ్యత్వహానౌ బోధకత్వం శబ్దస్య హీయేత ; అతః సర్వస్య  
ఆత్మస్వభావతా విధీయతే । అనాత్మస్వరూపవిలయేన హి వస్తునోఽవగతిర్నష్టా । నను అత్ర  
విధిః న శ్రూయతే ; కల్పితాం తర్హి విధిః । కిం ప్రతీతే విధ్యర్థే విధిః కల్పితే ? ఉత అప్రతీతే ?  
యది ప్రతీతే కల్పితే, కల్పనావైర్యధ్యమ్ । అర్థప్రతీత్యర్థం హి శబ్దో మృగ్యతే । ప్రతీతేఽర్థే  
శబ్దం కల్పయతా కిం కృతం స్యాత్ ? అథాప్రతీత ఏవ విధ్యర్థే విధిం కల్పయిత్వా తతోఽర్థః  
ప్రతిపత్తవ్య ఇతి, అపూర్వం ప్రమాణకౌశలమ్ । నను అశ్రూయమాణవిధిష్యపి ‘తస్మాత్ పూషా  
ప్రపిష్ఠభాగోఽదంతకో హి’ ఇత్యాదిషు విధిః కల్పితః । సత్యమ్ ; యుక్తం తత్ర పూషః  
పిష్ఠద్రవ్యసమ్మిష్టః సమాసాభిహితో న సిద్ధో వర్తతే, నాపి కుతశ్చిద్భవిష్యతీతి ;  
ప్రమాణాభావాత్ । నాపి విధినా కేనచిత్ పదైకవాక్యతా, యేన వపోత్తననాదివత్  
కథంబుదాలమ్బనం కల్పేత ; అతో నిరాలమ్బనత్వపరిహారాయ కార్యపరతా కల్పిత ఇతి ॥  
నను ఇహాప్యాత్మపదం చేతనస్య భోక్తుర్వాచకమ్ ; స చ నియోజ్యత్వాన్నియోగమాక్షిపతి,  
నైతత్ సారమ్ ; నియోగో హి పురుషవిశేషమనాశ్రిత్య అనుపలభ్యో లోకే తమాక్షిపేత్  
విశ్వజిదాదిషు । పురుషః పునః కిం నియోగమంతరేణ నోపలభ్యో లోకే ? యేన విధికల్పనా భవేత్  
। అథాపి భవతు నామ విధిః, నాసా ధాతునా వినా కేవలో లభ్యతే, ధాతునైవ సహ కల్ప్యతే ।  
కోఽసా ధాతుః ? యది తావత్ కర్తవ్యమితి, తత్ర అనాత్మస్వభావతా న నివృత్తా ప్రపజ్ఞాస్య ।  
యథా — ‘అమీ పిష్ఠపిణ్డాః సింహాః క్రియంతామి’తి పిష్ఠస్వభావతా న నివృత్తా । ఇతికర్తవ్యతా  
చానిర్దిష్టా ; తత్ర సాకాఙ్గం వచనమనర్థకం స్యాత్ । అథ జ్ఞాతవ్య ఇత్యధ్యాహ్రియేత ? ఏవమపి  
స ఏవ దోషః ; అనాత్మస్వభావతా న నివృత్తేతి, అశక్యార్థోపదేశశ్చ । న హి వస్తు వస్త్వంతరాత్మానా  
జ్ఞాతుం శక్యతే । ఏవం తర్హి జ్ఞాతవ్య ఇత్యధ్యాహ్రియేత, తత్ర ధాత్వర్థోనువాదః, ప్రత్యయో

వేమూరీ దుర్గానాగేశ్వర రావుగారు స్మృతి గ్రన్థావలీ

విధాయకః । కుతః ప్రాప్తేరనువాదః ? అభిధానత ఇతి బ్రూమః । ఏవం తర్హి విధానమనర్థకం,  
స్వాధ్యాయకాలే ఏవ నిష్పన్నత్వాత్మానస్య । పునః కర్తవ్యతయా చోద్యతే, యథా మన్త్రేషు ।  
ప్రయోగవచనః తత్ర విధాయకః ఇతి । ఇహాపి ప్రయోగవచనో విధాయకః ? నను మన్త్రేషు  
స్వార్థస్యాన్యతః సిద్ధత్వాత్ ప్రత్యయపరత్వం యుజ్యతే, ఇహ తు స్వార్థవిధిపరాణాం  
శబ్దానాం ప్రత్యయపరత్వం విరుధ్యతే, నైష దోషః ; అన్యార్థమపి కృతమన్యార్థం భవతి,  
తద్యథా — శాల్యార్థం కుల్యాః ప్రణీయన్తే, తాభ్యశ్చ పానీయం పీయత ఉపస్సృశ్యతే చ ;  
ఏవమిహాపి । యథా పదార్థానాం విధాయకః శబ్దః క్రమస్యాపి విధాయకః, ఏవం స్వార్థస్య  
విధాయకః శబ్దః ప్రత్యయస్యాపి విధాయకో భవిష్యతి ॥ తదేతదనిరూపితమివ దృశ్యతే ।  
కథమ్ ? మన్త్రాః స్వాధ్యాయవిధినోపాదాపితాః స్వార్థస్యాన్యతః సిద్ధత్వాత్ తం  
ప్రమాతుమశక్నువంతః ప్రమాణత్వాత్ ప్రచ్యుతాః ప్రీహ్యోదివత్ ప్రమేయతామాపన్నాః  
శ్రుత్యాదిప్రమాణైః, యుక్తం యద్వినియుజ్యేరన్, వినియుక్తాశ్చానుష్ఠేయస్యానుష్ఠానకాలే  
స్మృత్యపేక్షస్య స్మారకతయా గృహ్యేరన్నితి, ఇహ తు ‘ఇదం సర్వం యదయమాత్మేతి యత్  
పదసమన్వయనిమిత్తం సర్వస్యాత్మస్వభావతాగ్రాహివిజ్ఞానం, తత్ స్వవిషయస్య  
అన్యతోఽసిద్ధత్వాత్ ప్రమేయపరత్వాత్ న విధేర్విషయః । అథ విధేర్విషయో న  
ప్రమేయమవగమయితుమలమ్ । న యుగపదుభయం సమ్భవతి ; వైరూప్యప్రసంగాత్ ॥ నను  
ఏవం సతి గుణకర్మణాం సర్వత్ర విధానం నిరాకృతం స్యాత్ । న నిరాకృతం స్యాత్ ; యత్ర  
ప్రమాణాంతరసిద్ధం గుణకర్మణః కర్మకారకం, తత్ర తస్యోత్పత్త్యాద్యన్యతమం ఫలం,  
తద్విధీయతే ; యత్ర పునః ప్రమాణాంతరాదసిద్ధో జ్ఞానస్య కర్మభూతో విషయః, స తేనైవ  
ప్రమీయమాణో న సిద్ధవదుద్దేశ్యః, యేన తదుద్దేశేన తత్రాతిశయాధానాయ జ్ఞానం విధీయతే ॥  
తస్మాదత్ర యుగపదుభయాసమ్భవాత్ భవత్యేవ వైరూప్యప్రసంగః । న చ స ఏవ సమన్వయః  
స్వావయవాద్విధేర్విభక్తః కార్యక్షమః ; అవాంతరవాక్యస్య ప్రమాణత్వాయోగాత్ । అథ  
అర్థవాదపదానామివ పరస్పరతః సంస్పృజ్య కఞ్చిదర్థమవబోధ్య  
విధిసమ్పన్నమనుభవేదిత్యభిప్రాయః ? తదసత్ ; యుక్తమర్థవాదపదాని స్వార్థఫలరహితాని  
తత్ర పర్యవసానాభావాత్ ఫలవదభిప్రాయమశ్నువీరన్నితి, ఇహ పునరపరామృష్టవిధిః  
పదసమన్వయః స్వార్థమవగమయన్  
నిరస్తనిఖిలప్రపఞ్చావగ్రహమపాస్తాతిశయానన్తనిత్యానుభవైకరసం  
శివమద్వైతమాత్మతత్త్వమవగమయేత్, తత్ర కుతో విధిశేషతా కృతం కృత్యం ప్రాప్తం  
ప్రాపణీయమ్ ? ‘ఆత్మలాభాన్న పరం విద్యయతే’ ఇతి స్మృతేః ॥ అథ పునః శాబ్దజ్ఞానాన్న తథా  
అనుభవః, తేన సాక్షాత్కరణాయ విధిరితి, కిం తత్ జ్ఞానమనుభవాయ విధీయతే ?  
ప్రత్యక్షాదీనాం తావదగోచరః ; ‘న చక్షుషా గృహ్యతే’ (ము. ఉ. 3-౧-౮) ఇత్యాదిమన్త్రవర్ణాత్ ।  
శాబ్దం చ నేష్యతే భవతా, సత్యమ్ న శాబ్దజ్ఞానం విధివికలమనుభవాయాలం, విహితం తు

అనుభవ హేతురితి, తదయుక్తమ్ ; యత్తావత్ స్వాధ్యాయాధ్యయనవిధిగ్రాహితాత్  
 పదసమన్వయాత్ స్వభావతః సముత్పన్నం, తత్ తావన్న విధీయతే ; ప్రమేయపరతయా  
 విధివిషయత్వానుపపత్తేరిత్యుక్తమ్ । అథ పునస్తదేవ జ్ఞానం సంతనుయాదితి విధీయతే, తత్  
 కథం లభ్యత ఉపాస్తిధ్యాయత్యోః జ్ఞానసంతానవాచినోరన్యతరస్యాప్యపాదానమంతరేణ ? నాపి  
 జ్ఞానేనైవ స్వసంతానో లక్ష్యతే ; సాహచర్యాద్యవ్యభిచరితసమ్మన్వాభావాత్ । నాప్యభ్యాసాత్  
 సాక్షాద్భావః సిద్ధః । నాపి శ్రూయతే, యేన తదుద్దేశేన జ్ఞానసంతానో విధీయేత । నను కిమత్ర  
 శ్రవణేన ? స్వయమేవ సాక్షాత్కారకరణాయ పురుషార్థత్వాదభిముఖః పురుషః ; సిద్ధశ్చ  
 జ్ఞానాభ్యాసః శాస్త్రశ్రవణాదౌ సాక్షాత్కారణే హేతుః, యద్యేవం కిం విధినా ? స్వయమేవ  
 పురుషార్థే నిర్ణాతే హేతౌ ప్రవర్తతే । యత్ పునః నిదర్శనం శాల్యర్థం కుల్యాః ప్రణీయన్తే ఇతి,  
 యుక్తం తత్ర ; ప్రత్యక్షత ఉభయార్థతాయా ఉపలభ్యమానత్వాత్ , ఇహ పునః నిదర్శనం  
 న్యాయతః ప్రతిపత్తవ్యమ్ । స చ న్యాయో న యుగపత్ సమ్మవతీత్యుక్తమ్ । యదపీదముక్తం  
 — పదార్థానాం విధాయకః శబ్దః క్రమస్యాపి విధాయకః, ఏవమైకాత్మ్యస్య ప్రతిపాదకః  
 సమన్వయో విధివిషయమపి జ్ఞాపయిష్యతీతి, తదప్యపేషలమ్ । యత్ తావత్ ప్రత్యేకం  
 ప్రయాజాదివిధయః, తైః పునః న తేషామేవ విధానమ్ । నాపి తే క్రమశబ్దాభిధేయాః ।  
 ప్రయోగవచనోఽపి ప్రయుజ్ఞానః తానేవ ప్రయుజ్ఞే । న తే క్రమ ఇత్యుక్తమ్ ॥ న చ క్రమో  
 నామ ఏకాంతో నాస్త్యేవ ; తద్బుద్ధిశబ్దయోః నిరాలంబునత్వప్రసంగాత్ । తత్ర క్రమో నామ  
 వస్తుభూతో ధర్మో విద్యత ఏవ । త ఏవ కేనచిదుపాధినా వనవత్ క్రమబుద్ధిశబ్దాలంబునం  
 భవేయుః । స్మృతివిజ్ఞానమేవ వా అనుష్ఠానకాలే యథోపలబ్ధిపదార్థాన్ పరామృశేత్ । సర్వథా  
 అస్తి తావత్ ఏకైకపదార్థాలంబునజ్ఞానాతిరిక్తం జ్ఞానాంతరమ్ ॥ తచ్చ ఏకత్వాత్ కర్తుః  
 అనేకత్వాచ్చ పదార్థానాం, యుగపదనుష్ఠానాసమ్మవాదపేక్షితం సన్నిహితం చ  
 ప్రయోగవచనేన గృహ్యత ఇతి యుక్తమ్ । న తథేహ జ్ఞానద్వయమస్తి ; యదైకాత్యే  
 విధివిషయత్వే చ వర్తేత । తస్మాదిహ విధేయాభావాద్విధానాశ్రవణాదధ్యాహారే చ  
 ప్రమాణాభావాత్ న ప్రయోగవచనోఽస్తి, యో మన్తాణామివ జ్ఞానస్యాపి పునః ప్రయోగం  
 విధాస్యతే । తస్మాదసదేతత్ కార్యవిషయోఽపి వేదో వస్తుతత్త్వం అవబోధయతి ఇతి ॥ యత్  
 పునః నిదర్శనం — చక్షూ రూపే సతి ద్రవ్యమపి బోధయతి ఏవం కార్యే సతి తత్త్వమపి  
 వేదోఽవగమయతీతి । యుక్తం తత్ర యద్యదవబోధయతి చక్షుః, తత్ర స్వతన్త్రమేవ  
 ప్రమాణమ్ , ఇహ పునః యత్ర తాత్పర్యం, తస్య ప్రమేయతా, న యద్యత్ ప్రతీయతే, తస్య  
 తస్య ఇతి వైషమ్యమ్ । ఆహ — మా భూద్ధానద్వయం, యోఽయమాభిధానికః ప్రత్యయః, స  
 విధివిషయ ఏవ భవతు । తస్మిన్ విహితే అర్థాత్ సర్వస్యాత్మస్వభావతా సిద్ధ్యతి ;  
 సవిషయత్వాదవగమస్య । ఏవమపి అవివక్షితోఽర్థః శబ్దాత్ , వివక్షితస్త్వర్థాదితి శోభతేతరాం

వేమూరీ దుర్గానాగేశ్వర రావుగారు స్మృతి గ్రన్థావలీ

వాక్యార్థవిత్తా ? న చ నియోగతః ప్రతిపత్తివిధిః వాస్తవం సంసర్గం గమయతి । భవన్తి హి  
పరికల్పితవిషయా అపి ప్రతిపత్తయశ్చోదనాలక్షణాః ఫలవత్త్యః 'వాచం ధేనుముపాసీతే'  
త్యేవమాద్యాః । ఏతదేవాత్ర యుక్తమ్ ; అతత్పురస్య ప్రత్యక్షాదివిరోధే  
తథాధ్యవసాయహేతుత్వాయోగాత్ । తస్మాత్ కార్యనిష్ఠే వేదే వస్తుతత్త్వసిద్ధిః మనోరథ ఏవ ।  
అతో అహంప్రత్యయావసేయ ఏవాత్మా । న తస్య శబ్దావసేయమతీంద్రియం రూపాంతరమస్తి ;  
శబ్దస్య తత్ర సామర్థ్యాభావాత్ । ఏవం చ సతి 'అయమాత్మా బ్రహ్మ' (బృ. ఉ. ౨-౫-౧౯) 'ఏష త  
ఆత్మాంతర్యామ్యమృతః' (బృ. ఉ. ౩-౭-౩) ఇతి బ్రహ్మాంతర్యామ్యాదిశబ్దా అహంప్రత్యయావసేయ  
ఏవాత్మాని కథంబోధ్యంతే । తేన 'స ఆత్మా తత్త్వమసి' (ఛా. ఉ. ౬-౮-౭) ఇతి  
విద్యమానైరారోపితైశ్చ గుణైరాత్మోపాసనం మోక్షఫలం చ విధీయతే ఇతి, యుక్తమ్ । అతః  
కార్యానురక్తస్య వేదార్థస్య సమ్భవాత్ తస్య చ సర్వాత్మనా విచారితత్వాత్  
కిమపరమవశిష్టమ్ ? యత్ బ్రహ్మజిజ్ఞాసారమ్భం ప్రయుజ్ఞాత, ఉచ్యతే — స్వాదేతదేవమ్ ,  
యది సర్వ ఏవ వేదార్థో విచార్యత్వేన 'అథాతో ధర్మజిజ్ఞాసే'తి ఉపక్రాంతో విచారితశ్చ స్వాత్ ,  
యావతా కార్యనిష్ఠ ఏవ వేదభాగో విచారితో, న వస్తుతత్త్వనిష్ఠః ॥ తథాహి — శాస్త్రారమ్భో  
వ్యాఖ్యాతృభిరేవం నిరూపితః । కథమ్ ? ధర్మో నామ కశ్చిత్ సాధయితుః కాలాంతరే  
శ్రేయస్సాధనో లోకాఖ్యప్రమాణాభాసోత్తేన జ్ఞానేన సామాన్యతో విషయీకృతః । తద్విశేషం  
ప్రతి విప్రతిపన్నాః పరీక్షకాః కేచిదగ్ని హోత్రాదికం ధర్మమాచక్షతే ; కేచిచ్చైత్యవన్తనాదికమ్  
। తత్ర అగ్ని హోత్రాదిలక్షణ ఏవ ధర్మోఽభిప్రేతః । న తత్రప్రతిపాదకానాం వేదవాక్యానాం  
విచారావసరో నాపి వివక్షితార్థత్వమ్ । అతః చైత్యవన్తనాదీనామేవాన్యతమో ధర్మః ।  
తత్రప్రతిపాదకానాం బుద్ధాదివాక్యానామేవాన్యతమం విచార్యమ్ ; న వా తదపి । న హి  
పౌరుషేయే వాక్యే శబ్దశక్త్యనుసారేణార్థః, అపి తు తేన వివక్షితః ఇత్యేవమాశంజితే ధర్మాయ  
వేదవాక్యాని విచారయిష్యన్ తదర్థవివక్షావిచారావసరప్రదర్శనార్థమ్ 'అథాతో ధర్మజిజ్ఞాసా'  
ఇతి సూత్రయామాస జైమినిః । వేదమధీత్య అనంతరం ధర్మజిజ్ఞాసా కర్తవ్యా, న స్నానం  
గురుకులనివృత్తిరూపమితి దర్శయితుమితి । ఏవం స్థితే శాస్త్రారమ్భే, న  
సర్వవేదార్థవిషయం శాస్త్రమితి ప్రతీతిః, కిన్తు ధర్మాతిరిక్తోఽపి సిద్ధరూపో వేదార్థోఽస్తి, స చ  
పర్యుదస్తో జైమినినా ; న్యాయాంతరవిషయత్వాదితి, గమ్యతే ॥ తత్ కథమ్ ? యత్ తావదిదమ్  
ఉచ్యతే ; ధర్మో నామ లోకప్రవాదాత్ సామాన్యతః సిద్ధః । తస్య స్వరూపప్రమాణయోః  
విప్రతిపత్తావగ్ని హోత్రాదిరపి వేదార్థో ధర్మతయా విచారపదవీముపారోహతి ; యతః తస్యాపి  
విచారావసరో విద్యతే, తేన వివక్షితోఽసౌ । న చాధ్యయనమాత్రాత్ కృతకృత్యతా ।  
అతోఽధ్యయనానంతరం న గురుకులాన్నివర్తితవ్యం, కిన్తు వేదార్థో ధర్మః, కిం వా అన్య ఏవేతి

వేమూరీ దుర్గానాగేశ్వర రావుగారు స్మృతి గ్రన్థావలీ

జిజ్ఞాసామర్థతీతి వదితుం ధర్మగ్రహణం యుక్తమ్ అథాత్ ధర్మజిజ్ఞాసేతి, న వేదార్థజిజ్ఞాసేతి ;  
యత్ న వేదార్థతయా జ్ఞానే ప్రవృత్తిః । యత్ పునః ధర్మస్య స్వరూపప్రమాణకథనాయ  
ద్వితీయం సూత్రం, తత్ వేదప్రమాణకో ధర్మ ఇతి స్యాత్ కిమిదం 'చోదనాలక్షణః' ఇతి ? తత్  
నూనం న సర్వో వేదో ధర్మ ఏవ కార్యాత్మకే పర్యవస్యతి, కశ్చిదస్య భాగః కార్యతాశూన్యే  
వస్తుతత్వేఽపి వర్తతే ఇతి మన్యతే ॥ నను చోదనాగ్రహణస్యాన్యదేవ ప్రయోజనం, 'చుద  
ప్రేరణే' ఇతి ప్రేరణకర్మణశ్చోదనేతి రూపమ్ ; తతః ప్రేరణాత్మకో విధిరపురుషార్థే  
ప్రేరయితుమశక్నువన్ పదాంతరాభిహితమపి స్వర్గాదికం భావనాకర్మతామాపాదయతి  
ఏకపదోపాదానాత్ సంనిహితతరం ధాత్వర్థం విహాయేతి కథయితుమితి, నైతత్ సారమ్ ,  
అధ్యయనవిధిరధ్యయనే మాణవకం ప్రేరయన్ అధ్యయనస్య  
పురుషార్థరూపార్థావబోధకత్వమనాపాద్య న శక్నోతి ప్రేరయితుమ్ ;  
పారంపర్యేణాప్యపురుషార్థే విధేరపర్యవసానాత్ , అతః తదర్థం న చోదనాగ్రహణమ్ ;  
వేదగ్రహణేనాపి తత్సిద్ధేః । అపి చ వేదగ్రహణమేవ యుక్తమ్ ; అసన్దేహాత్ , చోదనాగ్రహణే హి  
సన్దేహః స్యాత్ ; లోకేఽపి విద్యమానత్వాత్ । అథ వేదాధికరణే 'వేదాంతైకే సన్నికర్షమి'తి  
విశేషాభిధానాత్ వైదికత్వసిద్ధిరితి, సోఽయమాభాణకో లోకే 'పిణ్డముత్సృజ్య కరం లేఢీ'తి,  
సూత్రకారస్యాప్యకౌశలం ప్రదర్శితం స్యాత్ । తతశ్చోదనాగ్రహణాదచోదనాత్మకోఽపి  
వేదభాగోఽభిప్రేత ఇతి గమ్యతే, యేన వేదార్థమాత్రస్య ధర్మత్వం మా భూదితి  
చోదనేత్యవోచత్ । తదేవం సూత్రకార ఏవ స్వశాస్త్రవిషయాతిరిక్తం  
వేదభాగమవిచారితమసూసుచత్ ॥ నను 'దృష్టో హి తస్యార్థః కర్మావబోధనమ్' 'తద్భూతానాం  
క్రియార్థేన సమామూయః' 'ఆమ్నాయస్య క్రియార్థత్వాత్' ఇతి చ సర్వస్య కార్యార్థత్వం  
దర్శితం, సత్యమ్ ; తత్ ప్రక్రమబలాత్ తన్నిష్ఠో వేదభాగ ఇతి గమ్యతే, న సర్వత్ర । అపి చ  
'దృష్టో హి తస్యార్థః కర్మావబోధనమి'తి న సర్వస్య కర్మావబోధనమర్థ ఉచ్యతే, కథమ్ ?  
వేదాధ్యయనానంతరం స్నానవిధాయకమామ్నాయముపలభ్య వేదస్యానర్థకత్వ ఆశంకితే  
'అతిక్రమిష్యామ ఇమమామ్నాయమ్ , అనతిక్రామంతో వేదమర్థవంతం  
సంతమనర్థకమవకల్పయేమ ; దృష్టో హి తస్యార్థః కర్మావబోధనమ్' ఇత్యర్థసద్భావః ప్రదర్శితో  
నార్థాంతరాసద్భావః । సోఽయమయోగవ్యవచ్చేదో నాన్యయోగవ్యవచ్చేదః । కర్మశబ్దేన ధర్మ ఏవ  
కార్యత్వాదభిహితః ; యతః తదవబోధప్రవృత్తో వేదస్యార్థవత్త్వం ముగయతే, కిం వేదస్యార్థో  
విద్యతే ? న వా ? స చ ధర్మత్వేనావగన్తుం శక్యతే ? న వా ఇతి ? తస్మాత్ న కర్మావబోధనమేవ  
వేదార్థోఽభిప్రేతో భాష్యకృతః । యత్ పునః 'ఆమ్నాయస్య  
క్రియార్థత్వాదానర్థక్యమతదర్థానామి'తి, తత్ర యద్యానర్థక్యమర్థాభావః, తదసత్ ; యతః  
ఏవమేవభూతార్థమనువదన్తీతి దర్శితోఽర్థః । అథ నిష్ప్రయోజనత్వమ్ ;  
స్వాధ్యాయాధ్యయనవిధినిష్ప్రయోజనమక్షరమాత్రమపి న గ్రాహయతీతి, భవతు

వేమూరీ దుర్గానాగేశ్వర రావుగారు స్మృతి గ్రన్థావలీ

‘సోఽరోదీతిత్యాదీనామ్ ; అపురుషార్థప్రతిపాదకత్వాత్ ఏకవాక్యత్వాత్  
పృథక్కార్యకల్పనానుపపత్తేః, కల్పయితుం చాశక్యత్వాత్ । యాని పునః  
అపాస్తాశేషాశివమాత్మానమనుభవపర్యంతమ్ అవబోధయన్తి వాక్యాని,  
తాన్యనవద్యప్రయోజనత్వాద్భవన్తితరామేవ ప్రయోజనవన్తి । అతః స్వయమపురుషార్థత్వాత్  
తదర్థోపకారితయా కథఞ్చిత్ పురుషార్థస్తావకత్వేన ప్రయోజనవత్త్వముక్తం, న  
సర్వస్వైవాక్రియార్థత్వేన ఆనర్థక్యమాశంజ్యక్రియార్థత్వేనార్థవత్త్వముక్తమ్ । తథా చ  
తద్విధాన్యేవ తత్ర వాక్యాన్యదాహృతాని ॥ యదపి కేచిత్ — శాస్త్రప్రస్థానమన్యథా వర్ణయన్తి ।  
న హి కిలైవం శాస్త్రం ప్రస్థితం, కిం వేదలక్షణో ధర్మః ? ఉత బుద్ధవాక్యాదిలక్షణః ? ఇతి । కిం  
తర్హి ? అధీతవేదస్య యోఽర్థోఽవగతః, తత్రైవ విప్రతిపత్తయః సన్తి, కిమయమసౌ ? ఉతాయమ్  
ఇతి ? తన్నిరాకరణార్థః శాస్త్రారమ్భః ఇతి ॥ తత్రాపి న నిఖిలవేదార్థవిచారప్రతీతిః । తత్  
కథమ్ ? తథా సతి ‘అథాతో వేదార్థజిజ్ఞాసా’ ఇతి స్యాత్ ; యతో న ధర్మ ఇతి కృత్వా విచారః,  
కిన్తు వేదార్థ ఇతి, సత్యం, తథాపి శాస్త్రకారాణాం పురుషార్థసిద్ధ్యర్థం శాస్త్రప్రణయనం, తతశ్చ  
పురుషార్థకథనార్థం ధర్మగ్రహణమితి । ఏవం తర్హి ధర్మ ఇత్యేవ కృత్వా విచారో భవతు ; తస్య  
పురుషార్థత్వాత్ సన్దిగ్ధత్వాచ్చ । తథా చ ఉత్తరమపి సూత్రమనుగుణం భవతి  
‘చోదనాలక్షణోఽర్థో ధర్మః’ ఇతి ధర్మస్వరూపవిప్రతిపత్తినిరాసపరం ; ఇతరథా  
వేదార్థవిప్రతిపత్తౌ తన్నిరాసార్థం ‘చోదనాలక్షణో వేదార్థః’ ఇతి స్యాత్ , యతో న ధర్మగ్రహణే  
సతి వేదార్థవిప్రతిపత్తిః శక్యా నిరాకర్తుమ్ । కథమ్ ? యత్ తావత్ చోదనాలక్షణో యోఽర్థః, న  
ధర్మ ఇతి ధర్మత్వం జ్ఞాప్యేత, తదా స ఏవ వేదార్థో నాన్య ఇతి న లభ్యతే । అథ పునః స ధర్మ  
ఇతి నామనామిసమ్మన్తో విధీయతే, తదప్రక్రాంతమ్ ; నిష్ప్రయోజనమ్ , అతిప్రసభశ్చ  
ఆపద్యేత ॥ అథాపి కథఞ్చిత్ ధర్మశబ్దేన వేదార్థ ఏవోచ్యతే ఇతి కల్పేత, తథా సతి  
చోదనాలక్షణో వేదార్థో నార్థవాదాదిలక్షణః, ఇతి సిద్ధప్రామాణ్యవేదార్థవిచారోఽయం స్యాత్ ,  
ఉత్తరలక్షణవత్ । తత్రానంతరం ప్రామాణ్యప్రతిపాదనం న యుజ్యేత ॥ ‘వృత్తం ప్రమాలక్షణ’  
మితి చ మన్తార్థవాదేషు చ కార్యార్థత్వే విప్రతిపత్తిః న స్యాత్ । సా చోత్తరత్రైవ నిరస్యతే । అతః  
పూర్వోక్తేన న్యాయేన కార్యనిష్ఠ ఏవ వేదభాగో విచార్యతయా ప్రక్రాంతో విచారితశ్చ, న వస్తునిష్ఠః ;  
ఇత్యతో వస్తుతత్త్వనిష్ఠం వేదభాగం విచారయితుమిదమారభ్యతే - అథాతో బ్రహ్మజిజ్ఞాసా ఇతి  
॥

ఇతి పరమహంసపరివ్రాజకాదిశ్రేణుజ్గరభగవద్వాదాన్తేవాసివరశీపద్మపాదాచార్యకృతౌ  
పంచాపాదికాయాం జిజ్ఞాసాసూత్రావతరణం నామ ద్వితీయవర్ణకం సమాప్తమ్ ॥



తత్రాథశబ్ద ఆనన్తర్యార్థః పరిగృహ్యతే, నాధికారార్థః । బ్రహ్మజిజ్ఞాసాయా అనధికార్యత్వాత్  
 ఇత్యాది భాష్యమ్ । తత్ జిజ్ఞాసాశబ్దస్యావయవార్థేనార్థవత్త్వే యుజ్యతే ? అధిక్రియామోగ్యస్య  
 బ్రహ్మణస్తజ్ఞానస్య వా ప్రాధాన్యేనానిర్దేశాత్, ప్రధానస్య చేచ్ఛాయా అనధికార్యత్వాత్ ॥  
 అయం తు జిజ్ఞాసాశబ్ధో విచారవచనో మీమాంసాపరపర్యాయః ప్రయుక్తోభియుక్తైః —  
 ‘ఇదమతో జిజ్ఞాసన్తే, కిం క్రతుగుణకముపాసనం స్వామికర్మ ? ఉతర్విక్కర్మేతి । ఇదన్తు  
 జిజ్ఞాస్యమ్, కిం ను ఖల్విమౌ తప్యతాపకావేకస్యాత్మనో భేదౌ ? ఉత జాత్యన్తరమ్ ? ఇతి ।  
 ధర్మమీమాంసాభాష్యకారోపి సజ్ఞాతమేవ ప్రాయుజ్క, ‘ధర్మం జిజ్ఞాసితుమిచ్ఛేదితి,  
 సజ్ఞాతవాచ్యత్వాద్విచారస్య; అన్యథైవమవక్ష్యత్ — ‘ధర్మం జ్ఞాతుమిచ్ఛేదితి । అత ఏవం  
 ధర్మాయ జిజ్ఞాసా ‘ధర్మజిజ్ఞాసేతి సజ్ఞాతస్యార్థవత్త్వమభీకృత్య చతుర్థీసమాసో దర్శితః ।  
 తదనుసారేణ చైతాని భాష్యాణి — ‘ఏవం వేదవాక్యాన్యేవైభిర్విచార్యన్తే ‘వేదవాక్యాని  
 విచారయితవాని ‘కథం వేదవాక్యాని విచారయేదితి చ; పునశ్చ  
 ‘క్రత్వర్థపురుషార్థయోర్జిజ్ఞాసా ‘క్రత్వర్థపురుషార్థౌ జిజ్ఞాసేతే’ ఇతి । ఇహాపి భాష్యకారో వక్ష్యతి —  
 ‘తస్మాద్ బ్రహ్మ జిజ్ఞాసితవ్యమితి । పునశ్చ ‘వేదాన్తవాక్యమీమాంసా తదవిరోధితర్కోపకరణా  
 నిఃశ్రేయసప్రయోజనా ప్రస్తూయతే’ ఇతి । అతః సజ్ఞాతస్యార్థవత్త్వాదధికారార్థతా యుజ్యతే ।  
 శాస్త్రవచనోపి జిజ్ఞాసాశబ్దః; తేన బ్రహ్మజిజ్ఞాసాధిక్యతా వేదితవ్యేతి ॥ ఉచ్యతే — నాయం  
 జిజ్ఞాసాశబ్దః పరిత్యక్తావయవార్థః కేవలమీమాంసాపర్యాయః ప్రయుజ్యమానో దృశ్యతే । నాపి  
 స్మరణమస్తి । న చావయవార్థేనార్థవత్త్వే సమ్భవతి సముదాయస్యార్థాన్తరకల్పనా యుక్తా ।  
 నను న వయం కల్పయామః; దర్శితః శిష్టప్రయోగః, న; తస్యాన్యథాసిద్ధత్వాత్ ।  
 కథమన్యథాసిద్ధత్వమ్ ? అన్తర్జితవిచారార్థత్వాజ్జిజ్ఞాసాశబ్దస్య । తథాపి —  
 విచారపూర్వకసాధ్యజ్ఞానవిషయేచ్ఛా జిజ్ఞాసాశబ్దాత్ ప్రతీయతే,  
 నోపదేశమాత్రసాధ్యజ్ఞానవిషయా; ఏవం ప్రయోగప్రత్యయయోర్ధర్శనాత్, తేన  
 జిజ్ఞాసాశబ్దస్యావయవార్థేనార్థవత్త్వాద్ యుక్తముక్తమ్ — బ్రహ్మజిజ్ఞాసాయా అనధికార్యత్వాదితి  
 ॥ నను ఏవమపి కుత ఏతత్ ? అన్తర్జితం విచారమాశ్రిత్య శబ్దతో గుణత్వేఽప్యర్థలక్షణేన  
 ప్రాధాన్యేన  
 బ్రహ్మజిజ్ఞానయోరధికారయోగ్యత్వాచ్చాధిక్రియమాణత్వమభీకృత్యాధికారార్థత్వం కిమితి న  
 గృహ్యతే ? యేన శబ్దలక్షణేన ప్రాధాన్యేనేచ్ఛాయా అనధికార్యత్వాదానన్తర్యార్థత్వమేవ  
 పరిగృహ్యత ఇతి, ఉచ్యతే — శాస్త్రస్యానారమ్భప్రసంగాదధికారార్థత్వానుపపత్తేః ।

వేమూరీ దుర్గానాగేశ్వర రావుగారు స్మృతి గ్రన్థావలీ

అధికారార్థత్వే హ్యప్రయోజనం శాస్త్రం కాకదంతపరీక్షావదనారభ్యం స్యాత్ , తత్ర కస్యాధికార  
ఉచ్యేత ? నను బ్రహ్మజ్ఞానం ప్రయోజనమ్ ; తదర్థః శాస్త్రారమ్భః, న ;  
బ్రహ్మజ్ఞానేఽర్థిత్వానుపపత్తేః, బ్రహ్మజ్ఞానార్థి మనసోఽపి  
వియోగాన్నిఖిలవిషయానుషఙ్గనివృత్తిః శ్రూయతే । సా చ సార్వభౌమోపక్రమం  
బ్రహ్మలోకావసానముత్కృష్టోత్కృష్టసుఖం శ్రూయమాణం సోపాయం నివర్తయతి । అతో  
బ్రహ్మజ్ఞానాదుద్విజతే లోకః ; కుతస్తత్ర ప్రవృత్తిః ? నను ఆనన్తరూపతాఽపి  
బ్రహ్మజ్ఞానాదప్యతే, అతస్తదర్థం ప్రవర్తతే తత్ర, మైవమ్ ; న హి  
బ్రహ్మనన్తోఽననుభూతపూర్వోఽనుభూతభోగ్యసుఖాభిలాషం మనీకర్షముత్సహతే, యేన  
తదుజ్జిత్వా బ్రహ్మజ్ఞానే ప్రవర్తేత । నను పరిత్యక్తరూపతాఽపి బ్రహ్మజ్ఞానాత్ , అతః పరిత్యక్తః  
కిం కామయతే ? అత్యప్తినిమిత్తకత్వాత్ కామస్య ; తథా చ శ్రుతిః — ‘ఆప్తకామః ఆత్మకామ’ ఇతి  
। స్మృతిరపి ‘ఆత్మలాభాన్న పరం విద్యతే’ ‘ఏతద్బుద్ధ్యా బుద్ధిమాన్ స్యాత్ కృతకృత్యశ్చ  
భారతేతి । న ; తృప్తేరేవోద్వేగదర్శనాద్విషయవిచ్ఛేదాత్మికాయాః । తథా చ వక్తారో భవంతి,  
అహౌ కష్టం కిమితి సృష్టిరేవం న బభూవ ? యత్ సర్వమేవ భోక్తుం  
సామర్థ్యమత్యప్తిర్భోగ్యానాం చాక్షయః — ఇతి । రాగిగీతం శ్లోకమప్యదాహరంతి — ‘అపి  
వృన్ధావనే శూన్యే శ్రృగాలత్వం స ఇచ్ఛతి । న తు నిర్విషయం మోక్షం కదాచిదపి గౌతమ ॥’  
ఇతి । మా భూద్ బ్రహ్మజ్ఞానార్థితా, వేదార్థత్వాదేవ బ్రహ్మజ్ఞానం కర్తవ్యమ్ ;  
స్వాధ్యాయాధ్యయనస్వార్థావబోధఫలకత్వాత్ । స్వాదేతదేవమ్ ;  
యద్యర్థావబోధఫలాధ్యయనక్రియా స్యాత్ , సా హ్యాధీయమానావాప్తిఫలత్వాదక్షరగ్రహణాంతా ।  
అథాక్షరగ్రహణం నిష్ప్రయోజనమితి న తత్ర పర్యవసానం విధేః, భవతు తర్హి సత్త్వానాం గతిః  
। తదపి న ; అక్షరేభ్యః ప్రయోజనవదర్థావబోధదర్శనాత్ । న తర్హి నిష్ప్రయోజనాన్యక్షరాణి ;  
అతస్తత్పర్యంతమధ్యయనం న నిష్ఫలమ్ ; అతోఽక్షరగ్రహణాదేవ నియోగసిద్ధేః ఫలప్రయుక్త  
ఏవార్థావబోధః । అపి చ అక్షరగ్రహణాంతో విధిర్నిష్ప్రయోజనః, ఇతి న సర్వత్ర,  
ప్రయోజనవదర్థావబోధపర్యంతతా కల్పయితుమపి శక్యతే । తత్రావశ్యం  
కల్పనీయాఽక్షరగ్రహణాంతతా । తద్యథా రాజన్యస్య  
సత్రవైశ్యస్తోమబృహస్పతిసవానామామ్నానం వైశ్యస్య చాశ్వమేధరాజసూయసత్రాణాం పాఠః  
। న చ తేషామనధ్యయనమేవ ; స్వాధ్యాయశబ్దేన సకలవేదవాచినాఽధ్యయనస్య  
విహితత్వాత్ । నను చాశ్రూయమాణాధికారోఽధ్యయనవిధిః, దృష్టశాక్షరగ్రహణేఽర్థావబోధః,  
స కల్పనామధికారస్య నిరున్తన్ స్వయమధికారస్య హేతుః సమ్బద్ధ్యతే । దృష్టాధికారేషు  
ప్రత్యక్షతన్తదుపలభ్యావధికారసిద్ధిః । అతోఽర్థావబోధపర్యంతః స్వాధ్యాయాధ్యయననియోగః ;  
తేన నియోగసిద్ధ్యర్థమేవ సకలవేదార్థవిచారః, అత్రోచ్యతే — భవేదధ్యయనవిధేరర్థావబోధః

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రయోజనమ్ , నాధికారహేతుతా, అధ్యయనాత్పాగసిద్ధత్వాత్ | ప్రాక్ చాధికారజ్ఞానేన  
ప్రయోజనమ్ ; అతో న విధేర్థృష్టాధికారత్వేనార్థావబోధసిద్ధిః |  
యద్యేవమధికారశ్రవణాదర్థావబోధే చ ప్రతిపక్షకల్పనానుపపత్తేస్తస్య  
చాధికారహేతుత్వానభ్యుపగమాదప్రవృత్తిరేవాధ్యయనే ప్రాప్తా | అత్ర కేచిదాహుః —  
ఆచార్యకరణవిధిప్రయుక్తస్యాధ్యయనస్యానుష్ఠానమ్ ఆధానస్యేవ కామశ్రుతిప్రయుక్తస్య ఇతి |  
తదయుక్తమిత్యపరే | కథమ్ ? ‘అష్టవర్ణం బ్రాహ్మణముపనయితే తి యద్యయమాచార్యస్య  
నియోగః ? మాణవకో న నియుక్తో భవతి | అనియుక్తస్య చ స్వాధ్యాయాధ్యయనే ప్రవృత్తిర్న  
సంభవతి | కింఞాన్యత్ — ఆచార్యకరణవిధిరనిత్యః, ‘బ్రాహ్మణస్యాధికాః ప్రవచన  
యాజనప్రతిగ్రహః’ ఇతి వృత్త్యర్థోఽధికారః ; అతః స్వేచ్ఛాతః ప్రవృత్తిః | ఉపనయనాఖ్యస్తు  
సంస్కారో నిత్యః ; అకరణే దోషశ్రవణాత్ — ‘అత ఉర్ధ్వం త్రయోఽప్యేతే  
యథాకాలమసంస్కృతాః | సావిత్రిపతితా వ్రాత్యా భవన్త్యర్కవిగర్హితాః ||  
నైతైరపూతైర్విధివదాపద్యపి హి కర్త్వచిత్ | బ్రాహ్మన్ యౌనాంశ్చ సమ్మన్దానాచరేద్ బ్రాహ్మణః  
క్వచిదితి || సంస్కారశ్చ స్వాధ్యాయాధ్యయనార్థః | ఏవం చ స్వాధ్యాయాధ్యయనమపి  
నిత్యమ్ | తథా చ నిన్దాశ్రవణమ్ — ‘అశ్రోత్రియా అననువాక్యా అనగ్నయః శూద్రసధర్మాణో  
భవన్తీతి | ఏవం చేత్ కథం నిత్యమనిత్యేన ప్రయుజ్యతే ? ఇతి వాచ్యమ్ | నను  
కథమాచార్యకరణవిధిరనిత్యః ? యావతా వృత్త్యర్థో హి సః | న హి కశ్చిద్విద్యా ధనేన జీవిష్యతి |  
తథా చోక్తం — ‘జీవిష్యతి వినా ధనేనేత్యనుపపన్నమితి | అతః సర్వేషాం సర్వదా  
సమీహితఫలః సన్ కథమనిత్యః స్యాత్ ? భవేదేవం నిత్యతా ఫలవశేన, న శబ్దాత్ | తథాహి —  
ఫలస్య నిత్యసమీహితత్వాదవశ్యకర్తవ్యతా వాస్తవీ | తత్రాసతి శబ్దవాపార ఇచ్ఛాతః  
కర్తవ్యతాప్రతిపత్తిః స్యాత్ , న కర్తవ్యతాప్రతిపత్తేరిచ్ఛా | శాబ్ద్యాం హి నిత్యకర్తవ్యతాప్రతిపత్తౌ  
శబ్దస్య సర్వదా సర్వాన్ ప్రత్యేకరూపత్వాదిచ్ఛాఽపి తద్వశవర్తినీ తథైవ స్యాత్ ;  
ఔచిత్యాదిభావేఽపి కస్యచిత్ కథఞ్చిత్ క్వచిత్ కదాచిదిచ్ఛాయాః | ప్రమాణతస్తావాన్నిత్యః |  
తేన నిత్యేన తథావిధమేవ ప్రయుజ్యతే, ఇతి న నిత్యానిత్యసంయోగవిరోధః ఫలవశాత్తు  
తత్కర్తవ్యతాప్రతిపత్తౌ యద్యపి నిత్యాభిలషితం ఫలమ్ ; తథాఽప్యపాయాన్తరాదపి తత్సిద్ధేః,  
తదేకోపాయత్వేఽప్యాలస్యాదాయాసాసహిష్టుతయా వా కామస్య కుణ్ఠీభావే న కర్తవ్యతాయాః  
ప్రతిపత్తిః, ఇత్యనిత్యత్వే సతి న తేన నిత్యస్య ప్రయోజ్యత్వముపపద్యతే || నను పితుః  
పుత్రోత్పాదనవిధిరనుశాసనపర్యంతః శ్రూయతే — ‘తస్మాత్పుత్రమనుశిష్టం  
లోక్యమాహుస్తస్మాదేనమనుశాసతీతి | అతః పుత్రోత్పాదనస్య నిత్యత్వాత్ తస్య  
చానుశాసనపర్యంతత్వాత్ తదాక్షిప్తత్వాచ్ఛాపనయనాధ్యయనయోః

వేమూరీ దుర్గానాగేశ్వర రావుగారు స్మృతి గ్రన్థావలీ

కథమాచార్యకరణవిధిరనిత్యః స్యాత్ ? కథం వాఽధ్యయనస్యార్థావబోధపర్యంతా న భవేత్ ?  
ఉచ్యతే — నానేన పుత్రానుశాసనం విధీయతే, పుత్రోత్పాదనవిధిశేషత్వేన స్వతంత్రమేవ వా,  
కిన్తు సమృత్తికర్మవిధిశేషోఽయమర్థవాదః ; తేనైకవాక్యత్వాత్ । అతో

యథాప్రాప్తమనుశాసనమనువదతి । కిం తదనుశాసనమ్ ? కథం వా తత్ ప్రాప్తవదనూద్యతే ?

ఉచ్యతే — నిత్యస్య పుత్రోత్పాదనవిధేః ప్రయోజనం యత్ పితౄణాం

లుప్తవిఞ్ఞోదకక్రియాణాం నరకపాతశ్రవణాత్ పితృవిఞ్ఞోదకక్రియాద్యనుష్ఠానేన

నరకపాతత్రాణమ్ । న చ శాస్త్రీయేణ పరిజ్ఞానేన వినా తదనుష్ఠానం సమ్భవతి । తేన పిత్రా

నిత్యమాత్మనః పుత్రోత్పాదనాధికారం పరిసమాపయితుం పుత్రస్యావశ్యకర్తవ్యార్థవిషయం

గర్భాష్టవర్షేణ బ్రాహ్మణేన త్వయోపనయనాఖ్యః సంస్కారః కారయితవ్యః, యః

స్వాధ్యాయాధ్యయనార్థో విహిత ఇతి యదనుశాసనమ్ , తదిహానూద్యతే —

‘తస్మాదేనమనుశాసతీతి’ ॥ తథాచ లిఙ్గం — ‘శ్వేతకేతుర్థాఽఽరుణేయ ఆస । తం హ పితోవాచ

శ్వేతకేతో వస బ్రహ్మచర్యమ్ । న వై సోమ్యస్మత్కులీనోఽననూచ్య బ్రహ్మబన్ధురివ భవతీతి ।

తదేవమనిత్యేనాచార్యకరణవిధినా కథం నిత్యం ప్రయుజ్యత ఇతి వాచ్యమ్ । కిం చ ఆచార్యే

ప్రేత ఆచార్యాన్తరకరణం న ప్రాప్నోతి ; నహ్యధికారీ ప్రతినిధీయతే, నాప్యధికారః । అధికారీ

స్వాధికారసిద్ధ్యర్థం సాధనాన్తరభ్రేషే సాధనాన్తరం ప్రతినిధాయ స్వాధికారం నిర్వర్తయతీతి

యుక్తమ్ ; ఏవమేషా బహుదోషా కల్పనా దృశ్యతే । తస్మాద్ మాణవకస్యైవైష నియోగః । కథం

గుణకర్తవ్యపారసమ్బద్ధో విధిః ప్రధానకర్తృస్థో భవతి ? యథా — ‘ఏతయా గ్రామకామం

యాజయేదితి గ్రామకామస్య యాగో విధీయతే, గుణకర్తృవ్యాపారః ప్రాప్తోఽనూద్యతే ; తస్య

యాజనస్య వృత్త్యర్థత్వాత్ , ఏవమిహాపి గుణకర్తృవ్యాపారో వృత్త్యర్థత్వేన ప్రాప్తోఽనూద్యతే ॥

అత్రైకే ప్రత్యవతిష్ఠన్తే — యుక్తం ‘యాజయేదితి ప్రధానకర్తృవ్యాపారాభిధాయినో యజతేః

పరస్య గుణకర్తృవ్యాపారాభిధాయినః శబ్దాన్తరస్య ణిచ ఉపాదానాత్ తస్య చావిధేయత్వాత్

ప్రధానకర్తృవ్యాపారస్యాభిధానమ్ , ఇహ పునరేకో నయతిర్మాణవకస్య వ్యాపారం బ్రూయాత్ ?

ఆచార్యస్య వా ? న తావద్ మాణవకస్య నయత్యర్థకర్తృత్వమ్ ; కర్మకారకత్వాత్ తస్య ।

అతోఽనభిధేయవ్యాపారః కథం నియుజ్యేత ? న హి పరవ్యాపారే పరో నియోక్తుం శక్యతే ।

స్వవ్యాపారే హి పురుషస్య నియోగః । తస్మాన్నైష మాణవకస్య నియోగః ।

తదేవమాచార్యకరణవిధిప్రయుక్తత్వాదధ్యయనస్య నాత్రాధికారచింతయా మనః

భేదయితవ్యమ్ ఇతి । ఉచ్యతే — మాణవకస్యైవాయం నియోగః, నాచార్యస్యేహ

కిఞ్చిద్విధేయమస్తి । కథమ్ ? యత్తావత్ ‘ఉపనయితే’ త్యస్యాభిధానతో న్యాయతశ్చ

నిరూప్యమాణోఽర్థ ఏతావాన్ ప్రతీయతే, ఆత్మానమాచార్యం కర్తుం

కఞ్చిదాత్మసమీపమానీయాధ్యాపయేత్ ? ఇతి । ఏతచ్చ సర్వం వృత్త్యర్థత్వేన

వేమూరీ దుర్గానాగేశ్వర రావుగారు స్మృతి గ్రన్థావలీ

బ్రాహ్మణస్యాన్యత ఏవ ప్రాప్తమ్ , నాత్ర విధాతవ్యమ్ । తత్ర కమధ్యాపయేత్ ? ఇతి  
విశేషాకాఙ్ఞాయాం 'బ్రాహ్మణమష్టవర్ణమితి విశేషస్య విధాయకమేతత్ స్యాత్ । తత్ర ప్రాప్తే  
వ్యాపారేఽర్థద్యయవిధానమేకస్మిన్ వాక్యే న శక్యతే వక్తుమ్ ; వాక్యభేదప్రసఙ్గాత్ । అతో  
నాచార్యస్య కిఞ్చిద్ విధేయమిహాస్తి । నను మాణవకస్యాపి న కిఞ్చిద్ విధేయమస్తి, అస్తీతి  
బ్రూమః । కథమ్ ? యదైవ 'ఉపనయితే'తి శబ్దతో న్యాయతశ్చాత్మానమాచార్యం  
కర్తుముపనయనేన సంస్కృత్య కిఞ్చిదధ్యాపయేదితి ప్రతీయతే, తదైవ యాగశ్రుతౌ  
ద్రవ్యదేవతామాత్రప్రతీతివదధ్యయనార్థోపనయనసంస్కార్యోఽపి సామాన్యతః ప్రతీయతే ।  
తస్య చ ప్రేక్షావతో నిష్ప్రయోజనే ప్రవర్తయితుమశక్యత్వాత్ ,  
విద్యమానస్యాప్యధ్యయనేఽర్థావబోధస్య ప్రాగసిద్ధేః ప్రవృత్తిహేతుత్వాసిద్ధేః,  
విధితోఽవశ్యకర్తవ్యతాం ప్రతిపద్య స్వయమేవ ప్రవర్తతే । తేన 'అష్టవర్ణం  
బ్రాహ్మణముపనయితే'త్యష్టవర్ణో బ్రాహ్మణ ఉపసర్పేదాచార్యమిత్యర్థః ; గ్రామకామం  
యాజయేద్ గ్రామకామో యజేతేతి యథా । నను ఏవమప్యధికారో న లభ్యతే,  
అస్యత్రాధికారహేతుర్నిత్యం నిమిత్తం వయోవిశిష్టా జాతిః, జాతివిశిష్టం వయో వా । నను  
జాతివయసీ విశేషణముపాదేయస్య, అనుపాదేయవిశేషణమధికారహేతురితి స్థితిః,  
సత్యమస్తీయం స్థితిః ॥ కిం కర్తురధికార ఇత్యపి స్థితా న్యాయవిదః । కిం చేహ న మాణవకో  
జాతివయోవిశిష్ట ఉపాదేయ ఉపనయనే, కిం తూపనయనమేవ తదర్థం విధీయతే ;  
సంస్కారస్య సంస్కార్యోద్దేశేన విధానాత్ । అతః సంస్కార్యస్యావచ్ఛేదకత్వం  
వయోజాత్యవచ్ఛిన్నం సద్ భవతి నిత్యనిమిత్తం మాణవకస్య సంస్కార్యత్వ ఇతి ।  
తదేవముపనయనస్యాధ్యయనార్థత్వాత్ తస్య చ సాధికారత్వాత్ తేన చాధికారేణ  
సాధికారోఽధ్యయనవిధిః । అక్షరగ్రహణమాత్రేణ చాధికారసిద్ధిః, అర్థావబోధస్తు కారణాంతరాదితి  
॥ నను చైవమధీతో వేదో ధర్మజిజ్ఞాసాయా హేతుర్జ్ఞాతః, అనంతరం ధర్మో జిజ్ఞాసితవ్యః, ఇతి  
వేద ఏవాధీతోన్యనిరపేక్షో ధర్మజిజ్ఞాసాయా హేతురితి వదన్తి, సత్యమ్ ; తదైవ తత్ , కో  
వాఽన్యథా వదతి ? అధీతవేదో హ్యవశ్యకరణీయాని నిత్యనైమిత్తికాన్యకరణే  
ప్రత్యవాయజనకాని కర్మాణి ప్రతిపద్యతే, తాన్యనంతరమేవావశ్యవిచారణీయాని,  
కథమేతాన్యనుష్ఠేయానీతి । అతః  
ప్రాగధ్యయనాదప్రతిపత్తేరయోగ్యత్వాదధీతవేదత్వమేవాన్యనిరపేక్షమర్థావబోధహేతురితి  
గీయతే । న తథా బ్రహ్మజ్ఞానమవశ్యకర్తవ్యమ్ , అకరణే ప్రత్యవాయహేతురితి ప్రమాణమస్తి ।  
తస్మాదధీతవేదేనావశ్యకర్తవ్యా ధర్మజిజ్ఞాసా, నైవం బ్రహ్మజిజ్ఞాసా । తదేవ బ్రహ్మజిజ్ఞాసాయా  
అధికారానర్హత్వాదర్థయోశ్చ బ్రహ్మతజ్ఞానయోరనర్థ్యమానత్వాద్ జిజ్ఞాసాఽనుపపన్నా ॥  
మథులస్యాపి వాక్యార్థే సమన్వయాభావాత్ శ్రుతిమాత్రోపయోగాచ్చ సాధూక్తమ్ — అథ శబ్ద

ఆనందర్యార్థః పరిగృహ్యతే నాధికారార్థ ఇతి || నను ప్రక్రియమాణాత్ పూర్వప్రకృతమపి  
 కింఞ్చిద్ నియమేన ప్రతీయతేఽథశబ్దాత్ , తతస్తత్ప్రతిపత్త్యర్థం కిమితి న గృహ్యతే ? ఉచ్యతే  
 — నైతదానందర్యార్థ వ్యతిరీచ్యతే । కథమ్ ? ఏవమ్ — తత్ ప్రక్రియమాణస్య నియమేన  
 పూర్వవృత్తం భవతి, యది తస్యానంతరం తన్మాత్రాపేక్షం తత్ప్రక్రియేత, ఏవం సతి  
 ప్రక్రియమాణస్య హేతుభూతోఽర్థః పూర్వనిర్వృత్తో భవతి ; అన్యథా యస్మిన్ కస్మింశ్చిత్  
 పూర్వవృత్తాపేక్షాయామనువాదాదృష్టార్థత్వయోరన్యతరత్వప్రసంగాత్ , అతో  
 హేతుభూతోఽర్థోఽపేక్షితవ్యః, తదేతదాహ — పూర్వప్రకృతాపేక్షయాశ్చ ఫలత  
 ఆనందర్యవ్యతిరేకాదితి । సతి చానందర్యార్థత్వే యథా ధర్మజిజ్ఞాసా పూర్వవృత్తం  
 వేదాధ్యయనం నియమేనాపేక్షతే, ఏవం బ్రహ్మజిజ్ఞాసాఽపి యత్ పూర్వవృత్తం  
 నియమేనాపేక్షతే, తద్ వక్తవ్యమ్ । స్వాధ్యాయానంతర్యం సమానమితి || యేన వినా  
 నియమేనానంతరస్య న ప్రక్రియా స తాదృశో హేతుః పూర్వనిర్వృత్తో వక్తవ్యః ; యస్యానంతర  
 బ్రహ్మజిజ్ఞాసా ప్రక్రియతే । స్వాధ్యాయాధ్యయనం సమానమ్ సాధారణో  
 హేతుర్ధర్మబ్రహ్మజిజ్ఞాసయోః । అతశ్చ 'అథాతో బ్రహ్మజిజ్ఞాసేతి పునరథశబ్దేన  
 తన్మాత్రాపేక్షణం వ్యర్థం స్యాత్ । అథవా సమానం నాత్యంతమపేక్షితం, న స్వయమేవ  
 సామర్థ్యం జనయితుం ప్రయోక్తుం చ శక్తమ్ । అతః సమానో హేతుః, నావశ్యం నిష్పాదక  
 ఇత్యర్థః || నన్విహ కర్మావబోధానంతర్యం విశేషః || తథాచ వృత్త్యంతరే వర్జితమ్-  
 'కర్మణామధికారపరమృరయా శబ్దతో వా సంస్కారతయా వా యథావిభాగం తార్థధ్యావగమాద్  
 నిఃశ్రేయసప్రయోజనత్వాచ్చానంతర్యవచనోఽథశబ్దోఽధిగతానంతరమి'తి । అన్వైరపి స్వవృత్తౌ  
 వర్జితమ్—'తత్రాథాతఃశబ్దౌ ప్రథమ ఏవాధ్యాయే ప్రథమసూత్రే వర్జితౌ । అథేతి  
 పూర్వప్రకృతాం ధర్మజిజ్ఞాసామపేక్ష్యానంతరం బ్రహ్మజిజ్ఞాసాప్రారంభార్థః । అత ఇతి  
 పూర్వనిర్దిష్టస్వైవార్థస్య హేతుతామాచ ష్టే బ్రహ్మజిజ్ఞాసాం ప్రతీతి । అత్రాహ- న ;  
 ధర్మజిజ్ఞాసాయాః ప్రాగవ్యధీతవేదాంతస్య బ్రహ్మజిజ్ఞాసోపపత్తేరితి || వేదాంతాధ్యయనం యద్యపి  
 కేవలం న పుష్కలం కారణమ్ ; తథాఽపి న తేన వినోత్పద్యతే బ్రహ్మజిజ్ఞాసా, ఉపపద్యతే తు  
 ధర్మావబోధనం వినాఽవీత్యభిప్రాయః । కథమ్ ? తత్ర తావద్ ధర్మజిజ్ఞాసాయాం త్రయం  
 వృత్తమ్-ద్వాదశలక్షణే ప్రతిపాదితన్యాయసహస్రమ్ , తదనుగ్రహోపజా-తశ్చ  
 వాక్యార్థనిర్ణయః, వాక్యార్థశ్చగ్ని హోత్రాదికం కర్మ । తత్ర యః  
 ప్రథమసూత్రేఽథశబ్దోపాదానసూచితో న్యాయః  
 స్వాధ్యాయస్వార్థావబోధోపయోగప్రతిపత్తిహేతుః, యదప్యోత్పత్తికసూత్రే శబ్దార్థయోః సమ్మన్త-  
 నిత్యత్వేన వేదాంతానాం చాపారుషేయత్వేన కారణేనానపేక్షత్వం నామ  
 ప్రామాణ్యకారణముక్తమ్ , తదుభయమి-హోప్యపయుజ్యతే ; అపేక్షితత్వాత్ , ఇతరస్య

వేమూరీ దుర్గానాగేశ్వర రావుగారు స్మృతి గ్రన్థావలీ

పుర్నన్యాయకలాపస్య న బ్రహ్మజిజ్ఞాసాయాముపయోగోస్తి, యతో న నిరస్తాశేషప్రపంచం  
బ్రహ్మత్వైకత్వం ప్రతిజ్ఞాతం తత్ర । న తత్రప్రతిపాదనే తత్రప్రతిపాదనసామర్థ్యే వా శబ్దానాం  
కశ్చిత్ న్యాయోఽభిహితః । యత్పునఃప్రథమతన్త్రసిద్ధన్యాయోపజీవనమస్మిన్నపి తన్త్రే, తత్  
సగుణవిద్యావిషయమ్ । తత్ర చ మానసీ క్రియోపాసనా విధేయాఽనిత్యఫలా ధర్మవిశేష ఏవ ।  
తదేవం న్యాయకలాపస్య న బ్రహ్మజిజ్ఞాసాయాముపయోగః । అతో న తదపేక్షోఽధశబ్దః ।  
యత్పునః స్వాధ్యాయ-స్యార్థావబోధోపయోగేఽనపేక్షత్వేన స్వతఃప్రామాణ్యసిద్ధౌ చ  
న్యాయద్వయమ్, తత్ అపేక్షితమపి న కేవలం బ్రహ్మజిజ్ఞాసాకారణమ్ ; స్వాధ్యాయవదేవ,  
తేన న తదపేక్షోఽధశబ్దః । యః పునర్వాక్యార్థనిర్ణయః, స న కథమపి  
బ్రహ్మజిజ్ఞాసాయాముపయుజ్యతే । న హ్యన్యవిషయం జ్ఞానమన్యత్ర ప్రవృత్తౌ హేతుః ।  
ప్రతిపత్తౌ కదాచిత్ స్యాదపి యథాఽనుమానాదౌ, తదపీహ నాస్తి ; ధర్మబ్రహ్మణోః  
సమ్మన్తానిరూపణాత్, అతః కర్మణాముప-యోగః పరిశిష్యతే । తథా చ తైరప్యుక్తమ్—  
కర్మణామధికారపరమ్పురయా శబ్దతో వా సంస్కారతయా వా యథావిభాగం తార్థధ్యావగమాత్  
ఇతి । అత్రేదం నిరూప్యతే- కేయమధికారపరమ్పురా? కథం వా తార్థధ్య-మితి? యథా తావత్  
ప్రాసాదమారురుక్షోః సోపానపరమ్పురా క్రమశః ప్రాప్యమాణా ప్రాసాదారోహణహేతుః, న తథేహ  
బ్రహ్మజిజ్ఞాసాం చికిర్షోః కర్మాణి సహస్రసంవత్సరపర్యంతాని తత్త్రియాహేతుతయా స్థితాని ;  
ప్రమాణాభావాత్ । అథ కామోపహతమనాస్తదభిముఖో బ్రహ్మజిజ్ఞాసాయాం నావతరతి,  
కర్మభిస్తు కామా-వాప్తౌ తదుపశమాద్ బ్రహ్మజిజ్ఞాసాయామవతరతి । తథాచ  
సార్వభౌమత్వాద్యుత్తరోత్తరశతగుణోత్కర్షావస్థితాన్ బ్రహ్మలోకావాప్తిపర్యంతాన్  
కామానవాపయన్త్యధికారపరమ్పురయా కర్మాణి ; బ్రహ్మలోకాత్ పరం కామయితవ్యాభావాత్,  
నిర్విషయస్య చ కామస్యానుపపత్తేర్ధగ్నేస్తనాగ్నివత్ కామోపశమే బ్రహ్మజిజ్ఞాసాం కరోతి ;  
కర్మానుష్ఠానానంతర్యం తర్హి వక్తవ్యమ్ న ధర్మావబోధానంతర్యమ్ ॥ కథం వా కామాప్తిః  
కామోపశమహేతుః? దృష్టాంతసామర్థ్యాత్, యథా హవిషా కృష్ణవర్మా వర్ణమానోఽపి  
సర్వహవిఃప్రక్షేపే సర్వం దగ్ధ్వా స్వయం శామ్యతి, ఏవం విషయేన్ద్రనః కామో యావద్విషయం  
వర్ణమానోఽపి తత్తయే క్షీణేన్ద్రనాగ్నివత్ స్వయం శామ్యతీతి యుక్తమ్, సత్యం యుక్తమ్ ; యది  
హైరణ్యగర్భో భోగో న క్షీయేత, క్షీయతే తు కృతకత్వాత్ పరిచ్ఛిన్నవిషయత్వాచ్చ ; తత్తయే  
పూర్వవదనవాప్తోఽవాప్తవ్యః, ఇతి కామః సముల్లసత్వేవ । అతో విషయస్య  
క్షయాదిదోషదర్శనాత్ కామోపశమో హిరణ్యగర్భస్యాపి । తథాచోక్తమ్-'జ్ఞానమప్రతిఘం యస్య  
వైరాగ్యం చ జగత్పతేః । ఐశ్వర్యం చైవ ధర్మశ్చ సహ సిద్ధం చతుష్టయమ్' ॥ ఇతి । తస్మాత్  
సర్వత్ర కామస్య విషయదోషదర్శనమేవోచ్చేదకారణమ్, నిత్యవస్తుదర్శనం చ ; రసవర్ణం  
రసోఽప్యస్య పరం దృష్ట్వా నివర్తతే' ఇతి స్మృతేః । నచైవంలక్షణ ఆగమోఽస్తి—

హిరణ్యగర్భోపభోగాద్ నిఖిలవిషయావాప్తౌ కామోచ్చేదో భవతీతి । నను కామావాప్తౌ  
 స్వస్థహృదయః కార్యాంతరక్షమో భవతీతి సర్వేషాం స్వసంవేద్యమేతత్ , సత్యమ్ ;  
 తదుత్కలికోపశమాత్ , తదుత్కలికోపశమశ్చ తదా సామర్థ్యహానే ; సతి చ సామర్థ్యే  
 స్వచ్ఛన్దోపభోగసమ్భవాత్ । యది పునరేకాంతతో నివృత్తకామో భవేత్ , న తం విషయం పునః  
 సङ్గోపాయేత్ । తస్మాద్ న కర్మణాం కామనిర్భూతాణాం ద్వారేణ బ్రహ్మజిజ్ఞాసాయోగ్యతాపాదనమ్ ;  
 అతో న కర్మావబోధాపేక్షోఽవ్యధశభ్యః । భవతు తద్ధి సంస్కారద్వారేణ కర్మణాం  
 పూర్వవృత్తత్వమ్ ? `యస్యైతేఽష్టాచత్వారింశత్సంస్కారాః, అష్టా చాత్మగుణాః స బ్రహ్మణః  
 సాయుజ్యం గచ్ఛతీతి `మహాయజ్ఞేశ్చ యజ్ఞేశ్చ బ్రాహ్మీయం క్రియతే తనురితి  
 `జ్ఞానముత్పద్యతే పుంసాం క్షయాత్పాపస్య కర్మణః । యథాఽదర్శితలప్రభ్యే  
 పశ్యన్త్యాత్మానమాత్మనీతి చ స్మృతేః ; `వివిదిషన్తి యజ్ఞేన దానేన తపసాఽనాశకేనాతి `యేన  
 కేనచన యజేతాపి దర్శిహౌమేనానుప-హతమనా ఏవ భవతీతి చ శ్రుతేః । వక్ష్యతి చ  
 సూత్రకారః—'అత ఏవాశ్రమకర్మాపేక్షా' `సర్వాపేక్షా చ యజ్ఞాదిశ్రుతేరశ్వవదితి చ ।  
 సత్యమేవమ్ ; యది సమానజన్మానుష్ఠితమేవ కర్మ సంస్కర్షద్ బ్రహ్మజిజ్ఞాసా-  
 యోగ్యత్వహేతుః స్యాత్ । న చ నైయోగికే ఫలే కాలనియమోఽస్తి । తేవ  
 పూర్వజన్మానుష్ఠితకర్మసంస్కృతో ధర్మజిజ్ఞాసాం తదనుష్ఠానం చాప్రతిపద్యమాన ఏవ  
 బ్రహ్మజిజ్ఞాసాయాం ప్రవర్తతే, ఇతి న నియమేవ తదపేక్షోఽధశభ్యో యుజ్యతే । ఏతేన—  
 ఋణాపాకరణద్వారేణాపి నియమేన పూర్వవృత్తత్వమ్—ప్రత్యుక్తమ్ ॥ తథాచ శ్రుతి-స్మృతీ  
 `యది వేతరథా బ్రహ్మచర్యాదేవ ప్రవ్రజేత్ `తస్యాశ్రమవికల్పమేకే బ్రువతే' ఇతి ॥ తస్మాత్  
 సాధూక్తమ్—ధర్మజిజ్ఞాసాయాః ప్రాగవ్యధీతవేదాంతస్య బ్రహ్మజిజ్ఞాసోపపత్తేరితి ॥ అథాపి స్యాత్  
 —న హేతుత్వేనానంతరవృత్తకర్మావబోధాపేక్షమధశభ్యం బ్రూమః, అపితు క్రమప్రతిపత్త్యర్థమ్ ;  
 యథా `హృదయస్యాగ్రేఽవద్యత్యధ జిహ్వయా అథ వక్షసః' ఇతి, తదేతదయుక్తమ్ ;  
 న్యాయసూత్రేఽపి చైకకర్తృకాణాం బహూనాం యుగపదనుష్ఠానాసమ్భవాదవశ్యమ్భావిని క్రమే  
 బ్రూయాదపి తన్నియమమధశభ్యః । ఏకకర్తృకత్వం చ శేష-శేషిణోః శేషాణాం చ  
 బహూనామేకశేషిసమ్బద్ధానామధికారాంతరప్రయుక్త్యుప-జీవినాం చ భవతి, నేతరథా । న హి  
 ధర్మబ్రహ్మజిజ్ఞాసయోరేతేషామన్యతమత్వే ప్రమాణమస్తి, తదిదిమాహ--యథా చ  
 హృదయాద్యవదానానామానంతర్యనియమః ; క్రమస్య వివక్షితత్వాత్ , న తథేహ క్రమో  
 వివక్షితః ; శేషశేషిత్వే(౧)ఽధికృతాధికారే వా ప్రమాణాభావాద్ ధర్మ-బ్రహ్మజిజ్ఞాసయోరితి ॥  
 అథాపి స్యాత్ న హేతుత్వేనానంతరవృత్తకర్మావబోధాపేక్షమధశభ్యం బ్రూమః, అపి తు  
 క్రమప్రతిపత్త్యర్థమ్ ; యథా `హృదయస్యాగ్రేఽవద్యత్యధ జిహ్వయా అథ వక్షసః' ఇతి,  
 తదేతదయుక్తమ్ ; న్యాయసూత్రేఽపి చైకకర్తృకాణాం బహూనాం



యుగపదనుష్ఠానాసంబద్ధవాదవశ్యమ్భావిని క్రమే బ్రూయాదపి తన్నియమమథశబ్దః ।  
 ఏకకర్తృకత్వం చ శేషశేషిణోః శేషాణాం చ  
 బహూనామేకశేషిసంబద్ధానామధికారాంతరప్రయుక్తుః పజీవినాం చ భవతి, నేతరథా । న హి  
 ధర్మబ్రహ్మజిజ్ఞాసయోరేతేషామన్యతమత్వే ప్రమాణమస్తి, తదిదమాహ — యథా చ  
 హృదయాద్యవదానానామానంతర్యనియమః ; క్రమస్య వివక్షితత్వాత్, న తథేహ క్రమో  
 వివక్షితః ; శేషశేషిత్వేఽధికృతాధికారే వా ప్రమాణాభావాద్ ధర్మబ్రహ్మజిజ్ఞాసయోరితి ॥ అథాపి  
 స్యాత్, యథాఽగ్నేయాదీనాం షణ్ణాం యాగానామేకం ఫలం స్వర్గవిశేషః, ఏవం  
 ధర్మబ్రహ్మజిజ్ఞాసయోరప్యేకం ఫలం స్వర్గః, తతః క్రమాపేక్షాయాం తన్నియమార్థోఽథశబ్ద  
 ఇతి, యథావా ద్వాదశభిరపి లక్షణైర్ధర్మ ఏకో జిజ్ఞాస్యః, ప్రతిలక్షణమంశాంతరపరిశోధనయా,  
 యథావాఽస్మిన్నపి తన్త్రే చతుర్భిరపి లక్షణైరేకం బ్రహ్మ జిజ్ఞాస్యమ్, తత్ర  
 చాంశాంతరపరిశోధనేన లక్షణానాం క్రమ నియమః । ఏవం తన్త్రద్వయేనైకం బ్రహ్మ జిజ్ఞాస్యం,  
 తత్ర క్రమనియమార్థోఽథశబ్ద ఇత్యాశఙ్కాహ — ఫలజిజ్ఞాస్యభేదాచ్చ ॥  
 ధర్మబ్రహ్మజిజ్ఞాసయోరితి సంబంధః ॥ తమేవ భేదం కథయతి — అభ్యుదయఫలం  
 ధర్మజ్ఞానమ్ । తచ్చానుష్ఠానాపేక్షమ్ । అభ్యుదయః ఫలం ధర్మజ్ఞానస్యేతి ప్రసిద్ధమేవ, న  
 కస్యచిద్ విసంవాదః । తదపి న జ్ఞానస్య ఫలమ్, అపితు జ్ఞేయస్య, తస్యాపి న జ్ఞేయత్వాదేవ  
 ఫలమ్ ; కిన్త్వనుష్ఠేయమానత్వాత్ । నిఃశ్రేయసఫలం తు బ్రహ్మజ్ఞానం, న,  
 చానుష్ఠానాంతరాపేక్షమితి ॥ బ్రహ్మజ్ఞానస్య ఫలమపవర్గః । స చ నిత్యసిద్ధోఽవ్యవహితః  
 స్వసంవేద్యః, యతోఽవిద్యా సంసారహేతుః । న చావిద్యామనివర్తయన్తీ విద్యోదేతి ।  
 తదేవమత్యంతవిలక్షణత్వాత్ ప్రస్తానభేదాచ్చ న ఫలద్వారేణాప్యేకోపనిపాతః ; తేన న  
 క్రమాకాంక్షా తన్త్రద్వయస్య । జిజ్ఞాస్యం పునరత్యంతవిలక్షణం, యతః కార్యో ధర్మః  
 పురుషవ్యాపారతన్త్రః స్వజ్ఞానకాలేఽసిద్ధసత్తాకః ప్రథమే తన్త్రే జిజ్ఞాస్యః, ఇహ తు  
 నిత్యనిర్వృత్తం పురుషవ్యాపారానపేక్షం బ్రహ్మ జిజ్ఞాస్యమ్ । కిం చ చోదనాప్రవృత్తిభేదాచ్చ ।  
 ఇదమపరం ప్రమాణోపాధి ప్రమేయవైలక్షణ్యమ్ । ధర్మచోదనా హి ప్రేరయన్తీ పురుషమసతి  
 విషయే ప్రేరయితుమసమర్థా సతీ విషయమప్యవబోధయతి । బ్రహ్మప్రమాణం  
 పునర్బోధయత్యేవ కేవలం నావబోధే పురుషః ప్రేర్యతే । అవబోధో హి యథావస్తు  
 యథాప్రమాణం చోదేతి, న పురుషస్యేచ్ఛామప్యనువర్తతే । తత్ర కుతః ప్రేర్యేత ?  
 యథాఽక్షార్థయోః సంనికర్షే సతి తేన సంనికర్షేణాక్షావగమ్యార్థజ్ఞానే పురుషో న నియుజ్యతే,  
 తద్వత్ ; అనిచ్చతోఽపి స్వయముత్పత్తేః, బ్రహ్మణి తు నిత్యసిద్ధత్వాన్న ప్రేరణా సమ్భవతి ।  
 ‘బ్రహ్మచోదనే’తి చోదనాశబ్దో భాష్యే ప్రమాణవివక్షయా ప్రయుక్తః, న ప్రేరణావివక్షయా,  
 తదాహ — యా హి చోదనా ధర్మస్య లక్షణం, సా స్వవిషయే వినియుజ్ఞానైవ

వేమూరీ దుర్గానాగేశ్వర రావుగారు స్మృతి గ్రన్థావలీ

పురుషమవబోధయతి, బ్రహ్మచోదనా పునః పురుషమవబోధయత్యేవ కేవలమ్ ; అవబోధస్య  
చోదనాజన్యత్వాన్న పురుషోఽవబోధో నియుజ్యతే ; యథాఽక్షార్థసన్నికర్షేణార్థావబోధో, తద్వత్  
॥ తదేవం జిజ్ఞాస్యైక్యనిబంధనాఽపి న క్రమాపేక్షా తన్తద్వయస్య ; యేన తదపేక్షోఽథశబ్దో  
వ్యాఖ్యాయేత, అత ఉపసంహరతి — తస్మాత్ కిమపి వక్తవ్యం, యదనంతరం  
బ్రహ్మజిజ్ఞాసోపదిశ్యత ఇతి ॥ ఉచ్యతే — నిత్యానిత్యవస్తువివేకః, ఇహముత్రార్థఫలభోగవిరాగః,  
శమదమాదిసాధనసమ్పత్ , ముముక్షుత్వం చేతి ॥ ఉక్తం పురస్తాద్ అధికారార్థత్వేఽథశబ్దస్య  
శాస్త్రారమ్భవైయర్థ్యమ్ ; ప్రవృత్త్యభావాదితి, ప్రవృత్త్యభావే చ కారణముక్తమ్ ,  
అఖిలసుఖభోగాధిరణ్యగర్భావాప్తిపర్యంతాన్నివర్తయతి బ్రహ్మజిజ్ఞాసా క్రియమాణా, తేన తత  
ఉద్వేగో లోకస్య, కుతస్తత్ర ప్రవృత్తిరితి ? తస్మాద్ యావదస్య హిరణ్యగర్భావాప్తిపర్యంతస్య  
భోగస్యోత్పాదపరిచ్ఛేదాభ్యాం వినాశిత్యాదనిత్యత్వం నావైతి । వినశ్యదపీదం  
కూటస్థనిత్యవస్తుపర్యంతమేవ వినశ్యతి ; అన్యథా నిరుపాదానస్య పునరుత్పత్త్యసమ్భవః, ఇతి  
వర్తమానస్యాప్యసమ్భవాదభావోఽభవిష్యదితి నిరూపణాద్ నిత్యానిత్యవస్తువివేకో యావన్న  
జాయతే । యావచ్ఛాఖిముఖవినాశదర్శనాద్ భుజ్ఞానస్యాపి భోగాన్ స్రక్ - చన్దన -  
వస్త్రాలంకార - భోగానివాగ్నిప్రవేశార్థం భోగార్థవ్యాపారజనితదుఃఖానుభవాచ్చ తన్నిమిత్రాం  
నిర్వృతిమప్యలభమానో భోగాద్ విరక్తః । తతో ముముక్షుత్వం  
తత్సాధనశమదమోపరమతితిక్షాసమాధానసమ్పన్నో భూత్వా యావన్నాలమ్భతే, తావద్  
బ్రహ్మజిజ్ఞాసాం కః ప్రతిపద్యేత ? కథంఛిద్ వా దైవవశాత్ కుతూహలాద్వా  
బహుశ్రుతత్వబుద్ధ్యా వా ప్రవృత్తోఽపి న నిర్విచికిత్సం బ్రహ్మ ఆత్మత్వేనావగన్తుం శక్నోతి ;  
యథోక్తసాధనసమ్పత్తివిరహాత్ , అనంతర్ముఖచేతా బహిరేవాభినివిశమానః । తస్మాద్  
వర్జితవస్తుకలాపానంతర్యమభిప్రేత్యాథశబ్దం ప్రయుక్తవానాచార్యః । తదాహ భాష్యకారః — తేషు  
హి సత్సు ప్రాగపి ధర్మజిజ్ఞాసాయా ఊర్ధ్వం చ శక్యతే బ్రహ్మ జిజ్ఞాసితుం జ్ఞాతుం చ, న  
విపర్యయే । తస్మాదథశబ్దేన యథోక్తసాధనసమ్పత్త్యానంతర్యముపదిశ్యత ఇతి ॥

అతఃశబ్దో హేత్వర్థ ఇతి ॥ స్యాదేతత్ , కృతకత్వపరిచ్ఛేదౌ నైకాంతతః క్షయిష్టుతాం గమయతః ;  
పరమాణుషు పాకజలోహితస్య కృతకస్య, తేషాం చ పరిచ్ఛిన్నానాం నిత్యత్వాభ్యుగమాత్ ,  
వేదేఽపి 'అక్షయ్యం హ వై చాతుర్కాస్యయాజినః సుకృతం భవతి' 'అపామ సోమమమృతా  
అభూమే' త్యాదిపుణ్యఫలస్యాక్షయిత్వశ్రవణాత్ , అతో విషయభోగాద్ న నియమేన విరాగో  
వివేకినామపి । నాపి కూటస్థనిత్యవస్తువష్టమేషన ముముక్షుత్వమ్ । తతశ్చ న  
శమదమాదిపరిగ్రహః, యతో న తాదాత్మ్యం భోక్తుః సమ్భవ్యతే । నాపి తదవాప్తిః ;  
దుఃఖాభావేఽపి సుఖభోగాభావాన్నానవద్యః పురుషార్థః । అతోఽజీర్ణభయాన్నాహరపరిత్యాగః,

వేమూరీ దుర్గానాగేశ్వర రావుగారు స్మృతి గ్రన్థావలీ

భిక్షుభయాన్న స్థాల్యా అనధిశ్రయణం దోషేషు ప్రతివిధాతవ్యమితి న్యాయః । అతో న తస్య  
బ్రహ్మజిజ్ఞాసాయాం హేతుత్వమిత్యతస్తస్య హేతుత్వప్రదర్శనార్థోఽతఃశబ్దః । కథమ్ ?  
యస్మాద్వేద ఏవాగ్ని హోత్రాదీనాం శ్రేయఃసాధనానామనిత్యఫలతాం దర్శయతి—  
'తద్యథేహ కర్మచిత్ లోకః క్షీయతే, ఏవమేవాముత్ర పుణ్యచిత్ లోకః క్షీయతే' (ఛా. ఉ. ౮-౧-౬)  
ఇత్యాదినా ॥ నను పుణ్యస్యాప్యక్షయ్యఫలత్వం వేద ఏవాహేతుత్వం, న ; తస్య  
వస్తుబలప్రవృత్తానుమానవిరోధేఽర్థవాదస్య నిత్యత్వప్రతిపాదనాసామర్థ్యాత్ , పరమాణూనాం  
పాకజస్య చ తద్గుణస్య అనిత్యత్వాత్ । అతో భవత్యనిత్యత్వదర్శనం విషయభోగానాం  
ముముక్షుత్వే హేతుః । యత్పునర్ముముక్షుత్వాభావే నిమిత్తముక్తం, తత్రాహ — తథా  
బ్రహ్మజ్ఞానాదపి పరం పురుషార్థం దర్శయతి — బ్రహ్మవిదాప్నోతి పరమిత్యాది ॥ అత  
ఉపసంహరతి — తస్మాద్యథోక్తసాధనసమ్పత్త్యనంతరం బ్రహ్మజిజ్ఞాసా కర్తవ్యేతి ॥ యతః  
పరిపూర్ణో హేతురనంతరమవశ్యం కార్యమారభతే, అతః కర్తవ్యేత్వావశ్యకతామాహ భాష్యకారః ।  
యతో ద్వైతానుషంభాదతితరాముద్విజమానేన బ్రహ్మత్వత్వం చ హస్తప్రాప్తమివ మన్యమానేన  
ప్రవర్తితవ్యమేవ బ్రహ్మజిజ్ఞాసాయామ్ ; ప్రదీప్తశిరసేవ జలరాశౌ, స్పృశతేవ చ సుస్వాదు  
ఫలమఙ్గుల్యగ్రేణాగ్రపాదస్థేన । ఏవం సత్యర్థాద్ ధర్మజిజ్ఞాసాయా నియమేన  
పూర్వవృత్తత్వమధశబ్దేన పూర్వోక్తేన న్యాయేన నిరాకీయతే ॥

బ్రహ్మణో జిజ్ఞాసా బ్రహ్మజిజ్ఞాసేతి ॥ అన్తర్లీతవిచారార్థాన్వయే హి చతుర్థీసమాసః స్యాత్ , న  
శబ్దాభిధేయ ఇత్యవయవార్థమభీకృత్య షష్ఠీసమాసో దర్శితః ॥ బ్రహ్మశబ్దస్యార్థనిర్దేశావసరే  
ప్రాప్తే సూత్రకార ఏవ నిర్దేశ్యతీతి కథయతి — బ్రహ్మ చ వక్ష్యమాణలక్షణం జన్మాద్యస్య యత  
ఇతి ॥ తత్ర యదన్వైర్వృత్తికారైర్బ్రహ్మశబ్దస్యార్థాన్తరమాశంక్య నిరస్యతే । న ఖలు  
బ్రాహ్మణజాతిరిహ గృహ్యతే ; ప్రత్యక్షసిద్ధత్వాద్ జిజ్ఞాస్యత్వాభావాత్ , నాపి తత్కర్తృకా  
జిజ్ఞాసా ; త్రైవర్ణికాధికారాత్ , నాపి జీవపరిగ్రహః ; తత్కర్తృత్వే విశేషణానర్థక్యాత్ , కర్మత్వే  
నిత్యసిద్ధత్వాత్ , న శబ్దరాశేర్గ్రహణమ్ ; తస్య  
ధర్మజిజ్ఞాసాత్పత్తికసూత్రాభ్యామర్థవత్ప్రమాణత్వయోర్నిరూపితత్వాత్ , నాపి  
హిరణ్యగర్భస్య ; తదవాప్తేరపి విరక్తస్య బ్రహ్మజిజ్ఞాసోపదేశాత్ , నాపి తత్కర్తృకతా ;  
జ్ఞానవైరాగ్యయోః సహ సిద్ధత్వాత్ ఇతి, తదపి న కర్తవ్యమిత్యాహ — అత ఏవ న బ్రహ్మశబ్దస్య  
జాత్యాద్యర్థాన్తరమాశంకేతవ్యమితి ॥ బ్రహ్మణ ఇతి కర్మణి షష్ఠీ ॥ వృత్త్యన్తరే తు శేషలక్షణా  
వ్యాఖ్యాతా, తాం నిరస్యతి — న శేష ఇతి ॥ తత్ర హేతుమాహ — జిజ్ఞాస్యాపేక్షత్వాజ్జిజ్ఞాసాయా  
ఇతి ॥ అథాపి స్యాత్ అన్యత్ జిజ్ఞాస్యమితి, తదర్థమాహ — జిజ్ఞాస్యాన్తరానిర్దేశాచ్చేతి ॥ పునః

వేమూరీ దుర్గానాగేశ్వర రావుగారు స్మృతి గ్రన్థావలీ

శేషషష్ఠీవాద్యాహ — నను శేషషష్ఠీపరిగ్రహేఽపి బ్రహ్మణో జిజ్ఞాసాకర్మత్వం న విరుధ్యతే ;  
సమ్మన్తసామాన్యస్య విశేషనిష్ఠత్వాదితి || యద్యపి 'శేషే షష్ఠీ'తి సమ్మన్తమాత్రే షష్ఠీ విహితా ;  
తథాఽపి వ్యవహారో విశేషమవలంబ్యతే, బహవశః సమ్మన్తవిశేషాః, తత్రావశ్యమన్యతమః  
ప్రతిపత్తవ్యః ; అన్యథా వ్యవహారానుపపత్తేః | తత్ర

ప్రకరణోపపదయోర్విశేషహేత్వోరభావాదర్థాద్విశేషక్రియోపాదానాత్ కారకత్వేనైవ సమ్మన్తః |  
తత్రాపి సకర్మికాయాః కర్మకారకమభ్యర్థితమ్ , ఇతి కర్మత్వం బ్రహ్మణో న విరుధ్యతే | ఏవమపి  
సాధారణే శబ్దేఽభిప్రేతమర్థం విహాయార్థాంతరం పరిగృహ్య, పునస్తద్భావరేణాభిప్రేతమర్థం  
ప్రతిపద్యమానస్య వ్యర్థః ప్రయాసః స్యాత్ , తదాహ — ఏవమపి ప్రత్యక్షం బ్రహ్మణః  
కర్మత్వముత్సృజ్య సామాన్యద్వారేణ పరోక్షం కర్మత్వం కల్పయతో వ్యర్థః ప్రయాసః స్యాదితి  
|| నను కిమితి వ్యర్థః ? శేషషష్ఠీపరిగ్రహే సామాన్యేన యత్ కిఞ్చిద్ బ్రహ్మసమ్మన్తి యేన యేన  
జిజ్ఞాసితేన వినా బ్రహ్మ జిజ్ఞాసితం న భవతి తత్సర్వం జిజ్ఞాస్యత్వేన ప్రతిజ్ఞాతం స్యాత్ ; అతో  
న విశిష్టసమ్మన్తో వివక్ష్యతే ; సామాన్యే తస్యావ్యస్తర్పవాదితి యద్యుచ్యతే, తదాహ — న వ్యర్థః ;  
బ్రహ్మశ్రితాశేషవిచారప్రతిజ్ఞానార్థత్వాదితి చేతి || స్వయమేవ పరోక్షమాశక్యోత్తరమాహ — న ;  
ప్రధానపరిగ్రహే తదపేక్షితానామర్థాక్షిప్తత్వాదితి | సభేషతో వస్తుసంభవావాక్యమ్ | ఏతదేవ  
ప్రపంచయతి — బ్రహ్మ హి జ్ఞానేనాపుమిష్టతమత్వాత్ ప్రధానమ్ | తస్మిన్ ప్రధానే  
జిజ్ఞాసాకర్మణి పరిగృహీతే యైర్జిజ్ఞాసితైర్వినా బ్రహ్మ జిజ్ఞాసితం న భవతి, తాన్యర్థాక్షిప్తాన్యేవ,  
ఇతి న పృథక్ సూత్రయితవాని | యథా 'రాజాఽసౌ గచ్ఛతీ'త్యుక్తే సపరివారస్య రాజ్ఞో  
గమనముక్తం భవతి, తద్వదితి || యస్మాద్ బ్రహ్మవాప్తిః పురుషార్థః, తేన తద్  
జ్ఞానేనాపుమిష్టతమమ్ , అతస్తదర్థత్వాత్ ప్రవృత్తేః ప్రధానం తత్ | తస్మిన్ ప్రధానే  
జిజ్ఞాస్యమానే, యేన జిజ్ఞాసితేన వినా న సమ్పూర్ణా జిజ్ఞాసా, తత్ సామర్థ్యాదేవ తాదర్శ్యేన  
జిజ్ఞాస్యతే, న పృథగభిధానేన కృత్యమస్తి | యథా 'రాజాఽసౌ గచ్ఛతీ'త్యుక్తే యావతా  
పరివారేణ వినా రాజ్ఞో గమనం న సమ్పద్యతే, తావతో గమనమాక్షిప్తమితి న పృథగభిధీయతే  
లోకే, తద్వదిహాపి స్వరూప - ప్రమాణ - యుక్తి - సాధన - ప్రయోజనాని  
బ్రహ్మజ్ఞానపరిపూర్ణతార్థమర్థాదేవ జిజ్ఞాస్యత్వాన్న పృథక్ సూత్రయితవాని | కిఞ్చ  
శాస్త్రప్రవృత్తిరేవ కర్మణి షష్ఠీం గమయతి | కథమ్ ? ఏవం హి శాస్త్రమారబ్ధవ్యమ్ | 'పుణ్యచితో  
లోకః క్షీయతే' (ఛా. ఉ. ౮-౧-౬) ఇత్యాదిశ్రుతేర్నాన్యతశ్చ పుణ్యస్య క్షయదర్శనాద్ విరక్తస్య  
'బ్రహ్మవిదాప్నోతి పరమి'త్యాదిశ్రుతేర్బ్రహ్మజ్ఞానాత్పురుషార్థసిద్ధిః పరేతి |  
అతస్తజ్ఞాతుమిచ్ఛతః శ్రుత్యా 'యతో వా ఇమాని భూతాని జాయన్తే' (తై. ఉ. ౩-౧-౧)  
ఇత్యేవమాద్యయా తత్ప్రతిపాదనపూర్వకం 'తద్విజిజ్ఞాసస్వ' (తై. ఉ. ౩-౧-౧) ఇతి సాక్షాదేవ  
కర్మతయా జ్ఞేయత్వేనానుశాసనం యత్ , తదిదమ్ — 'అథాతో బ్రహ్మజిజ్ఞాసే'తి సూచితమ్ |

వేమూరీ దుర్గానాగేశ్వర రావుగారు స్మృతి గ్రన్థావలీ

తేన కర్మషష్ఠీపరిగ్రహే శ్రుతిన్యాయసూచనపరం సూత్రం తదనుగతం భవతి ; అన్యథా  
లక్ష్మీననుగతమసమ్బద్ధం స్యాత్ । తదాహ — శ్రుత్యనుగమాచ్చేతి వస్తుసభూహవాక్యమ్ ।  
తత్ప్రపంచః — ‘యతో వా ఇమాని భూతాని జాయంతే’ (తై. ఉ. 3-౧-౧) ఇత్యాద్యాశ్చ శ్రుతయః  
‘తద్విజ్ఞానస్వ తద్ బ్రహ్మేతి’ (తై. ఉ. 3-౧-౧) ప్రత్యక్షమేవ బ్రహ్మణో విజ్ఞానాకర్మత్వం  
దర్శయన్తి । తచ్చ కర్మణి షష్ఠీపరిగ్రహే సూత్రేణానుగతం భవతి । తస్మాద్ బ్రహ్మణ ఇతి  
కర్మణి షష్ఠీ ॥

జ్ఞాతుమిచ్ఛా విజ్ఞానేతి విజ్ఞానాపదస్యావయవార్థం కథయతీచ్ఛాప్రదర్శనార్థమ్ ।  
తతశ్చేచ్ఛాయాః ఫలవిషయత్వాత్ తజ్ఞానస్యాపవర్గపర్యంతతా సూచితా భవతి । తదాహ —  
అవగతిపర్యంతం జ్ఞానం సన్వాచ్యాయా ఇచ్ఛాయాః కర్మ ; ఫలవిషయత్వాదిచ్ఛాయా ఇతి ॥  
అవగతిరితి సాక్షాదనుభవ ఉచ్యతే । జ్ఞానస్తు పరోక్షేననుభవనారూఢేన సమ్భవతి ।  
సన్నిహితేనైవ సమ్భావితవిషయేన వసితరూపమిత్యుక్తం పురస్తాత్ ; తదాహ — జ్ఞానేన హి  
ప్రమాణేనావగన్తుమిష్టం బ్రహ్మ, బ్రహ్మవగతిర్హి పురుషార్థః ॥

బ్రహ్మరూపతాసాక్షాత్కరణమిత్యర్థః । తదేతచ్ఛాస్తాన్తర్భూతం సూత్రమ్ । అనేన చ  
ప్రయోజ్యసమ్బన్ధినోర్విజ్ఞానాముముక్షాక్రియయోరేకస్యాః కారణాన్తరసిద్ధాయాః  
పూర్వవృత్తతయా హేతుత్వమర్థాదుపాత్తమితరస్యాన్తదనన్తరం తత్ప్రయుక్తాయాః కర్తవ్యతా  
శ్రుత్యాభిహితా । తత్ర జానాత్యేవాసా మయైతత్ కర్తవ్యమితి, ఉపాయన్తు న వేద ।  
తతస్తస్యోపాయః కథనీయః । శాస్త్రస్య చ సమ్బన్ధాభిధేయప్రయోజనాని వక్తవ్యాని ; ఇతరథా  
ప్రేక్షారహితమివ సర్వమాపద్యేత । అతోనైనైవ సూత్రేణేదమపి సర్వం సూచితమితి  
కథయితుమాహ — తస్మాద్ బ్రహ్మ విజ్ఞానీతవ్యమితి ॥ అన్తర్జిత విచారార్థవిధేయత్వాగ్నేకారేణ  
మీమాంసితవ్యమిత్యర్థః । ఏతదుక్తం భవతి — బ్రహ్మజ్ఞానకామేనేదం శాస్త్రం శ్రోతవ్యమ్ ;  
యస్మాద్ బ్రహ్మజ్ఞానమనేన శాస్త్రేణ నిరూప్యతే । తేన ప్రయోజ్యస్యాభిమతేపాయః శాస్త్రమ్ ,  
ఇత్యర్థాత్ శాస్త్రస్య సమ్బన్ధాభిధేయప్రయోజనం కథితం భవతి ॥

ఇతి పరమహంసపరివ్రాజకాది - శ్రీశంకరభగవత్పాదాన్తేవాసివర - శ్రీపద్మపాదాచార్యకృతౌ  
పంచాపాదికాయాం ప్రథమసూత్రార్థవర్ణనం నామ తృతీయవర్ణకం సమాప్తమ్ ॥

అథ తురీయం వర్ణకమ్

తత్ పునర్బ్రహ్మ ప్రసిద్ధం వా స్యాత్ ? అప్రసిద్ధం వా ? యది ప్రసిద్ధం, న జిజ్ఞాసితవ్యమ్ ;  
 అథాప్రసిద్ధం, నైవ శక్యం జిజ్ఞాసితమ్ ఇతి ప్రయోజనవిషయసమ్మన్వానాక్షిపతి । కథమ్ ?  
 ప్రసిద్ధశబ్దేన ప్రతిపన్నముచ్యతే । తద్ యది ప్రతిపన్నమన్యేన కేనచిత్ , తదాఽస్య శాస్త్రస్య  
 న విషయః ; కస్మాత్ ? ప్రతిపాద్యత్వేన హి విషయతా, ప్రతిపన్నే చ తస్మిన్నుకిఞ్చిత్కరం  
 శాస్త్రమ్ , ఇతి నాస్య విషయః స్యాత్ । తతశ్చానేనానవగమాన్నాస్య ప్రయోజనం బ్రహ్మవగతిః  
 స్యాత్ । అతః ప్రయోజనమప్యాక్షిప్తమ్ । అథాప్రసిద్ధం న శక్యం జిజ్ఞాసితమ్ ॥ కథమ్ ? యత్  
 న కదాచిదపి బుద్ధౌ సమారూఢవిశేషం, కథం తత్ ప్రతిపాద్యతే ? అతః ప్రతిపాదనాశక్తేర్న  
 తత్ స్మృత్యపి శాస్త్రమ్ । ప్రసిద్ధం పునర్యది నామానేన ప్రతిపాద్యతే ప్రసిద్ధత్వాదేవ ;  
 తథాఽపి న తేనార్థేన నిరాలంబునమ్ , అప్రసిద్ధం పునరాలంబునమపి న స్యాత్ । అతో న  
 కేనచిదర్థేన సమ్మద్ధం శాస్త్రమ్ , ఇతి సమ్మన్త ఆక్షిప్తః । అస్తి తావద్ బ్రహ్మ ఇత్యాదినా  
 త్రితయమపి సమాధత్తే శ్రోతృప్రవృత్త్యర్థమ్ । నను ప్రేక్షావతాఽవిసంవాదకేన ప్రణీతం  
 శాస్త్రమ్ । నేద్యుశో నిష్ప్రయోజనం నిర్విషయమసమ్మద్ధం చారభతే, ఇతి తద్ధౌరవాదేవ  
 ప్రవర్తనై శ్రోతారః ; కిమనేన ప్రయాసేన ? సత్యం భవతి సామాన్యేన ప్రయోజనవత్ప్రతీతిః  
 ప్రణేతృగౌరవాత్ , న తు తావన్నాత్రేణ ప్రవృత్తిః । అభిప్రేతప్రయోజనాయ హి ప్రవర్తనై, న  
 తత్ నిర్దేశాద్యతే శక్యతేఽవగన్తుమ్ । ఏవమపి ప్రయోజనవిశేష ఏవ నిర్దిశ్యతామ్ । న చ  
 విషయభావమనాపన్నమశక్యప్రతిపాదనం చ ప్రయోజనం భవతి, చిదిక్రియావిషయ ఏవ  
 వృక్షశ్చిన్నః ప్రయోజనమిత్యుచ్యతే, దణ్ణాదేరపి మృద్విషయస్య మృదేవ ఘటావస్థా  
 ప్రయోజనం, సత్యమేవమ్ ; తథాఽపి యథా చికిత్సాజ్ఞానస్య చరకసుశ్రుతాత్రేయప్రభృతీని  
 బహూని, యథా వా తణ్డులనిష్పత్తిప్రయోజనా అవఘాతనఖనిర్భేదదలనక్రియా బహ్వః,  
 తత్ర నావశ్యమేకత్రైవ ప్రవృత్తిః, తథేహాప్యన్యస్మాదపి కథఞ్చిద్ బ్రహ్మవగతిసిద్ధౌ  
 నావశ్యమత్రైవ ప్రవృత్తిః ; అతోఽనన్యసాధారణో విషయో వక్తవ్యః, యథాఽర్జునస్యాయం  
 విషయ ఇత్యనన్యసాధారణతా ప్రతీయతే । తేనానన్యసాధారణత్వాయ విషయో నిర్దేశ్యః  
 ప్రవృత్త్యభిప్రేతేన । సమ్మన్తోఽపి వక్తవ్యః ప్రవృత్త్యభిప్రేతేనైవ । యథా సాధుశబ్దపరిజ్ఞానం  
 వ్యాకరణారమ్భాత్ ప్రాక్ న కేనచిత్సాధ్యతే, తేన న కేనచిత్ సమ్మద్ధమ్ ; అతస్తదర్థీ న క్వచిత్  
 ప్రవర్తతే, యథా వౌదననిష్పత్తిరేకక్రియా నియతాఽపి న గమనాద్యేకక్రియాసాధ్యా, తేన న  
 తయా సమ్మన్తః । తతశ్చ న గమనాదిక్రియాయామోదనార్థీ ప్రవర్తతే, తేన  
 పురుషార్థరూపతాఽనన్యసిద్ధతా తత్రప్రతిపాద్యతా చేతి భిద్యంతే విషయసమ్మన్తప్రయోజనాని ।  
 తాని చ త్రీణ్యపి ప్రవృత్త్యభిప్రేతా ; నాపురుషార్థే కాకదంతపరీక్షాయాం తుషకణ్డనే వా ప్రవర్తతే  
 ప్రేక్షావాన్ । నాపి పురుషార్థే చికిత్సాజ్ఞానే సుశ్రుతాదిసిద్ధే, చరకే నియమేన ప్రవర్తతే । నాపి  
 తణ్డులేషు దలనసిద్ధేష్వవఘాతే । నాప్యనన్యసిద్ధేఽపి సాధుశబ్దపరిజ్ఞానే పురుషార్థే,

అతత్సాధనే వైద్యకాదౌ కశ్చిత్ ప్రవర్తతే, గమనే వాఽనోదనసాధనే । తత్ర విప్రతిపత్త్యైకాంతతః  
 ప్రసిద్ధతామప్రసిద్ధతాం చ నిరస్య శక్యప్రతిపాద్యమానతామనన్యసిద్ధతాం చ దర్శయన్  
 విషయసమ్బంధౌ సమర్థితవాన్, 'నిఃశ్రేయసప్రయోజనా ప్రస్తూయతే' ఇతి చ ప్రయోజనమ్ ॥  
 నను బ్రహ్మ వేదాంతానాం విషయః, శాస్త్రం చ తేషాం  
 బ్రహ్మప్రతిపాదనానుసరణోపాయన్యాయవిషయం, తత్ కథం శాస్త్రస్య విషయసమ్బంధౌ  
 భవతః ? ప్రయోజనం కదాచిత్ స్యాదపి ప్రణాడ్యా ధర్మార్థవిషయయోరివ శాస్త్రయోః  
 కామావాప్తిః । నను ఆగ్నేయాదీనాం స్వర్గఫలానాం ప్రయాజాదీతికర్తవ్యతావత్  
 వేదాంతానామప్యర్థమవబోధయతామితికర్తవ్యతా మీమాంసా, తేనార్థావబోధే  
 వేదాంతానామపకారకత్వాద్ భవతి శాస్త్రమపి తద్విషయమ్ । న హి శాలిబీజస్యాఙ్కురం  
 జనయతః సహకారిణో జలాదేరఙ్కురో న కార్యమ్ । తేన యద్యపి వేదాంతా ఏవ బ్రహ్మవబోధే  
 కారణం, మీమాంసా చేతికర్తవ్యతాభాగం పూరయతి ; తథాఽపి బ్రహ్మవిషయైవ । న హి  
 ఛేత్తురుద్యమననిపాతనలక్షణో వ్యాపారః పరశువిషయో న వృక్షవిషయః ; తదర్థత్వాత్,  
 కరణస్య చ ద్వారత్వాత్ ; అన్యథాఽన్యత్ర కర్తృవ్యాపారోఽన్యత్ర ఫలమితి వైయధికరణ్యం  
 స్యాత్, ఉచ్యతే — విషయ ఉపన్యాసః ; యుక్తం యత్ర యదుపకారమన్తరేణ ఫలోత్పత్తిరేవ న  
 సిద్ధ్యతి, తస్యాపి తద్విషయత్వమ్, ఇహ పునర్వినిర్దేశాపి మీమాంసయా  
 సమ్బంధగ్రహణతదనుసృతబుద్ధిసన్నిధానమాత్రోపకృతం వాక్యమర్థమవగమయతి,  
 నాపరమపేక్షతే । నను సంశయవిపర్యాసనిరాసద్వారేణ నిర్ణయహేతుత్వాన్నిర్ణయస్య చ  
 నిర్ణయప్రధానత్వాద్భవతి నిర్ణయం వస్తు నిర్ణయహేతోర్విషయః, నైతత్సారమ్ ; యత్ర  
 హ్యనేకం విజ్ఞానం వాక్యశ్రవణే సతి జాయతే మీమాంసానిరపేక్షమేవ, తత్రైకం వాక్యజన్యమ్ ;  
 ఏకార్థనియతత్వాదేకస్మిన్ ప్రయోగే వాక్యస్య, ఇతరాణి పునః సామాన్యతోదృష్టనిబన్ధనాని ।  
 తత్ర మీమాంసయా లోకప్రసిద్ధశబ్దశక్త్యనుసారిణ్యేదం శబ్దజనితం జ్ఞానమితి తదాలంబనం  
 వేదార్థ ఇతి జ్ఞాత్వాఽన్యదుపేక్షతే, న పునర్నిర్ణయజ్ఞానోత్పత్తౌ వ్యాపారః శాస్త్రస్య । యథా చక్షుః  
 కుతశ్చిన్నిమిత్రాత్సమ్రుప్తయక్షైఽపి స్థాణుః పురుషో వేతి సంశయాత్మకం పురుష ఏవేతి వా  
 విపర్యయస్వరూపం జ్ఞానముత్పాద్య పునర్నిమిత్రాన్తరానుగృహీతం సన్నిర్ణయాత్మకం  
 సమ్యగ్రూపం జ్ఞానముత్పాదయతి, నైవం శబ్దో మీమాంసాయాః ప్రాక్ సంశయితం విపర్యస్తం  
 వా జ్ఞానముత్పాద్య పునస్తదనుమహాన్నిర్ణయాత్మకం సమ్యగ్జ్ఞానం వా జనయతి ; కిన్తు ప్రాగేవ  
 మీమాంసానుగ్రహాత్ స్వసామర్థ్యజన్యం జ్ఞానమజీజనదేవ । తస్మాన్న బ్రహ్మవిషయం  
 శాస్త్రమ్, అత్రోచ్యతే — యద్యపి వాక్యార్థజ్ఞానం శాస్త్రానుగ్రహాత్ప్రాగేవోదేతి ; తథాఽపి  
 స్తోత్పత్తిసమకాలసముత్తేన తత్ర సామాన్యతోదృష్టనిబన్ధనేనార్థాన్తరనివేశనా  
 సమకక్షాభిమతేన జ్ఞానేన విరోధాదున్మజ్జననిమజ్జనమివానుభవదస్యామవస్థాయాం  
 సంశయజ్ఞానకోటినిక్షిప్తం సత్ మీమాంసయా శబ్దశక్త్యనుసరణే సతి ప్రతిపక్షజ్ఞానస్యానుత్పత్తౌ  
 నిమజ్జనాభావాన్నిశ్చలం నిర్ణయజ్ఞానమివ జాతమితి లక్షణయా మీమాంసయా నిర్ణయః

క్రియత ఇత్యుచ్యతే, న పునః సాక్షాన్నిర్ణయజ్ఞానహేతుత్వాత్ । తదేవం లక్షణయా వేదాంతానాం  
 బ్రహ్మవిషయాణాం సహకారికారణం మీమాంసా ఇతి బ్రహ్మజ్ఞానవిషయం శాస్త్రమభిధీయతే ।  
 తచ్చేదం త్రయమప్యవశ్యం వక్తవ్యం ప్రయోజనం విషయః సమ్మన్తశ్చ శాస్త్రాదౌ శ్రోతుః  
 ప్రవృత్త్యభ్యుత్థేన । యద్యపి ప్రణేతృగౌరవాదేవ సప్రయోజనత్వం శాస్త్రస్య ; తథాపి న  
 ప్రయోజనవిశేషసిద్ధిస్తత్ప్రత్యయమాత్రేణ నిర్దేశాదుతే । తస్మాత్తన్నిర్దేశ్యమ్ । నిర్దిష్టేపి  
 తస్మిన్స్తస్యాశక్యప్రతిపాదనతాం మన్వానో విహతశ్రద్ధత్వాన్న ప్రవర్తేతేతి సాధ్యో నిర్దేశ్యః ।  
 శక్యప్రతిపాదనప్రతిపత్తావప్యన్యతః సిద్ధేర్దే నిర్దిష్టే నైవ ప్రవృత్తిరిత్యనన్యసాధ్యోపి నిర్దేశ్యః ।  
 తదేతత్ త్రయమేకత్ర సమవేతం విభక్తం చోపలభ్యత ఇత్యలమతివిస్తరేణ ॥ ‘అస్తి తావద్  
 బ్రహ్మ’త్యాదినా ప్రసిద్ధత్వప్రదర్శనేనాప్రసిద్ధతాం నిరాకుర్వచ్ఛక్యప్రతిపాద్యతయా  
 సమ్మన్తం సమర్థితవాన్ । కథమ్ ? బ్రహ్మశబ్దస్తావజ్ఞాతిజీవకమలాసనశబ్దరాశీనాం  
 నాన్యతమాభిప్రాయేణ సూత్రే ప్రయుక్తః ; అనుపపత్తేరిత్యుక్తమ్ ; అతో నూనమన్యదేవ  
 కిఞ్చిదభిధేయమభిప్రేత్యాయం ప్రయుక్త ఇతి గమ్యతే । తేన  
 స్వర్గాపూర్వదేవతాద్యర్థవత్పదప్రయోగాదేవ కఞ్చిదర్థోఽస్తీత్యవసీయతే । నైతత్సారమ్ ; న హి  
 పదం చక్షురాదివదప్రతీతపూర్వ ఏవార్థే ఝటితి విజ్ఞానం జనయతి,  
 యేనాపూర్వమన్యతోఽసిద్ధమర్థం పదప్రయోగాదేవ ప్రతీమః ; స్వర్గాద్యర్థోపి నైవ  
 పదప్రయోగాదేవ సిద్ధః, అత్రోచ్యతే — యస్మిన్ వాక్య ఏకం పదం ముక్త్యేతరేషాం పదానామర్థః  
 ప్రసిద్ధః, స కిమేకపదార్థానవగమాపరాధేన త్యజ్యతామ్ ? ఉత  
 బహుపదార్థప్రసిద్ధిబలేనాప్రసిద్ధోపి కథఞ్చిదగమ్యేతేతి ? తత్ర  
 నిగమనిరుక్తవ్యాకరణానామేవంరూపపదార్థానుగమహేతునాం విద్యమానత్వాత్  
 తద్బలేనార్థమనుగమ్య వాక్యార్థావగతిర్ముక్తా, న పునరేకాప్రసిధ్యాప్రసిద్ధపదార్థసంసర్గస్యక్తుం  
 యుక్తః । న హి ప్రసిద్ధిరప్రసిధ్యా త్యజ్యతే ; ప్రసిద్ధిబలేనాప్రసిద్ధమపి కల్పిత ఇతి న్యాయాత్ ।  
 నను నిగమాదివశేనార్థానుగమే సర్వత్రైవ కథఞ్చిదర్థాన్వయస్యానుగన్తుం  
 శక్యత్వాదవ్యవస్థితః పదార్థః స్యాత్ ; తతశ్చ వాక్యార్థో నావధార్యేత, న తర్హి  
 నిగమాదీనామర్థవత్తా । భవత్యర్థవత్తా, యత్ర స్యాద్దాదన్యత్రాపి వినియోగాత్ ప్రయోగస్తత్ర  
 కథమభిదధ్యాత్ ? ఇత్యపేక్షాయాం తద్గతస్యైవావయవార్థాన్వయలేశస్యానుగమాత్ । ఏవం  
 తర్హి, ఏకార్థనియమాయ ప్రయోగపరతన్త్రతా మృగ్యతే, తదంతరేణాపి ప్రయోగమేకార్థనియమ  
 ఏవ కథఞ్చిన్నిగమాదివ్యాప్రియేతేతి న కఞ్చిద్ దోషః । తదత్ర బ్రహ్మశబ్దే వ్యుత్పాద్యమానే  
 బృంహతేర్థాతోర్వృద్ధికర్మణోర్థానుగమాత్, ప్రయోగానుగమే చాసతి  
 విశిష్టార్థవిషయస్యాపేక్షికమహత్వస్యాపరిగ్రహాత్ సర్వతో నిరవగ్రహమహత్వసమ్మన్నం వస్తు  
 వాక్యార్థాన్వయి బ్రహ్మపదాదనుగమ్యతే । తతశ్చ



వేమూరీ దుర్గానాగేశ్వర రావుగారు స్మృతి గ్రన్థావలీ

కాలకృతావచ్చేదనిమిత్రస్యాల్పత్వస్యాభావాత్ సదా సత్త్వాన్నిత్యం కిఞ్చిద్వస్తు బ్రహ్మపదాత్ ప్రతీయతే । తథా రూపాంతరసద్భావే తద్రూపవికలత్వాత్ తదవచ్చేదకృతమల్పత్వం స్యాత్ , తచ్చ బ్రహ్మపదాదేవాపాస్యతే । తస్మాదేకరసమత్వైతం వస్తు బ్రహ్మపదాత్ ప్రతీయతే । ఏతేన దేశకృతోఽపి పరిచ్చేదో నిరాకృతోవేదితవ్యః ॥ వస్తువంతరసద్భావే హి తదపేక్షయైతావతి సద్భావః, నాతః పరమస్తి, ఇతి స్యాత్ ఏతస్మాద్ వ్యావృత్త ఇతి, తదభావే న పరిచ్చిన్నబుద్ధిర్భవతి । బుద్ధత్వం చ బృహత్సర్వాన్వయాదేవ కథమ్ ? అబోధాత్మకం హి వస్తు భోగ్యమ్ , అతో భోక్తారం ప్రతి శేషత్వాన్నికృష్టమ్ । చేతనః పునర్న కస్యచిద్గుణభావమేతి । తేనోత్కృష్టం సర్వస్మాద్ బుద్ధస్వరూపం కిఞ్చిత్ , ఇతి బృహత్సర్వాన్వయమేవానుసృత్య గమ్యతే । 'ముక్తమితి' చావిద్యాకామకర్మపరతన్త్రస్థైరితశ్చాముతశ్చ పశువన్నీయమానో నికృష్టో భవతి । బ్రహ్మశబ్దస్తు స్వార్థప్రక్షేపేణ వాచ్యం కిఞ్చిద్ధమయన్ సదైవావిద్యాదిసంసారబీజానాకలితతయా తస్యోత్కృష్టమహత్త్వమావేదయతి । 'సర్వజ్ఞం సర్వశక్తిసమన్వితం చ తది'తి బ్రహ్మశబ్దాదేవావగమ్యతే । కథమ్ ? యది కిఞ్చిదవిదితం తేన, కుతశ్చిద్వా కార్యాద్ వ్యావర్తతే శక్తిః, ఆపేక్షికస్తదోత్కర్షః స్యాత్ । న తద్యుక్తమన్యతోఽసిద్ధస్య వస్తునః పదప్రయోగాదేవ ప్రతిపత్తౌ । సిద్ధే హి వస్తుని ప్రయోగే తస్య యథాసిద్ధమేవ మహత్త్వం నిరుచ్యతే । శబ్దాదేవ తదర్థాన్వయప్రతీతౌ నిరఙ్కుశ ఏవార్థోఽభ్యుపేతవ్యః । ఏవం చ బృహహతేరర్థః పరిపూర్ణో భవతి, యది సర్వమన్య సాక్షాదేవ సంవిధోచరే వశే చ వర్తేత, తదేతదాహ — అస్తి తావద్ బ్రహ్మ నిత్యశుద్ధముక్తస్వభావం సర్వజ్ఞం సర్వశక్తిసమన్వితమ్ । బ్రహ్మశబ్దస్య హి వ్యుత్పాద్యమానస్య నిత్యశుద్ధత్వాదయోఽర్థాః ప్రతీయంతే ; బృహహతేర్థాతోరర్థానుగమాదితి ॥ నను ఏవమపి వ్యుత్పత్త్యనుసరణేన భవత్వేవమాత్మకే వస్తుని ప్రతీతిః, న పునరేతావతా తస్య సిద్ధిః, పదమాత్రస్యాప్రమాణత్వాత్ , సత్యమేవమ్ ; అత ఏవ జిజ్ఞాసా ధర్మస్యేవ లోకాఖ్యప్రమాణాభాససిద్ధస్య । ఇదమపరం బ్రహ్మశబ్దార్థస్య సిద్ధత్వే కారణముచ్యతే సాధ్యత్వసిద్ధ్యర్థమ్ — సర్వస్యాత్మత్వాచ్చ బ్రహ్మాస్తిత్వప్రసిద్ధిరితి ॥ తదేవ దర్శయతి — సర్వో హ్యత్మాస్తిత్వం ప్రత్యేతి, న నాహమస్మీతి ॥ యది నాత్మాస్తిత్వప్రసిద్ధిః స్యాత్ సర్వో లోకో నాహమస్మీతి ప్రతీయాత్ । ఆత్మా చ బ్రహ్మేతి ॥ కథం పునరాత్మా బ్రహ్మ ? వేదాన్తేష్యాత్మని బ్రహ్మశబ్దప్రయోగాత్ । ఆత్మానమేవ చ లోకః అహమితి వ్యపదిశతి । తదేవమహంప్రత్యయ ఏవ బ్రహ్మణః ప్రసిద్ధత్వాద్ నాప్రసిద్ధిశఙ్కా ॥ యది తర్హి లోకే బ్రహ్మాత్మత్వేన ప్రసిద్ధమస్తి, తతో జ్ఞాతమేవేత్యజిజ్ఞాస్యత్వం పునరాపన్నమితి విషయమాక్షిపతి । అసిద్ధం హి వస్తు సాధ్యమానం విషయః, సిద్ధం తు న పునః సాధ్యతే, ఇతి న శాస్త్రస్య విషయః ॥ న తద్విశేషం ప్రతి విప్రతిపత్తేః ఇతి విషయసమ్మన్వౌ సమర్థ్యతే ।

వేమూరీ దుర్గానాగేశ్వర రావుగారు స్మృతి గ్రన్థావలీ

సత్యమహామిత్యాత్మని ప్రత్యయః, ఆత్మా చ బ్రహ్మ, కిన్తు తస్మిన్నేవ విప్రతిపత్తయః  
అయమసౌ, అయమసావితీ । తాశ్చ వస్తుత్ బ్రహ్మపదార్థవిషయా ఏవ ; తదేకార్థత్వాద్  
బ్రహ్మశబ్దస్య । తతః సామాన్యతః ప్రసిద్ధమపి విశేషతోఽసిద్ధేరసిద్ధకల్పమేవ, ఇతి భవత్యస్య  
విశేషసిద్ధిహేతోర్విషయః ; సామాన్యతః సిద్ధత్వాచ్చ శక్యతే విశేషతః ప్రతిపాదయితుమ్ , ఇతి  
భవతి తస్య శాస్త్రం సాధనమ్ , ఇతి సమ్మన్తోఽపి సమర్థితః । విప్రతిపత్తిం దర్శయతి —  
దేహమాత్రమిత్యాది ॥ తద్యథా గోశబ్దస్య వ్యక్త్యాకృతిజాతిక్రియాగుణసాస్నాద్యనేకార్థసన్నిధౌ  
ప్రయుజ్యమానస్య కైశ్చిజ్ఞాతిః, అన్వైర్యక్తిః, ఇత్యాద్యభిధేయం ప్రతిపన్నమ్ , ఏవం  
సచైతన్యకార్యకారణసంజ్ఞాతసన్నిధావహంప్రత్యయస్యోత్పద్యమానస్య కైశ్చిత్  
కిఞ్చిదాలంబనం ప్రతిపన్నం, తదాహ — దేహమాత్రం చైతన్యవిశిష్టమాత్మేతి ప్రాకృతా జనా  
లోకాయతికాశ్చ ప్రతిపన్నా ఇతి । తథాహి — ‘మనుష్యోఽహమి’త్యాత్మని మనుష్యత్వాభిమానో  
‘గచ్ఛామి’తి చ గన్తృత్వాభిమానో దేహవిషయత్వ ఉపపద్యతే । ‘దేహమాత్రమి’తి  
సశిరస్కపిణ్ణాభిప్రాయం ద్రష్టవ్యమ్ । మాత్రశబ్దేన న దేహతిరిక్తం స్వతంత్రం  
చైతన్యమన్యవిశేషణం వా, కిన్తు దేహకారపరిణతభూతచతుష్టయాన్తర్భూతమేవేతి దర్శయతి  
। ఆత్మేతి అహంప్రత్యయాలంబనమిత్యర్థః । ప్రాకృతా ఇతి ॥ శాస్త్రోపదేశాసంస్కృతమతయో  
దృష్టమాత్రావికల్పితవ్యవహారిణ ఇత్యర్థః । లోకాయతికా ఇతి భూతచతుష్టయతత్త్వవాదినః  
ప్రసిద్ధాః ॥ ఏవమ్ ఇన్ద్రియాణ్యేవ చేతనాన్యాత్మేత్యపరే ॥ ఇన్ద్రియాణాం  
చక్షురాదిమనఃపర్యంతానామేకైకస్మిన్నసత్యపి శరీరే రూపాదిజ్ఞానానామభావాత్ తేషామేవ  
వ్యస్తానాం చేతనత్వమహంప్రత్యయవిషయత్వం చ మన్యన్తే, క్రమేణ  
వరగోఘ్నేవదితరేతరగుణభావమ్ । తథా చేన్ద్రియధర్మసామానాధికరణ్యమహంప్రత్యయస్య  
దృశ్యతే ‘కాణోఽహం మూకోఽహమి’త్యాది ॥ మనః ఏవ చేతనమహంప్రత్యయస్య  
విషయమన్యే మన్యన్తే । దృశ్యతే హి స్వప్న ఇన్ద్రియదశకోపరమేఽపి మనస ఏవ ‘అహమి’తి  
సర్వవ్యవహారాస్పదత్వమితి వదంతః ॥ విజ్ఞానమాత్రం క్షణికమిత్యేక ఇతి మాత్రగ్రహణేన  
నాహమిత్యాకారాదివర్ణత్రయాతిరిక్తం కిఞ్చిదవభాసతే, యదహంప్రత్యయస్య విషయః  
కల్పేత । తేన విజ్ఞానమేవ  
స్వరసభంజురమవిరతోదయమఖిలలోకయాత్రానిలయమనుభవభగ్నపక్షాన్తరమహమిత్వ  
త్పద్యత ఇత్యన్యే మన్యన్తే ॥ శూన్యమిత్యపర ఇతి ॥ సుషుప్తే  
విజ్ఞానలేశస్యాప్యభావాదకస్మాదేవాహమితి సముదయదర్శనాదకారణస్య కాదాచిత్కస్య  
పరమార్థవస్తుత్వాభావాదసదవభాస ఏవాహంజ్ఞాన ఇత్యపరే సఞ్చిరన్తే ॥ అస్తి దేహాదివ్యతిరిక్తః  
సంసారీ కర్తా భోక్తేత్యపర ఇతి ॥ అహముల్లేఖశూన్యస్య భోక్తృత్వస్యాదర్శనాత్ , తస్య చ  
ప్రత్యభిజ్ఞానాత్ స్థిరత్వసిద్ధేః, స్థిరస్య చావధిహేత్వనుపలభ్యేర్నిత్యత్వమ్ । నిర్వికారస్య చ

భోగాసంపూర్ణాత్, వికారస్య చ క్రియాఫలత్వాత్, క్రియావేశాత్మకత్వాచ్చ కర్తృత్వస్య,  
 ఏవమాత్మకత్వాచ్చ సంసారిత్వస్య, దేహదేశచ బుద్ధిపర్యంతస్య భోక్తృత్వానుపపత్తేః,  
 తద్వ్యతిరిక్తః సంసారి కర్తా భోక్తాఽహంప్రత్యయవిషయ ఇత్యపరే ప్రతిజానతే । కథం  
 పునస్తద్వ్యతిరిక్తత్వం మన్యన్తే । తస్య భోక్తృత్వానుపపత్తేరిత్యుక్తమ్ ॥ కథం తస్య  
 భోక్తృత్వానుపపత్తిరితి ? ఉచ్యతే — భూతసజ్జాతస్తావత్ శరీరమ్ । తత్ర వ్యస్తానాం సమస్తానాం  
 వా యుగపత్ క్రమేణ వా భోగః పరికల్ప్యత, సర్వధాప్యసంపూర్ణః । యది తావత్ వ్యస్తానాం  
 యుగపత్ పరికల్ప్యత, తతః స్వార్థప్రయుక్తత్వాత్ ప్రవృత్తేరఙ్గాఙ్గాభావో నావకల్ప్యత । న  
 చాఙ్గాఙ్గాభావమంతరేణ సజ్జాత ఉపపద్యతే । తస్మాన్న వ్యస్తేషు యుగపద్ భోగః । అస్తి తర్హి  
 క్రమేణ విరోధాద్వరగోష్ఠీవదితి, నైతదేవం యుక్తమ్ ; తత్ర భోగ్యస్యాసాధారణత్వాత్,  
 అసాధారణత్వఞ్చ ప్రతిపురుషనియమాత్, ఇహ పునర్విపరీతమ్ ; బహూనాం సన్నిధౌ  
 సాధారణే చ భోగ్యే ప్రతినియతభోగవ్యవస్థాహేత్వసంపూర్ణాత్ । అస్తు తర్హి సమూహస్య ;  
 తిలజ్వాలావచ్చేతనాసమన్వయోపపత్తేః, మా భూత్ ప్రత్యేకం యుగపత్ క్రమేణ వా,  
 నైతదేవమ్ ; భోగేషు సమూహసంపూర్ణాత్ । కథమసంపూర్ణః ? భోక్తుర్భోగం ప్రతిప్రాధాన్యాత్ ।  
 నను భోగేఽపి సమూహో దృష్టః, యథాస్త్రీపుంసయోః, నైతత్ సారమ్ ; సన్నిధౌత్వాత్,  
 సమూహస్య ? ఉత తద్వ్యతిరిక్తస్యేతి । తిలజ్వాలాయాస్తు విపరీతమ్ ; సమూహకార్యే  
 సమూహినాం గుణభావోపపత్తేః । అస్త్యేకస్య తర్హి నియతో భోగః, న ; తత్రాపి  
 కస్యైకస్యేత్యనవధారణాత్ । కిమవధారణేన ? వినాఽపి తేన వివక్షితార్థోపపత్తేః ? యద్యేవం,  
 సమేషు కేషాఞ్చిద్గుణభావానుపపత్తేరయుక్తః కార్యాత్మకేషు । ఏవం కారణాత్మకేషుపి  
 సమానశ్చరః ; భూతస్వాభావావిశేషాత్ । తథోభయాత్మకే సమూహే । తస్మాద్  
 దేహాదివ్యతిరిక్తమహంప్రత్యయవిషయం మన్యన్తే ॥ భోక్తౌ కేవలం న కర్తృత్వేక ఇతి ॥  
 పూర్వోక్తస్యైవ దేహాదివ్యతిరిక్తస్య కర్తృత్వమతత్త్వభావం మన్వానా భోక్తౌ  
 కేవలోఽహంప్రత్యయవిషయ ఇత్యేకే ప్రస్థితాః । కరోమి, జానామి, భుజ్ఞో చేతి న  
 సర్వదాఽహంప్రత్యయేనానుషంఘః, తేన నాయం తద్విషయః । యది స్యాత్, న  
 తదుల్లేఖవికల ఉదయాత్ । నను భోక్తాపి తర్హి నాసా ; తదుల్లేఖాభావాత్, నైతదేవమ్ ;  
 అహమితి చేతనత్వసముల్లేఖాత్, తదర్థత్వాత్సర్వస్య, తదాత్మకమేవ భోక్తృత్వమ్, ఇతి  
 భోక్తౌ కేవలమితి యుక్తం మన్యన్తే । అస్తి తద్వ్యతిరిక్త ఈశ్వరః సర్వజ్ఞః సర్వశక్తిరితి కేచిదితి ॥  
 తస్మాదపి దేహాదివ్యతిరిక్తాదహంప్రత్యయవిషయాదన్యః సర్వస్యేశితా, తతశ్చేతి తవ్యస్య  
 సర్వాత్మనా వేత్తా, నియమనశక్తిసంపూర్ణశ్చ శరీరిణాం మనసాప్యచిన్త్యరూపాత్  
 తనుభువనవిరచనకార్యాత్ ప్రేక్షావత్కర్తృకత్వమంతరేణాసంపూర్ణమానాత్, కులాలాదిరివ  
 ఘటాదికార్యాత్ప్రతిపన్నః సాతిశయానాం కాఘాప్రాప్తిః పరిణామానాముపలభా । సాతిశయఞ్చ

వేమూరీ దుర్గానాగేశ్వర రావుగారు స్మృతి గ్రన్థావలీ

జ్ఞానమ్ , అతః క్వచిత్ కాష్టాం ప్రాప్తం సర్వవిషయమితి సర్వవిత్ , సర్వదా సిద్ధః, ఈశ్వరః  
ప్రతిపన్నో బ్రహ్మశబ్దార్థ ఇతి కేచిత్ ప్రతిపేదిరే । నను 'అహమితి సర్వో లోక ఆత్మానం ప్రత్యేతి  
। ఆత్మా చ బ్రహ్మ' త్యహంప్రత్యయవిషయస్యాత్మనో బ్రహ్మత్వేన తద్విప్రతిపత్తౌ  
బ్రహ్మవిప్రతిపత్తిం దర్శయితుం ప్రక్రాంతం, తత్ కథమనహంప్రత్యయవిషయేనాత్మనీశ్వరే  
బ్రహ్మత్వవిప్రతిపత్తిః ప్రదర్శ్యతే ? ఉచ్యతే — బ్రహ్మణి విప్రతిపత్తిప్రదర్శనస్య  
ప్రక్రాంతత్వాదహంప్రత్యయవిషయవిప్రతపత్త్యాపి ప్రణాడ్యా బ్రహ్మవిప్రతిపత్తిరేవ నిర్దిశ్యతే ।  
యతో నాహంవిషయవిప్రతిపత్తిప్రదర్శనేన కిఞ్చిత్ కృత్యమస్తి । తస్మాత్ సాధ్యేతత్ ॥ ఆత్మా  
స భోక్తురిత్యపర ఇతి ॥ యోఽయమహమిత్యల్లిఖ్యమానశ్చేతనో భోక్తా, స బ్రహ్మేతి  
కైశ్చిత్ప్రతిపన్నః, తస్యాహంప్రత్యయసిద్ధో భోక్తృత్వావభాసః । స  
మిథ్యైవానిర్వచనీయానాద్యవిద్యావిలసితః । పరమార్థతస్తు యః సర్వజ్ఞ  
ఈశ్వరోఽహంప్రత్యయేననన్తర్భూతః ప్రమాణాన్తరానవసితః, సోఽస్యాత్మా స్వరూపమ్ ।  
ఏవమసౌ బృంహత్యర్థాన్వయాద్ బ్రహ్మశబ్దాభిధానీయతాం లభతే ; ఇతరథా  
తద్రూపవికలస్య న నిరఙ్కుశం బృహత్త్వమ్ , ఇతి న బ్రహ్మశబ్దాభిధేయః స్యాత్ । ఏవం  
బహవో విప్రతిపన్నా యుక్తివాక్యతదాభాససమాశ్రయాః సన్తః ఇత్యుపసంహరతి । ఏవమ్ ఉక్తేన  
ప్రకారేణ కేచిత్ కిఞ్చిద్ బ్రహ్మేతి ప్రతిపన్నాః । కిమేవమేవ మనోరథమాత్రేణ ? నేత్యాహ —  
యుక్తిం ప్రమాణానాం స్వవిషయనిశ్చయేననుగ్రాహికాం తర్కశబ్దపర్యాయం, వాక్యఞ్చ  
ప్రతివేదాంతం యథావద్ బ్రహ్మస్వరూపప్రతిపాదనపరమాలోచయన్తః । 'ఆత్మా స భోక్తురి'తి  
యుక్తివాక్యాభ్యామన్త్యం పక్షం నిశ్చితవన్తః సమ్యగ్దర్శినః । ఇతరే తు — యుక్తయ ఇవావభాసన్త  
ఇతి యుక్త్యాభాసాః, న పరమార్థతో యుక్తయః, తాః సమాశ్రిత్య, వాక్యానీవావభాసన్తే, న తాని  
వాక్యాని ; అతత్పరత్వాత్ ; తాని వాక్యాభాసాని పరిగృహ్య, పక్షాన్తరేషు విప్రతిపన్నాః ।  
యుక్త్యాభాసత్వం లేశతో దర్శితమేవ దేహాదివ్యతిరిక్తాత్మపక్షం దర్శయద్భిః । ఇతరేషాం  
యుక్త్యాభాససిద్ధత్వం స్వావసరే దర్శయిష్యామః । దర్శితం చ లేశత  
ఉత్తరోత్తరపక్షగ్రహణకారణప్రదర్శనేన, వాక్యాభాసతాం తు తత్ర తత్రాధికరణే  
సిద్ధాన్తయిష్యన్తః ప్రదర్శయిష్యామః । తత్రావిచార్య యత్ కిఞ్చిత్ ప్రతిపద్యమానో  
నిఃశ్రేయసాత్ ప్రతిహన్యేతానర్థఞ్చయాదితి ॥ తత్రైవం స్థితే ముముక్షుర్బ్రహ్మజ్ఞానేన పరం  
నిఃశ్రేయసమాప్తుకామోఽవిచార్య ఏతచ్ఛాస్తమశ్రుత్వా ప్రవర్తమానోఽన్త్యపక్షాదర్వాచీనం  
కఞ్చిత్ పక్షం పరిగృహ్ణీయాత్ , తదా మోక్షస్య సమ్యగ్ జ్ఞానఫలత్వాత్ , తస్య  
చాతథాభావాన్నిఃశ్రేయసాత్ ప్రతిహన్యేత మోక్షఫలం న ప్రాప్నుయాత్ । అనర్థఞ్చ  
ప్రతిపద్యేత ; 'అన్తం తమః ప్రవిశన్తి యే కే చాత్మహనో జనాః' ఇతి శ్రుతేః ।

వేమూరీ దుర్గానాగేశ్వర రావుగారు స్మృతి గ్రన్థావలీ

అనాత్మదర్శనాత్మనోఽసత్కల్పత్వాపాదనమాత్మహాననమ్ | ఏవంరూపస్యాత్మహాననస్య  
కృతత్వాత్, అన్యథాఽఽత్మనో హాననాసమ్భవాత్, ప్రాణత్వాగస్య ప్రకృతానుపయోగాదితి ||  
తస్మాద్ బ్రహ్మజిజ్ఞాసోపన్యాసముఖేన వేదాంతవాక్యమీమాంసా తదవిరోధితర్కోపకరణా  
నిఃశ్రేయసప్రయోజనా ప్రస్తూయత ఇతి || బ్రహ్మజిజ్ఞాసోపన్యాసవ్యాజేన  
జిజ్ఞాసాపదేనాంతర్లీతమీమాంసావేదాంతవాక్యానామారభ్యతే | అథవా బ్రహ్మజ్ఞానే  
కర్తవ్యతయోపదిష్టే తజ్ఞానాయ ప్రవృత్తేభ్యోఽర్థాదేవ తత్ప్రతిపాదనం ప్రతిజ్ఞాతమ్, ఇతి  
తదర్థం వేదాంతమీమాంసాఽరభ్యతే | కింప్రయోజనా? కిముపకరణా చేతి? ఉచ్యతే —  
తదవిరోధితర్కోపకరణా నిఃశ్రేయసప్రయోజనా చేతి || తైః వేదానైః, అవిరోధీ తర్కః; యుక్తిః,  
ఉపకరణమ్ ఇతికర్తవ్యతా, సహకారికారణమితి యావత్ | అథవా తర్కః అనుమానం,  
వేదాంతైరవిరుద్ధమ్; తదర్థప్రతీతేరేవ దృఢత్వహేతుతయోపకరణమస్యా ఇత్యర్థః || ౧ ||

ఇతి పరమహంసపరివ్రాజకాది - శ్రీశంకరభగవత్పాదానైవాసివర - శ్రీపద్మపాదాచార్యకృతౌ  
పంచపాదికాయాం విషయ - ప్రయోజనాక్షేపపరిహారవర్జనం నామ తురీయవర్ణకం సమాప్తమ్  
||

యుక్తిరపి లక్షణనిర్ణయేఽర్థాత్ సూత్రితైవ | జన్మ ఉత్పత్తిః ఆదిరస్యేతి తద్గుణసంవిజ్ఞానో  
బహువ్రీహిరితి పదచ్ఛేదః పదార్థః పదవిగ్రహ ఇత్యేతత్ త్రితయమపి వ్యాఖ్యానాఢం  
సమ్పాదయతి | తద్గుణసంవిజ్ఞానే ప్రయోజనమాహ — జన్మస్థితిభిర్గుణం సమాసార్థ ఇతి ||  
తృతీయలింగనిర్దేశాత్ సంహతిప్రధానం సమాసార్థః | నను ఆదిః పూర్వకాలకోటిమతో భవతి,  
తదభావే ప్రపంచస్య కో నామాఽఽదిః? ఇత్యాశంక్యాహ — జన్మనశ్చాదిత్వం శ్రుతినిర్దేశాపేక్షం  
వస్తువృత్తాపేక్షం చేతి || యదనేన సూత్రేణ లక్షితం బ్రహ్మ, తత్స్వరూపకథనపరం వాక్యమ్ |  
తత్రాదౌ జన్మ నిర్దిష్టమితి తస్యాదిత్వమ్ | వస్తుస్వభావాపేక్షమపి | న హి వస్తుప్రలీయ తిష్ఠతి  
| స్థిత్యా వా జాయతే | నాపి జనిత్యైవ ప్రలీయతే; క్షణికత్వనిరాకరణాత్ | అతో జనిత్వా స్థిత్యా  
ప్రలీయతే | ఏవమనాదిరయం ప్రపంచః | 'అస్య' ఇతి భాష్యేణ పదభాగస్యేదమః  
ప్రకృతిమాత్రస్యార్థనిర్దేశః | తథాహి సర్వత్ర సర్వనామప్రకరణాదికారణాంతరబలేన  
కతిపయాభిధేయపరం, తదభావే స్వమహిమ్నా ప్రమాణవిషయమాత్రాభిధాయకం, తేనాహ  
— ప్రత్యక్షాదిసన్నిధాపితస్య ధర్మిణ ఇదమా నిర్దేశ ఇతి || పశ్యే జన్మాదిధర్మసమ్మన్తార్థేతి |  
సర్వ ఏవేహ సమ్మన్తః సమ్మవతి, న తద్విశేష ఆదరణీయ ఇతి కథయతి | యత ఇతి  
కారణనిర్దేశ ఇతి ప్రకృతిత్వనిబన్ధనా హి పంచమీ, నాన్యనిబన్ధనేతి దర్శయతి || అస్య జగతః

వేమూరీ దుర్గానాగేశ్వర రావుగారు స్మృతి గ్రన్థావలీ

ఇత్యాదినా భాష్యేణ లక్ష్యస్య బ్రహ్మణః స్వరూపలక్షణం కథయితుముపక్రమతే । ద్వివిధం  
హి లక్షణమ్ ఉపలక్షణం విశేషలక్షణం చ । తత్రేదం లక్షణం ప్రపञ్చధర్మత్వాత్  
పృథగ్భూతమేవ కారణముపలక్షయతి న విశేషణత్వేన । అతః పృథక్ స్వలక్షణకథనమ్ ।  
నామరూపాభ్యాం వ్యాకృతస్యేతి ॥ కార్యప్రపञ్చం కేచిత్ స్వప్రక్రియానుసారేణ విభజన్తి,  
తద్వ్యుదాసాయ ప్రసిద్ధార్థానువాదశ్రుతిబలేన ద్వైరాశ్యం కృత్వాఽఽహ —  
నామరూపాభ్యామితి ॥ ఇత్థమ్భావే తృతీయా ॥ వ్యాక్రియమాణం హి వస్తవభిధేయరూపం  
స్వనామగర్భం వికల్పపూర్వమేవ వ్యాక్రియత ఇతి స్వసంవేద్యమేతత్ ।  
అనేకకర్తృభోక్తృసంయుక్తస్యేతి ॥ కర్తృత్వభోక్తృత్వమపి  
నామరూపాత్మకత్వాత్ప్రపञ్చానుయాయీతి దర్శయతి —  
ప్రతినియతదేశకాలనిమిత్తక్రియాఫలాశ్రయస్యేతి ॥ ప్రతికర్మఫలోపభోగే నియతో దేశః  
స్వర్గఫలస్య మేరుపృష్ఠం, గ్రామాదిఫలస్య భూమణ్డలమ్ । కాలోఽపి స్వర్గఫలస్య  
దేహపాతాదూర్ధ్వం, పుత్రఫలస్య బాలభావాత్ । నిమిత్తమపి ఉత్తరాయణాదిమరణస్య ।  
మనసాఽవ్యచిన్త్యరచనారూపస్యేతి ॥ న హ్యర్వాదగ్ధీ  
క్వచిద్భూషిర్లోకసన్నివేశప్రకారమధ్యాత్మం చ  
ప్రతినియతార్థక్రియాసమర్థావయవశిరాజాలసన్నివేశం నిరూపయితుమపి సమర్థః, కిం  
పునర్విరచయితుమ్ ॥ జన్మస్థితిభగ్గం యతః సర్వజ్ఞాత్ సర్వశక్తేః కారణాద్ భవతి, తద్  
బ్రహ్మేతి వాక్యశేష ఇతి సాకాఙ్గస్య సూత్రవాక్యస్యాకాఙ్గీతపదపూరణమ్ ,  
ఉపలక్షితబ్రహ్మస్వరూపం లక్షణం చ దర్శయతి ॥ నను అన్యేఽపి పరిణామాదయో  
భావవికారాః సన్తి, తే కిమితి న సంభృహ్యన్తే ? ఇత్యాశంజ్ఞాహ — అన్యేషామపీతి ॥ న  
క్వచిద్వస్తునో హ్యవస్థావిశేషో వినాశరహితః, నాప్యనిర్వృత్తజన్మనోఽస్థిత స్వభావస్య వినాశః ।  
అతస్త్రిష్టేవాన్తర్భావాన్న పృథగుపన్యాసస్తేషామ్ । నను షడ్ భావవికారా ఇతి నైరుక్తాః ।  
తేషాం గ్రహణేఽన్తర్భావోక్తిప్రయాసోఽపి పరిహృతః స్వాదిత్యాశంజ్ఞాహ —  
యాస్కపరిపరితానాం తు జాయతేఽస్తీత్యాదీనామితి ॥ పృథివ్యప్తేజఃసు  
జగద్రచనారూపస్థితేషు తన్మయానామేవ తే సమ్భావ్యన్తే । తతస్తద్రహణే తేషామేవ  
బ్రహ్మత్వేన లక్షితత్వాశంజ్ఞా స్యాత్ , న చ తద్యుక్తమ్ ; అతః సూత్రార్థవత్త్వాయ శ్రుతినిర్దిష్ఠా  
ఏవోత్పత్త్యాదయో గృహ్యన్తే ; తదర్థనిర్ణయార్థత్వాత్సూత్రాణామ్ । అతో యదవష్టమౌ విశోఽ  
వివర్తతే ప్రపञ్చః, తదేవ మూలకారణం బ్రహ్మేతి సూత్రార్థః ॥ నను శ్రుతినిర్దిష్టగ్రహణే  
సూత్రమర్థశూన్యం స్యాత్ ; న హీమాం పృథివీం జాయమానాం పశ్యామః, నాపో న తేజః, కథం  
సిద్ధవల్లక్షణత్వోనోపాదీయేతేతి ? ఉచ్యతే, తేజసస్తావదరణినిర్మథనాదిషు దృశ్యతే జన్మ,

వేమూరీ దుర్గానాగేశ్వర రావుగారు స్మృతి గ్రన్థావలీ

ఇన్దనాపాయే వినాశః । అపామపి చన్ద్రకాన్తాదిషు జన్మ, క్రమేణ చ శోషః । పృథివ్యా  
అప్యవయవసంయోగవిభాగదర్శనాత్ తన్నిమితౌ జన్మవినాశావనుమీయేతే । దృశ్యేత  
చాద్యాఽప్యవయవసంయోగవిభాగకృతౌ పృథివ్యేకదేశస్య జన్మవినాశౌ ।  
వాయ్వాకాశకాలదిశామపి 'యావద్వికారం తు విభాగో లోకవది'తి వక్ష్యమాణేన న్యాయేన స్త ఏవ  
జన్మవినాశౌ । న యథోక్తవిశేషణస్యేత్వాదినా భాష్యేణ యుక్తిరపి  
బ్రహ్మస్వరూపనిర్ణయాయానైనైవ సూత్రేణ తన్వేణావృత్త్యా వా జన్మాద్యస్య యతః  
సమ్భవతీతి సూత్రితేతి దర్శయతి । అస్య జగతో నామరూపాభ్యాం  
వ్యాకృతస్యేత్వాద్యభిహితవిశేషణచతుష్టయస్య, యథోక్తవిశేషణమీశ్వరం ముక్త్యేతి సర్వజ్ఞం  
సర్వశక్తిం విహాయ నాన్యతః పరపరికల్పితాత్ ప్రధానాదేరచేతనాత్, చేతనాదపి  
పరిచ్ఛిన్నజ్ఞానక్రియాశక్తేః సంసారిణో హిరణ్యగర్భాత్ ఉత్పత్త్యాది సమ్భావయితుమపి శక్యమ్  
॥ అచేతనాత్తావదచేతనత్వాదేవానుపపన్నమ్ । చేతనాదపి ; పరిచ్ఛిన్నజ్ఞానక్రియాశక్తిత్వాత్  
। అభావాత్ పునర్నాచేతనత్వాదేవ కేవలాదనుపపత్తిః, అపి తు  
నిరుపాఖ్యత్వాదతీతకల్పసంస్కారాభావాత్, పూర్వకల్పైకరూపో వర్తమానోఽపి కల్ప ఇతి  
ప్రమాణాభావాత్, సర్వ ఏవ వ్యవహారో యాదృచ్ఛిక ఇతి న క్వచిత్ కశ్చిన్నియమోఽభవిష్యత్  
। న చ స్వభావతః విశిష్టదేశకాలనిమితోపాదానాదితి ॥ స్వభావో నామాన్యనపేక్షః ।  
తేనాపేక్షైవానుపపన్నా, కుతో నియమసమ్భవః ? అతో యుక్త్యాఽపి వస్త్యన్తరస్య  
కారణత్వసమ్భావనానిరాకరణేన పారిశేష్యాత్పూర్వోక్తవిశేషణ ఈశ్వర ఏవ కారణమితి సిద్ధమ్  
॥ ఏతదేవానుమానమితి ॥ యేయం యుక్తిరభిహితా యథోక్తవిశేషణమీశ్వరం ముక్త్యా నాన్యతో  
జగతో జన్మాది సమ్భవతీతి, ఏతదేవ స్వతన్త్రమనుమానమీశ్వరసిద్ధౌ  
సర్వజ్ఞత్వసర్వశక్తిత్వసిద్ధౌ చ తస్య ప్రమాణమ్, కిం వేదవాక్యైః ? ఇతీశ్వరకారణినః  
కణాదప్రభృతయో మన్యన్తే ।

జన్మాదిసూత్రలక్షితాన్యపి వాక్యాని 'యతో వా ఇమాని భూతాని జాయన్తే' (తై. ఉ. 3-౧-౧)  
ఇత్యాదీని పరార్థానుమానవాక్యసమాని దృశ్యన్త ఇతి వదన్తః । నన్విహాపి తదేవోపన్యస్తమితి ॥  
యథా ధూమవిశేషస్యాగరుసమ్భవత్వం, తథా ప్రపంచసన్నివేశవిశేషస్య  
సర్వజ్ఞత్వాదిగుణకారణకత్వమితి । న వేదాన్తవాక్యకుసుమగ్రధనార్థత్వాత్ సూత్రాణామితి ॥  
సత్యం తదేవోపన్యస్తముపకరణత్వేన, న తత్ర తాత్పర్యం, తాత్పర్యన్తు వేదవాక్యగ్రధనే ।  
తదేవ ప్రపంచయతి — వేదాన్తవాక్యానీతి ॥ సమన్వయసూత్రప్రముఖోపాతైః  
శబ్దశక్త్యనుసారిభిర్వాయైర్వాక్యనాం బ్రహ్మణి తాత్పర్యాధ్యవసాననిర్వృత్తా బ్రహ్మవగతిః ।

వేమూరీ దుర్గానాగేశ్వర రావుగారు స్మృతి గ్రన్థావలీ

నానుమానాదిప్రమాణాంతరనిర్వృత్తా । సత్సు తు వేదాంతవాక్యేషు తదవిరోధ్యనుమానమపి  
ప్రమాణం భవన్న నివార్యతే ; శ్రుత్యైవ సహాయత్వేన తర్కస్యాప్యభ్యుపేతత్వాత్ ॥ తథా హి  
'శ్రోతవో మంతవః' ఇతి । శ్రుత్యా యథా శ్రవణం బ్రహ్మవగతి హేతురనూద్యతే, తథా  
మననస్యాపి సిద్ధవదనూద్యమానత్వాత్ । తథాఽపరా శ్రుతిః 'పణ్ణితో మేధావీ' త్యాదిః  
'ఆచార్యవాన్ పురుషో వేదే'తి పురుషబుద్ధిసాహాయ్యమాత్మనో దర్శయతి । యదాచార్యేణ  
శ్రుత్యనుసారిణా స్పటికాదినిదర్శనేన శిష్యేభ్యః ప్రత్యయదార్థాపాదనం, తదాచార్యవాన్  
పురుషో వేదేత్యనూద్యతే । న ధర్మజిజ్ఞాసాయామివేత్వాదినా యుక్తిసాహాయ్యాపేక్షణే  
కారణమాహ । శ్రుత్యాదయ ఇతి ॥ శ్రుతిః పదాంతరనిరపేక్షః శబ్దః । ఆదిశబ్దేన లిఙ్గవాక్యాదయః  
శబ్దప్రకారా గృహ్యంతే । న త ఏవ బ్రహ్మణి ప్రమాణం, కిన్త్వనుభవదయోఽపి । తత్ర  
హేతుమాహ — అనుభవావసానత్వాద్ భూతవస్తువిషయత్వాచ్చ బ్రహ్మజ్ఞానస్యేతి ॥ సిద్ధే  
వస్తుని సమ్భవత్యనుభవః, తదవసానా ఆకాంక్షా నివృత్తిర్యతః । నను ధర్మజిజ్ఞాసాయాం  
వినాఽప్యనుభవేన శబ్దశక్త్యనుసరణమాత్రేణైవ నిరాకాంక్షం ఫలపర్యంతం జ్ఞానం భవతి, న  
తర్కగంధమప్యపేక్షతే, తథేహాపి స్యాత్ ; ప్రమాణత్వావిశేషాద్వేదాంతవాక్యానామ్ , ఇత్యాశఙ్క్య  
విశేషమాహ — కర్తవ్యే హి విషయ ఇత్యాదినా బ్రహ్మజ్ఞానమపి వస్తుతన్త్రమేవ  
భూతవస్తువిషయత్వాదిత్యనైన భాష్యేణ ॥ కథమ్ ? కర్తవ్యం హి కర్తవ్యత్వాదేవాసిద్ధస్వభావం  
నానుభవితం శక్యమితి న తదాకాంక్షా, ఇహ తు సిద్ధస్య సాక్షాద్రూపేణ విపర్యాసగృహీతస్య  
సమ్యగ్జ్ఞానేన సాక్షాత్కరణమంతరేణ న మిథ్యాజ్ఞానోదయనివృత్తిః ; ద్విచన్ద్రాదిషు తథా  
దర్శనాత్ । న హి కర్తవ్యసిద్ధార్థనిష్ఠయోః ప్రమాణత్వసామ్యాదవబోధనప్రకారేఽపి సామ్యమ్ ।  
యది స్యాత్ , పురుషేచ్ఛావశనిష్పాద్యమపి స్యాత్ । తతో  
విధిప్రతిషేధవికల్పసముచ్చయోత్సర్గాపవాదబాధాభ్యుచ్చయవ్యవస్థితవికల్పాదయోఽపి  
ప్రసజ్యేరన్ । న వస్తుని యుక్తమేతత్ ; నిఃస్వభావత్వప్రసంగాత్ । తథా చైకస్మిన్ వస్తుని స్థాణుః  
పురుషో వేతి వికల్పః, న వైకల్పికద్రవ్యత్వాగవద్ సమ్యగ్జ్ఞానం భవతి స్థాణురేవేతి  
నిశ్చితైకార్థతా పరమార్థే । యతో వస్తుస్వభావపరతన్త్రం సిద్ధవస్తుజ్ఞానం, న జ్ఞానపరతన్త్రం  
వస్తు । యది స్యాత్ , శుక్తిరజతమపి తథా స్యాత్ । కర్తవ్యజ్ఞానం పునరైవపరీత్యేఽపి సమ్యగేవ ;  
'యోషా వావ గౌతమ అగ్నిరి'త్యాదిషు దర్శనాత్ । తత్రేవం సతి బ్రహ్మజ్ఞానమపి  
వస్తుతన్త్రమేవ భూతవస్తువిషయత్వాత్ । అతో యుక్తో యుక్తేరనుప్రవేశః, అనుభవాపేక్షా చ  
నేతరత్ర ॥ అపరః పరిచోదయతి — నను భూతవస్తువిషయత్వ ఇత్యాదినా ॥  
అయమభిప్రాయః — భూతత్వాత్ యుక్తేరపి చేదనుప్రవేశః, తథా సతి కిం  
వేదవాక్యైర్విచారితైః ? యథాహురీశ్వరకారణినః, తథా భవతు పూర్వసూత్రేణ



వేమూరీ దుర్గానాగేశ్వర రావుగారు స్మృతి గ్రన్థావలీ

ప్రతిజ్ఞానిర్దేశోఽనేన చ హేత్వభిధానమితి । ఉత్తరమాహ — నేన్ద్రియాదివిషయత్వేన  
సమ్మన్తగ్రహణాదిత్యాదినా ॥ ఇన్ద్రియాణి ప్రపంచమాత్రం గృహ్యన్తి, న తత్కారణమ్ । యది  
తద్రహణమపి స్యాత్, నానుమానోపన్యాసేన కృత్యమస్తి । సామాన్యతోదృష్టమపి న  
ప్రమాణమతీన్ద్రియే బ్రహ్మణి, అత ఉపసంహరతి — తస్మాజ్జన్మాదిసూత్రం  
నానుమానోపన్యాసార్థం, కిం తర్హి ? వేదాంతవాక్యప్రదర్శనార్థమితి ॥ యుక్తిమపి తదుపకరణం  
తదర్థానుభవప్రయోజనాం సూచయతీత్యుక్తమ్ ॥ నన్వేషం సతి కథం యుక్తిరబ్రహ్మవిషయా  
సతీ తద్విషయాణాం వాక్యానాముపకరణం భవతి ? ఉచ్యతే, బ్రహ్మపరేషు  
మృదాదిదృష్టాన్తైర్యుక్తస్య ఉపన్యస్యన్తే । తాశ్చ విధిప్రతిషేధవాక్యయోః  
ప్రవర్తకత్వనివర్తకత్వాకాఙ్ఘ్రితస్తుతినిన్దార్థవాదవత్ స్వరూపవాక్యస్య  
ఫలపర్యంతాపేక్షితసమ్భావనార్థవాదతాం ప్రతిపద్యమానాస్తత్ర శ్రుతిసాహాయ్యే వర్తన్త  
ఇత్యుచ్యతే । కింపునన్తద్ వేదవాక్యం యత్ సూత్రేణేహ లిలక్షయిషితమితి ॥ సర్వత్ర  
వేదాంతవాక్యే బ్రహ్మపదస్యాప్రసిద్ధత్వాన్న సార్థం విశేష్యత్వేన విశేషణత్వేన వా వాక్యార్థే  
సమర్పయితుమలమిత్యాక్షిపతి । యేషాం వేదాంతవాక్యానాం యేన సన్నివేశక్రమేణ  
బ్రహ్మప్రతిపాదనే సమన్వయః స్వాధ్యాయపదే స్థితః, తల్లక్షణార్థం సూత్రద్యయమితి ।  
తదైవోదాహరణమాహ — భృగుర్వై వారుణీరితి । అథశబ్దోపాత్తన్యాయేన  
ప్రథమసూత్రస్యోదాహరణం — ‘యతో వా ఇమానీ భూతానీ’తి జన్మాదిసూత్రస్య । కథమ్ ?  
పూర్వోక్తేన న్యాయేన పృథివ్యాదీనాం జన్మాదిదర్శనాత్ తత్కారణ  
ఏకత్వనానాత్వయోరన్యతరావగమే ప్రమాణాభావాద్ బుద్ధిమత్కారణపూర్వతామాత్రే  
ప్రతిపన్నే ‘యతో వా ఇమానీ’తి కారణస్యైకవచననిర్దేశాత్తదర్థమాత్రస్యైవ  
విధిత్సితత్వాదర్థాత్సర్వజ్ఞం సర్వశక్తిజగత్కారణమితి కారణవిశేషో వాక్యాదవగమ్యతే ।  
పునస్తద్విజిజ్ఞాససేత్వనూద్య తద్ బ్రహ్మేతి తత్ర బ్రహ్మశబ్దప్రయోగాద్ బృహత్సర్వాన్వయేన  
సర్వతోఽనవచ్ఛిన్నస్వభావం జగత్కారణం బ్రహ్మపదార్థ ఇతి గమ్యతే । తస్య చ  
నిర్ణయవాక్యమానన్తాద్ధ్వేవ ఖల్వీతి ॥ ప్రసిద్ధావద్యోతకేన హిశబ్దేన  
సంయుక్తమానన్తావద్యోతకముపపద్యతే । అనానన్తాత్మకే హి జగత్కారణే బ్రహ్మశబ్దప్రయోగో న  
యుజ్యతే । న హి తస్యోపేక్షణీయే విషయే సార్థప్రక్షేపేణ వృత్తిః సమజ్ఞసా । తస్మాద్  
బ్రహ్మపరే వాక్యే జన్మాదిధర్మజాతస్యోపలక్షణత్వాద్ బ్రహ్మసంస్పర్శాభావాత్ సర్వజ్ఞం  
సర్వశక్తిసమన్వితం పరమానన్తం బ్రహ్మేతి జన్మాదిసూత్రేణ బ్రహ్మస్వరూపం లక్షితమితి  
సిద్ధమ్ ॥

వేమూరీ దుర్గానాగేశ్వర రావుగారు స్మృతి గ్రన్థావలీ

ఇతి పరమహంసపరివ్రాజకాది - శ్రీశంకరభగవత్పాదానైవాసివర - శ్రీపద్మపాదాచార్యకృతౌ  
పంచపాదికాయాం జన్మాద్యధికరణం నామ పంచమవర్ణకం సమాప్తమ్ ॥

అథ సప్తమం వర్ణకమ్

అథ వా యథోక్తమృగ్యేదాదీత్యాదినా సూత్రస్య ప్రమాణప్రతిజ్ఞామర్థాంతరమాహ -  
అపేక్షితత్వాత్ ॥ కథం పునరేకస్య సూత్రస్యార్థద్వయమ్ ? సూత్రత్వాదేవ । తథా చ  
పౌరాణికాః - 'అల్పక్షరమసన్నిగ్ధం సారవద్విశ్వతోముఖమ్ । అస్తోభమనవద్యం చ సూత్రం  
సూత్రవిదో విదుః' ॥ ఇతి ॥ విశ్వతోముఖమితి నానార్థతామాహ - అతోఽలంకార ఏవ  
సూత్రాణాం యదనేకార్థతా నామ ॥ నను పూర్వసూత్రే శాస్త్రముదాహరణా బ్రహ్మవగమే శాస్త్రం  
ప్రమాణం ప్రతిజ్ఞాతమేవ । సత్యమేతత్సూత్రబలేన తదుదాహృతమ్ ; అన్యథా సూత్రే  
శాస్త్రోపాదానాభావాదనుమానాశంకాయాం 'యతః సర్వజ్ఞాత్సర్వశక్తేః కారణాజ్ఞగతో జన్మాది  
భవతి, తద్ బ్రహ్మేతి వాక్యశేషః' ఇత్యన్యోపస్కారస్యాప్రమాణత్వప్రసంగః । ప్రతిప్రపంచం  
పృథక్కారణజన్మతాయా అపి సమ్భవాత్ సర్వజ్ఞత్వసర్వశక్తిత్వాసిద్ధేః, లోకే చ జగత్కారణే  
బ్రహ్మశబ్దప్రయోగాదర్శనాత్ । అతో 'జన్మాద్యస్య యతః' 'శాస్త్రప్రమాణకమిత్యేతావదిదం  
సూత్రం సదసన్నిగ్ధమనుమానశంకానివృత్తేః పృథక్కరణం ప్రపంచాంతఃపాతినః శాస్త్రస్వాపి  
హేతుత్వేన సర్వజ్ఞత్వం సుసమ్పాదమితి వ్యాఖ్యానాంతరేణ కథయితుమ్ ॥

ఇతి పరమహంసపరివ్రాజకాది - శ్రీశంకరభగవత్పాదానైవాసివర - శ్రీపద్మపాదాచార్యకృతౌ  
పంచపాదికాయాం బ్రహ్మణః శాస్త్రప్రమాణకత్వం నామ సప్తమం వర్ణకం సమాప్తమ్ ॥

తత్తు సమన్వయాత్ తత్ బ్రహ్మ సర్వజ్ఞత్వాదిగుణకం వేదాంతశాస్త్రాత్ప్రతీయత ఇతి  
ప్రతిజానీతే । హేతుం చాచక్షే - సమన్వయాదితి । తత్ర తాత్పర్యేణ వేదాంతవాక్యానాం  
సమన్వయాదిత్యర్థః ॥ సమ్యగన్వయః సమన్వయః । అథ కేయం సమ్యక్ఽన్వయస్య ?

పదానాం

పరస్పరానవచ్చిన్నార్థానామనన్యకాజ్ఞానామవ్యతిరిక్తైకరసప్రాతిపదికార్థమాత్రాన్వయః ;  
'సోఽయమి'త్యాది వాక్యస్థపదానామివ । ప్రకృష్టప్రకాశశబ్దయోరివ చన్ద్రపదాభిధేయార్థకథనేన  
। తథా చ వ్యక్తివిశేషః, కశ్చిచ్చన్ద్రప్రాతిపదికాభిధేయః కేనచిత్ పృష్టః 'అస్మిన్ జ్యోతిర్మణ్డలే  
కశ్చన్ద్రో నామ ? ' ఇతి తస్య ప్రతివచనం 'ప్రకృష్టప్రకాశశ్చన్ద్రః' ఇతి । తదేవం ప్రతివచనం

వేమూరీ దుర్గానాగేశ్వర రావుగారు స్మృతి గ్రన్థావలీ

భవతి యది యథా చన్ద్రపదేనోక్తం, తథాఽఽభ్యామపి పదాభ్యాముచ్యేత । ఏవం చ సతి  
నీలోత్పలవదయుతసిద్ధపరస్పరావచ్చిన్నవిశేషణవిశేష్యభావేనాప్యన్వయో దుర్లభః । కుతః  
పృథక్సిద్ధః క్రియాకారకలక్షణః సమ్మన్తః ? తథావిధాన్యదాహరతి — సదేవ సోమ్యేదమగ్ర  
ఇత్యాదీని ॥ నను జన్మాదిసూత్రోదాహరణేష్యేవ ప్రామాణ్యం దర్శనీయం,  
కిముదాహరణాంతరేణ ? బాధమ్ ; అస్యత్రాభిప్రాయో భాష్యకారస్య । తత్ర బ్రహ్మణో లక్షణం  
వక్ష్యమితి తటస్థస్యైవ బ్రహ్మణో నిరూపకాణి వాక్యాన్యదాహృతాని, ఇహ తు 'తత్త్వమసీతి  
జీవస్య బ్రహ్మాత్మతావగతిపర్యంతాని వేదాంతవాక్యాని న తటస్థమేవ జగత్కారణం ప్రతిపాద్య  
పర్యవస్యన్తి, ఇత్యతస్తథాభూతాన్యేవ వాక్యాన్యదాహృతాని — 'సదేవ సోమ్యేదమగ్ర ఆసీది'  
త్యేవమాదీని । యత్పునః సిద్ధే వస్తుని ప్రత్యక్షాదిసమ్భవాత్ తదభావే  
మిథ్యాత్వాశంకాయామప్రామాణ్యమితి, తత్ రూపాద్యభావాద్ నేన్ద్రియగోచర ఇతి ప్రత్యుక్తమ్  
॥ నను ఇన్ద్రియగోచరత్వాదేవ ప్రత్యక్షాద్యవిషయత్వాన్న శబ్దమాత్రస్య తత్ర  
ప్రామాణ్యమిత్యుక్తమ్ , ఉచ్యతే ; యద్యపి శబ్దమాత్రస్య ప్రత్యక్షాదివిషయ ఏవ ప్రయోగో  
దృష్టః, వ్యుత్పత్తౌ తు కథం వ్యుత్పద్యతే ? ఇతి వాచ్యమ్ । శ్రోతృవ్యవహారో హి మూలం  
బాలానాం వ్యుత్పత్తేః । స చ శ్రోతుర్జ్ఞానాంతరానిమిత్తతాపరిశుద్ధః శబ్దసామర్థ్యావగమహేతుః ।  
అతో న ప్రతిపత్తుర్జ్ఞానాంతరాసిద్ధార్థావబోధకత్వం సామర్థ్యావగమకాలేఽవగతమ్ ।  
తేనానవగమ్యైవ తద్విషయం జ్ఞానం సామర్థ్యావగమః, యథాఽవగమం చ విజ్ఞానోత్పత్తిః ।  
యదా పునర్వ్యుత్పన్నః స స్వయం ప్రయుయుక్తతే పరప్రతిపత్తయే, తదా  
జ్ఞానాంతరసన్నిధావితం స్వసాక్షికం వివక్షన్ సామర్థ్యావగమకాలేఽపి తయోః సత్తాం  
ప్రతిపద్యతే కేవలం, న జ్ఞానోత్పత్తౌ తయోరుపయోగమ్ । తస్మాన్న శబ్దస్య  
ప్రమాణాంతరగృహీతార్థప్రకాశనే సామర్థ్యం వ్యుత్పత్తికాలేఽవగతం, కిన్తు  
చక్షురాదివదన్యనిరపేక్షో యథావగతసామర్థ్యశ్చ శబ్దో విజ్ఞానం జనయతి । తస్మాన్న  
ప్రమేయస్య ప్రత్యక్షాదివిషయత్వం శబ్దస్య విజ్ఞానజనన ఉపయుజ్యతే । అపి చాపౌరుషేయే  
శబ్దే చక్షుషీవ విజ్ఞానోత్పత్తౌ వనపేక్షే కథమప్రామాణ్యమాశజ్యేత ? నను ఉక్తమాశంకాకారణం  
స్పర్శనగోచరచిత్రనిమోన్నతవిషయస్య చాక్షుషస్య ప్రత్యయస్య  
తత్సంవాదాభావాదప్రమాణత్వం, న తత్సాధూక్తమ్ ; అదుష్టకరణత్వాదస్య, తస్య చ  
తదభావాత్ । తథాపి శబ్దస్తావదపౌరుషేయత్వాదదుష్టః । ప్రమేయస్య పునర్జ్ఞానహేతుత్వే న  
ప్రమాణమస్తి ; శబ్దస్యైవ తదేకనిష్ఠత్వేన తన్నియమాత్ , చిత్రస్య తు చాక్షుషజ్ఞానే  
సామగ్ర్యన్తఃపాతినః శ్యామాదిరేఖాసన్నివేశవిశేషో దోషః ; తదభావే తిమిరాభావ ఇవ  
సమ్యగ్దర్శనోత్పత్తేః । అతః ప్రవర్తమానమపి ప్రమాణం సంవాదకమేవ, ఇతి  
నాప్రామాణ్యమావహతి । న చ సంవాదలక్షణం ప్రామాణ్యమ్ , అపి తు బోధలక్షణమితి

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రమాణవిదాం స్థితిః । అతో యదైవ విధివాక్యానాం స్వార్థమాత్రే ప్రామాణ్యమ్ , ఏవం  
స్వరూపవాక్యానామపి ; అనవగతార్థపరిచ్ఛేదసామాన్యత్ ॥ నను విధివాక్యానామేవ  
ప్రామాణ్యం యుక్తమ్ ; క్రియార్థత్వాదామ్నాయస్య, న ; ఇతరేతరాశ్రయత్వాత్ ।  
విధివాక్యానామేవ హి ప్రామాణ్యే సిద్ధే క్రియార్థత్వమామ్నాయస్య సిద్ధ్యేత్ , క్రియార్థత్వే చ సిద్ధే  
తేషామేవ ప్రామాణ్యమితీతరేతరాశ్రయత్వం స్యాత్ , న హ్యేకమప్యన్యతః సిద్ధమ్ ; అతో  
యదవగమయత్వామ్నాయస్తదర్థః సః । తస్మాద్ యథాకార్యమవగమయన్నదర్థః,  
ఏవమైకాత్మ్యమప్యవగమయంస్తదర్థో భవితుమర్హతి । ప్రతీతికృతత్వాత్ప్రామాణ్యస్య,  
ప్రతీతిస్తు కార్యైకాత్మ్యయోస్తుల్యః । ప్రత్యక్షాదిష్వప్యేతదేవ ప్రమాణవృత్తం,  
యదనవగతమవగమ్యతే ॥ ఆహ — యుక్తం ప్రత్యక్షాదీనాం తావత్ ప్రామాణ్యమ్ ;  
అపేక్షాంతరాభావాత్ , ఆమ్నాయస్య త్వధ్యయనవిధినోపాదాపితస్య న పునః  
పురుషార్థమప్రాప్య పర్యవసానం లభ్యతే ; విధానానర్థకృప్రసంగాత్ । తస్మాదైకాత్మ్యవాక్యానాం  
స్వార్థమాత్రనిష్ఠతా న యుక్తా ; ఉచ్యతే, పురుషో హ్యేతావదపేక్షతే, ఇష్టం మే స్యాదనిష్టం మే  
మా భూదితి, న త్విత్తమన్యథా వేతి । న చాస్య స్వయమీష్టే । ద్వివిధం చేష్టం ప్రేష్యతి,  
కిञ్చిత్ప్రాప్యమ్ ; యథా గ్రామాది । కిञ్చిత్ప్రాప్తమపి ; యథా భ్రాన్త్యా హస్తగతమేవ  
విస్మృతసువర్ణాది । అనిష్టమపి ద్వివిధం పరిజిహీర్షతి కిञ్చిత్ పరిహార్యం — యథాగర్తాది  
కిञ్చిత్పరిహృతమపి ; భ్రాన్త్యా యథా రజ్జ్వాది సర్పాదిబుద్ధిగృహీతమ్ । తత్ర  
ప్రాప్యపరిహార్యయోః సాధనజ్ఞానాయత్తత్వాత్పురుషార్థస్య విధిప్రతిషేధావర్థవన్తౌ ।  
ఇతరయోస్తావద్ భ్రాన్తిమాత్రవ్యవహితత్వాన్న తదపనయాదన్యత్ పురుషార్థత్వేనాపేక్షతే ।  
తదపనయశ్చ తత్త్వజ్ఞానాద్ భవతి నాన్యథా । ఏవమపి లభ్యమానం పురుషార్థమనుమన్యత  
ఏవ పురుషః, సుతరాం చాభినన్తతి । సధనాయత్తో హ్యయాసాల్లభ్యేత, జ్ఞానాయత్తే  
త్వాయాసోఽపి పరిహ్రాయతే । తేనానేకానర్థకలుషితమివాత్మానం మన్యమానస్య భ్రాన్తస్య  
సర్వానర్థశూన్యాత్మతత్త్వప్రతిపాదనాదేవ పురుషార్థసిద్ధేరైకాత్మ్యవాక్యానాం  
స్వార్థమాత్రనిష్ఠత్వేఽపి న విధ్యానర్థకృప్రసంగః । తస్మాత్ సిద్ధం బ్రహ్మణః శాస్త్రప్రమాణత్వమ్  
॥

ఇతి పరమహంసపరివ్రాజకాది - శ్రీశంకరభగవత్పాదాన్వేవాసివర - శ్రీపద్మపాదాచార్యకృతౌ  
పంచపాదికాయాం వేదాంతానాం బ్రహ్మణి సమన్వయనిరూపణం నామాష్టమం వర్ణకం  
సమాప్తమ్ ॥

అత్రాపరే ప్రత్యవతిష్ఠన్తే — యద్యపి శాస్త్రేణ ప్రమీయతే బ్రహ్మ; తథాఽపి విధిసంస్పర్శినా,  
 న తద్రహితేన । కస్మాదేవమ్ ? అన్యథా శబ్దప్రయోగానుపపత్తేః । పురుషేచ్ఛాసముత్థాపితో హి  
 శబ్దప్రయోగః । సా చేష్ఠానిష్ఠప్రాప్తిపరిహారవిషయా । న చ పారమ్పర్యేణాపి సుఖదుఃఖే  
 విహయేష్ఠానిష్ఠే సమ్భవతః । న చ విస్మృతసువర్ణారోపితసర్పరశనాప్రతిపత్తావివ తదనన్తరం  
 శాస్త్రాదపి బ్రహ్మత్వప్రతిపత్తౌ సుఖావాప్తిర్దుఃఖపరిహారశ్చ దృశ్యతే; పూర్వవత్  
 సంసారిత్వోపలభ్యే, ప్రతీత్యుత్తరకాలం చ ధ్యానోపదేశాత్ । తస్మాత్ సన్తు నామ లోకే  
 విధిరహితాన్యపి పురుషార్థపర్యన్తాని వాక్యాని, వేదే తు న తద్రహితానాం తత్పర్యన్తతా ।  
 తస్మాద్ యద్యపి జిజ్ఞాస్యవైలక్షణ్యం ధర్మబ్రహ్మజిజ్ఞాసయోః సిద్ధసాధ్యవిషయత్వేన;  
 తథాఽపి 'సోఽన్వేష్టవ్యః' (ఛా. ఉ. ౮-౭-౧) 'స విజిజ్ఞాసితవ్యః' (ఛా. ఉ. ౮-౭-౧) ఇత్యాది విధిషు  
 క్కోఽసావాత్మేత్యాకాఙ్గాయాం సర్వ ఏవ బ్రహ్మస్వరూపపరః  
 పదసమన్వయస్తత్సమర్పకత్వేనోపయుక్తః, న స్వతన్త్రమేవ బ్రహ్మ ప్రతిపాదయితుమలమ్ ।  
 అతో విధీయమానజ్ఞానకర్మకారకత్వేనైవ బ్రహ్మ ప్రతిపాద్యత ఇతి ॥ యః పునః 'తస్మాత్  
 ప్రతిపత్తివిధివిషయతయైవ శాస్త్రప్రమాణకం బ్రహ్మభ్యుపగన్తవ్యమి'తి భాష్యే  
 పూర్వపక్షోపసంహరః, తత్ర ప్రతిపత్తిశబ్దః సర్వ ఏవ మనోవాపారః ప్రమాణాత్మక ఇతరో వా  
 బ్రహ్మసంస్పర్శిత్యేన విధేయః కైశ్చిత్ కథశ్చిత్ కల్పితః, తస్య సర్వస్య సజ్ఘహర్థో ద్రష్టవ్యః ॥  
 అత్రోచ్యతే, కిమిదం జ్ఞానం బ్రహ్మకర్మకం విధీయతే ? న తావచ్ఛబ్దజన్యమ్ ।  
 స్వాధ్యాయపారాదేవ తత్సిద్ధేః, అథ శబ్దజన్యస్యైవ జ్ఞానస్యాభ్యాసో విధీయత ఇతి, న తస్య  
 ప్రయోజనం పశ్యామః ॥ నను ఇష్టవిషయస్య జ్ఞానసన్తానస్య సుఖసన్తానహేతుత్వం దృశ్యతే,  
 యద్యేవం తద్వదేవ విధ్యానర్థకమ్ । అథ పునః సాక్షాత్కరణాయ జ్ఞానసన్తానవిధిరుచ్యతే,  
 నైతద్యుక్తమ్ ; న హి దృష్టాధికారో విధిరసమ్భావితదృష్టఫలో భవతి । న హి లైఙ్ఘికోఽర్థో  
 లిఙ్గజన్మనైవ జ్ఞానేన సహస్రశోఽవ్యభ్యస్యమానేన సాక్షాత్క్రియతే । మా భూత్  
 శబ్దజ్ఞానాదేవాభ్యస్యమానాత్సాక్షాద్భావః, తజ్జన్మనో జ్ఞానాన్తరాద్భవిష్యతి, నేతత్కర్మావే  
 ప్రమాణమస్తి ॥ అస్తు తర్హి శబ్దాత్ ప్రతిపన్నస్య యథాప్రతిపత్తి ధ్యానం నామ మనోవాపారో  
 విధీయత ఇతి, కిమర్థం తస్య విధానమ్ ? ధ్యేయసాక్షాత్కారాయ చేత్, న తస్య సమ్భవః । న  
 హి పరోక్షం ధ్యాయమానం సాక్షాద్భావమాపద్యమానం దృష్టమ్ । నను దృష్టం పరోక్షమపి  
 ధ్యాయమానం సాక్షాద్భావమాపన్నం కామాద్యుపప్లవే, మైవమ్ ; న తద్ ధ్యాయమానమ్,  
 అపిత్వవిద్యాత్మకమ్, అన్యథా బాధో న భవేత్ ॥ నను 'ద్రష్టవ్యః' ఇతి దర్శనమనూద్య

వేమూరీ దుర్గానాగేశ్వర రావుగారు స్మృతి గ్రన్థావలీ

‘నిదిధ్యాసితవ్యః’ ఇతి ధ్యానం దర్శనఫలం విధీయతే, ఉక్తమేతద్ న దృష్టాధికారో  
విధిరసంభావితదృష్టఫలో భవతీతి । న హి ధ్యానం ధ్యేయసాక్షాద్భావహేతుః క్వచిద్ దృష్టమ్  
। అథాపి భవతు నామ ధ్యానాద్ ధ్యేయసాక్షాద్భావో ధ్యేయస్య తథాత్వే కిం ప్రమాణమ్ ?  
శబ్దస్తావత్సాక్షాత్కరణోపాయోపాసనవిధానే పర్యవసితో న తత్సద్భావే, సత్త్వమ్ ; తథాపి  
తత్త్వం సిద్ధ్యతి వక్ష్యమాణేన దేవతావిగ్రహవత్త్వన్యాయేన । విషమ ఉపన్యాసః తత్ర హి న  
తథాత్వే సాధకం బాధకం వేతి ప్రతీతిశరణైస్తథాఽభ్యుపేయతే ; న తథేహ సర్వస్యాత్మత్వే ;  
ప్రత్యక్షాదివిరోధాత్ , ఆరోపితరూపేణాపి ధ్యానోపపత్తేః । పూర్వోక్తేష్యపి జ్ఞానవిధిపక్షేష్యనయైవ  
దిశా వస్తుతథాత్వసిద్ధిర్నిరాకార్యా ॥ యత్పునః కైశ్చిదుచ్యతే — శాబ్దజ్ఞానాదన్యదేవ  
జ్ఞానాంతరమలౌకికం వేదాన్తేషు కర్తవ్యత్వేన విధీయత ఇతి, తత్ర వదామః, తత్పునః  
కింసాధనం కింజ్ఞుర్మ చేతి వక్ష్యమ్ । న హ్యనవగతకర్మకారకం జ్ఞానం విధాతుం శక్యమ్ ;  
అవగతే చ తస్మిన్ విధానానర్థక్యమ్ । సాధనమపి న విహితమ్ ; తేన వినా సాకాఙ్గం  
వచనమనర్థకం భవేత్ । ‘తమేతం వేదానువచనేన బ్రాహ్మణా వివిదిషన్తీ’త్యాదినా వచనేన  
సాధనం వేదానువచనాది విహితమేవేతి చేత్ , ప్రమాణాంతరస్య తర్హి ప్రమాణం శబ్దో  
నాత్మతత్త్వస్య, నైతదుపపద్యతే ; కార్యగమ్యం హి ప్రామాణ్యం న విధిగమ్యమ్ । తదుక్తమ్ —  
‘గుణద్వాఽప్యభిధానం స్యాత్సమ్మన్తస్యాశాస్త్రహేతుత్వాదితి । తదేవమయుక్తమేతత్ ,  
విధిసమన్వయే శాస్త్రప్రమాణత్వం బ్రహ్మణః ॥

అథాపి ‘అథ యదతః పరో దివో జ్యోతిరితి ప్రపఞ్చాతిరిక్తబ్రహ్మభ్యుపగమే  
దేవతావిగ్రహవత్త్వన్యాయసమ్మవాత్ మోక్షకామస్య బ్రహ్మోపాసనం విధీయతే, తథా చ  
శ్రుతిః ‘విద్యయా తదారోహన్తీ’తి, న చ సాధ్యత్వేఽప్యన్తవత్త్వమ్ ; శబ్దగమ్యత్వాదనావృత్తేః ‘న చ  
పునరావర్తతే’ (భా. ఉ. ౮-౫-౧) ఇతి । న హ్యేష తర్కగమ్యః, యేన తర్కేణాస్య తత్త్వం  
వ్యవస్థాప్యేత, శబ్దగమ్యస్య తు శబ్దాదేవ తత్త్వవ్యవస్థేతి మన్వానన్యోత్తరమాహ భాష్యకారః — న  
కర్మబ్రహ్మవిద్యాఫలయోర్వైలక్షణ్యాదితి ॥ వస్తుసప్రభావాక్యమేతత్ । అస్యైవ ప్రపఞ్చః అతో  
న కర్తవ్యశేషత్వేన బ్రహ్మోపదేశో యుక్త ఇత్యేతదన్తం భాష్యమ్ ॥ అస్యామమర్థః — సజ్జేపతః  
శ్రుతితో న్యాయతశ్చ మోక్షస్య నిత్యసిద్ధత్వప్రతీతేర్న క్రియాసాధ్యో మోక్ష ఇతి । కథమ్ ? యది  
సన్ధ్యోపాసనవన్మానసం బ్రహ్మకర్మకముపాసనం నామ ధర్మో మోక్షఫలః  
స్వర్గాదిఫలయాగవద్విధీయతే, తథా సతి శరీరవత్తైవ తత్ఫలం భోక్తవ్యమ్ ఇతి ‘అశరీరం  
వావ సన్తం న ప్రియాప్రియే స్పృశతః’ (భా. ఉ. ౮-౧౨-౧) ఇత్యశరీరమోక్షానువాదో  
యోగ్యప్రియాప్రియస్పృశనాభావానువాదశ్చ నిరాలంబునౌ స్యాత్తామ్ । న చాశరీరత్వమేవ

వేమూరీ దుర్గానాగేశ్వర రావుగారు స్మృతి గ్రన్థావలీ

ధర్మకార్యమ్ ; స్వాభావికత్వాత్తస్య । తేనానుష్ఠేయవిలక్షణం మోక్షాఖ్యమశరీరత్వం  
స్వభావసిద్ధం నిత్యమితి సిద్ధమ్ ॥ తథాపి కథజ్ఞోత్పరిణామి నిత్యం స్యాత్ , స్యాదపి  
కదాచిద్ధర్మకార్యమ్ । ఇదస్తు కూటస్థనిత్యం బ్రహ్మ జిజ్ఞాస్యత్వేన ప్రకాశం,  
యత్స్వరూపావగమో జీవస్య మోక్షోఽభిప్రేయతే । తత్ర యది హస్తగతవిస్మృతసువర్ణాదివద్  
భ్రాన్తిమాత్రవ్యవహితం మోక్షం ప్రత్యాఖ్యాయ, బ్రహ్మవిషయధ్యానక్రియాతో  
దేవతావిషయయాగాదివత్ప్రితివిశేషో భోగ్యో మోక్షః కల్పేత, తతస్తేష్యేవ తారతమ్యావస్థితేషు  
యాగఫలేష్యయమపి తథాభూతః స్యాత్ । తతః 'తద్యథేహ కర్మచిత్ లోకః క్షీయతే,  
ఏవమేవాముత్ర పుణ్యచిత్ లోకః క్షీయతే' (భా. ఉ. ౮-౧-౬) ఇతి  
లింగదర్శనోపబంధంహితన్యావాగతానిత్యత్వో మోక్షః ప్రసజ్యేత । న చ తథాభ్యుపగమో  
మోక్షవాదినామ్ । అతో న కర్తవ్యశేషత్వేన బ్రహ్మోపదేశో యుక్త ఇత్యుపసంహారః ॥ యత్పునః  
'న చ పునరావర్తతే' (భా. ఉ. ౮-౫-౧) ఇతి శాస్త్రావగతం నిత్యత్వం న తర్కేణాపనేతుం  
యుక్తమితి, తదయుక్తమ్ ; వర్తమానాపదేశత్వేన తథాభావే ప్రమాణాపేక్షణాత్ । న చ కార్యస్య  
నిత్యత్వే ప్రమాణమస్తి ; పరమాణూనాం పాకజో గుణో నిత్యత్వే నోదాహరణమ్ ;  
ప్రక్రియామాత్రసిద్ధత్వాత్ । కిం చ తేషామిహ న పునరావృత్తిః ; 'ఇమం మానవమావర్తం  
నావర్తన్తే' ఇతి శ్రుతిరిహేమమితి విశేషణాదస్మిన్ కల్పేఽనావృత్తిం దర్శయతి,  
నానవధికామనావృత్తిమ్ । అపి చ అభ్యుపేత్య బ్రహ్మణః క్రియానుప్రవేశం  
మోక్షస్యానిత్యత్వదోష ఉక్తః, న తు క్రియానుప్రవేశం క్షమతే వేదాంతవాక్యగతః పదసమన్వయః  
। తథా చ 'బ్రహ్మ వేద బ్రహ్మైవ భవతీ'త్యాద్యాః శ్రుతయో బ్రహ్మవిద్యానంతరం మోక్షం  
దర్శయన్తో మధ్యే కార్యాంతరం వారయన్తి ; వేదనబ్రహ్మభవనయోరేకకాలత్వనిర్దేశాత్ । అతో  
న విదితస్య క్రియాయాం వినియోగః । తథా 'తద్దైతత్పశ్యన్నృషిర్వామదేవః ప్రతిపేదే' (బృ.  
ఉ. ౧-౪-౧౦) ఇతి బ్రహ్మదర్శన సర్వాత్మభావయోరేకకాలత్వనిర్దేశాద్ మధ్యే క్రియాంతరం  
వారయతి పశ్యన్నితి శత్రుప్రత్యయః ; 'లక్షణహేత్వోక్రియాయాః' ఇతి క్రియాయా  
హేతుభూతాద్ధాతోః శత్రుప్రత్యయస్మరణాత్ , క్రియాయాశ్చవ్యవహితే హేతుమితి  
హేతుత్వాత్ । యథా 'తిష్ఠన్ గాయతీ తి తిష్ఠతిగాయతోర్మధ్యే క్రియాంతరాభావః ప్రతీయతే,  
తద్యత్ । అత్ర న స్థితిక్రియాసామర్థ్యాదేవ గీతిక్రియానిర్వృత్తిః, అపి తు ప్రయత్నాంతరాత్ ।  
శబ్దతో న తయోర్మధ్యే క్రియాంతరప్రతీతిరిత్యేతావతోదాహరణమ్ । ఇహ పునర్న  
సర్వాత్మభావస్య బ్రహ్మదర్శనాతిరేకేణ ప్రయత్నాంతరాపేక్షా విద్యతే ॥ కిం చ 'తస్మై  
మృదితకషాయాయ తమసః పారం దర్శయతీ'త్యాద్యాః శ్రుతయస్తమసో మిథ్యాజ్ఞానస్య  
మోక్షవ్యవధాయినోఽపనయనమాత్రం దర్శయన్తి, న మోక్షం క్రియాసాధ్యమ్ ।

ఇతశ్చైతదేవమ్ , అన్యేఽపి న్యాయవిదో మిథ్యాజ్ఞానాపాయే తదనంతరం దుఃఖాభావం  
నిర్వాణం దర్శయన్తి మిథ్యాజ్ఞానాపాయశ్చ బ్రహ్మత్వైకత్వవిజ్ఞానాద్భవతి, న క్రియాతః । కథం  
గమ్యతే ? ‘ఇన్ద్రో మాయాభిః పురురూప ఈయతే’ (బృ. ఉ. ౨-౫-౧౯) ఇతి మిథ్యైవ భేదావభాసః,  
తస్య ప్రతిపక్షాదభేదావభాసాదపనయ ఇతి గమ్యతే ॥ అథాపి స్యాన్నైకత్వవిజ్ఞానం  
యథావస్థితవస్తువిషయం, యేన మిథ్యారూపం భేదావభాసం నివర్తయేత్ , అపి తు  
సమృదాదిరూపమ్ ; విధితః పురుషేచ్ఛయా కర్తవ్యమితి । సమృన్నామాలపమపి  
వస్త్రాల్పమృనీకృత్య కేనచిత్సామాన్యేన దర్శనమాత్రాన్మహద్వస్తుసమ్పాదనమ్ । తతశ్చ  
తత్పలవాప్తిః, ఫలస్యైవ వా సమ్పాదనం ; యథా మనసో  
వృత్త్యనంత్రసామాన్యేనానంత్రవిశ్వదేవసమ్పాదనం కృత్వాఽనంతలోకజయః । ఏవం జీవస్య  
చిద్రూపసామాన్యేన బ్రహ్మరూపసమ్పాదనం కృత్వా బ్రహ్మఫలమవాప్యత ఇతి ।  
అధ్యాసస్వబ్రహ్మణి మన ఆదిత్యాదౌ బ్రహ్మదృష్ట్యోపాసనం, జీవస్యాపి  
బ్రహ్మదృష్ట్యోపాసనమ్ । సమ్పాద్య ఆలంబనమవిద్యమానసమం కృత్వా  
సమ్పాద్యమానస్యైవ ప్రాధాన్యేన మనసాఽనుచింతనమ్ , అధ్యాసే త్వాలంబనస్యైవ  
ప్రాధాన్యేనానుచింతనం, క్రియాయోగో వాయోరగ్న్వాదీనాం  
సంఘరణాత్సంవర్గగుణత్వేనోపాసనమ్ । ఏవం జీవస్య స్వగతేన బృంహత్యర్థయోగేన  
బ్రహ్మైకత్వోపాసనమ్ । కార్యాంతరేణ గుణభూతస్య బ్రహ్మదృష్టిః సంస్కార ఆజ్యస్యేవావేక్షణమ్  
॥ అత్రోత్తరమ్ — సమృదాదిరూపే హీత్యాది ॥ తథా సతి తత్త్వమస్యాదివాక్యానాం  
నిరుపచరితబ్రహ్మత్వైకత్వావగమపరః పదసమన్వయో వినా కారణేన స్వేచ్ఛామాత్రేణ  
సమృదాదిపరః పరికల్పేత । తదవగమనిమిత్తం చ మిథ్యాజ్ఞానాపాయపూర్వికా  
విస్మృతహస్తగతసువర్ణావాప్తివద్బ్రహ్మవాప్తిః ఫలమనుభవారూఢమపహ్నాయేత । ‘నేహ  
నానాస్తి కింఞ్చనే’తి చ భేదాభావశ్రుతిరుపరుద్ధేత । తస్మాన్న  
సమృదాదివత్పురుషవ్యాపారతన్త్రా బ్రహ్మవిద్యా, కిన్తు  
ప్రత్యక్షాదిజనితజ్ఞానవదపరామృష్టహానోపాదానవస్తుస్వరూపమాత్రనిష్ఠేత్యభ్యుపగంతవ్యమ్ ॥  
తత్రైవం సతి కథం బ్రహ్మ ప్రతిపత్తుత్తరకాలం కర్మకారకతాం నీయేత ? తత్తజ్ఞానం వా  
తదధిగమఫలపర్యంతం సద్ విధివిషయో భవేత్ ? అతో మిథ్యైవ భేదావభాసః । తస్య  
ప్రతిపక్షాదభేదావభాసాదపనయః । తస్మాద్ మిథ్యాజ్ఞాననివృత్తిమాత్రం మోక్ష ఇతి  
శ్రుతిన్యాయాభ్యాం సిద్ధమ్ ॥ నను విధిక్రియాకర్మ తావద్భవతి బ్రహ్మ, తతః క్రియాసమ్మన్దే  
సమ్భావితే భవతి విధేరవసర ఇత్యాశఙ్కాహ — న చ విధిక్రియాకర్మత్వేనేత్యాది ॥ ఆహ  
సోఽయం శాన్తికర్మణి వేతాలోదయః బ్రహ్మణః క్రియానుప్రవేశం నిరాకర్తుం జ్ఞానక్రియాయా అపి  
విషయత్వం నిరాకుర్వతా తత ఏవ శాస్త్రయోనిత్వమపి నిరాకృతమేవ, తదాహ —



వేమూరీ దుర్గానాగేశ్వర రావుగారు స్మృతి గ్రన్థావలీ

అవిషయత్వే బ్రహ్మణః శాస్త్రయోనిత్వానుపపత్తిరితి చేదితి || అత్రోత్తరం —

నావిద్యాకల్పితేత్యాది || శాస్త్రం హి సోఽయమిత్యాదిలౌకికవాక్యవద్ బ్రహ్మణి ప్రమాణమ్ |

తథాహి సోఽయమితి దేశకాలభేదోపాధిప్రవిలయేనాభేదోఽవగమ్యతే | తథా

త్వమ్పదార్థోఽప్యాత్మానమహంరూపం మన్యమానస్తత్త్వమసివాక్యాత్తత్పదార్థైకతాముపగచ్ఛన్  
సోఽయమితివదహమాత్మకేదమంశోపాధిక్యతవేద్యవేదితవేదనాత్మకప్రపञ్చోనార్థాత్ప్రళీయ  
మానేనావచ్చిద్యవిచ్చిద్యమానానిదమ్ప్రకాశః ప్రమాణఫలం దర్శితః | తదప్యవచ్ఛేదకవినాశే

తదైవ విజహన్నిర్విశేషతామాపద్యతే | తేన ప్రమాణాదిచతుష్టయస్య యుగపత్ప్రలయేఽపి

తదవచ్ఛేదానుభవఫలం వాక్యనిబన్ధనమ్ | అతో వేదైకగోచరో నిర్వాణమితి వేదవిదః

ప్రతిపేదిరే | తథా చైవంవిధస్య ప్రమాణవాపారస్య ప్రకాశకామన్తబ్రాహ్మణవాదా భాష్యే

దర్శితాః | ఏవం చ నిత్యముక్తాత్మస్వరూపసమర్పణాన్న మోక్షస్యానిత్యత్వదోషః | యస్య

తూత్పాద్యో మోక్ష ఇత్యాదినా తస్మాద్ జ్ఞానమేకం ముక్త్యా క్రియాయా

గన్తమాత్రస్యాప్యనుప్రవేశ ఇహ నోపపద్యతే ఇత్యన్వేన భాష్యేణ అవిద్యానివర్తనేన

నిత్యముక్తాత్మస్వరూపసమర్పణం మోక్షం విహాయ క్రియానుప్రవేశం కల్పయతోఽపి న తస్య

తత్ర సమ్భవ ఇతి దర్శితమ్ | కథమ్ ? యది తావదుత్పాద్యో వికారో వా మోక్షః ? తదా

యద్యపి క్రియానుప్రవేశో యుక్తః ; తథాపి మోక్షస్య ధ్రువమనిత్యత్వమిత్యుక్తం 'న

కర్మబ్రహ్మవిద్యాఫలయోర్వైలక్షణ్యాది'త్యాది భాష్యేణ | అథానిత్యత్వపరిహారాయ

స్థితస్యైవాఽఽప్యత్వముచ్యతే, తదపి న ; ఆత్మస్వరూపస్య క్రియాపూర్వకాప్యత్వానుపపత్తేః |

వ్యతిరేకేఽపి సర్వగతత్వేన నిత్యప్రాప్తత్వదాకాశేనేవ న క్రియాపేక్షా ప్రాప్తిః | అథ

వికారావర్తినోఽపి 'అథ యదతః పరో దివో జ్యోతిర్దీప్యతే' (ఛా. ఉ. 3-౧౩-౭) ఇతి శ్రూయమాణస్య

ప్రాప్తయే క్రియాపేక్షేతి, న ; వికారదేశేఽపి బ్రహ్మణో వికారసంస్పర్శాభావాదవిశేషాత్ | అథ

వికారావర్త్యేవ బ్రహ్మ న వికారదేశేఽస్తి, తేన తత్రాప్తయే క్రియాపేక్షేతి, సా తర్హి

తత్రాప్తిరాత్మనస్తాదాత్మ్యాపత్తిః ? ఉత స్వేనైవ రూపేణ తత్రావస్థానమ్ ? యది పూర్వకల్పః,

తదా స్వరూపనాశః | అథ ద్వితీయః, సంయోగస్య విప్రయోగావసానత్వాత్ పునరావృత్తిః | న

చాపునరావృత్తిశ్రుతిర్వర్తమానాపదేశినీ ; తథాభావే ప్రమాణాన్తరమపేక్షమాణా స్వయం

ప్రమాణీభవతి | సంస్కార్యత్వమపి న సమ్భవతి ;

గుణదోషయోరాధేయాపనేయయోస్తత్రాసమ్భవాత్ | అథ విద్యమానస్యాభివ్యక్తిరాదర్శస్వేవ

నిఘర్షణేన, తచ్ఛ న ; ఆత్మనః క్రియారహితత్వాత్ | అన్యాశ్రయాయాస్తు న విషయః ;

ప్రత్యగ్రూపత్వాత్ | నను ఈశ్వరాభిధ్యానాన్మలాపగమో భవిష్యతి దీపప్రభయేవ

ఘటావగుణ్ణనేన తమోఽపనయః, ఉచ్యతే — కిమసౌ మలః పరమార్థః సన్ ? ఉతావిద్యాత్మకః |

వేమూరీ దుర్గానాగేశ్వర రావుగారు స్మృతి గ్రన్థావలీ

యది పరమార్థః సన్ , న తర్హి స్వాశ్రయవికారమంతరేణాపసారయితుం శక్యః । న హి వికార  
ఆత్మనః సమ్భవతి ; అవికారిత్యశ్రుతేః । అథావిద్యాత్మకః, న తర్హ్యవిద్యావధతేన సమ్యగ్జ్ఞానేన  
వినా తస్యాపనయః ; లోకే తథా దృష్టత్వాత్ , అన్యథా చాదృష్టత్వాత్ । న చ  
స్నానాదిక్రియయేవ సంస్కార్యత్వసమ్భవః ; అహజ్కర్తురిదమంశస్యైవ తత్ర  
సంస్కార్యత్వాత్ । తస్మాన్న సంస్కార్యోఽపి మోక్షః ఇత్యుపసంహరతి । అథాపి త్వన్యదపి  
క్రియాఫలమస్తి, తద్ధ్వారేణ మోక్షస్య క్రియానుప్రవేశః స్యాదిత్యాశఙ్కాహ — అతోఽన్యన్మోక్షం  
ప్రతీత్యాది ॥ న హి దృష్టమదృష్టం వా క్రియాఫలముత్పత్త్యాదిచతుష్టయాతిరిక్తం శక్యం  
కేనచిద్ దర్శయితుమ్ । తస్మాజ్ఞానస్యైవ మోక్షో గోచరః, న క్రియాయాః ॥ నను జ్ఞానస్యాపి న  
గోచరో బ్రహ్మేత్యుక్తం ‘న చ విదిక్రియాకర్మత్వేన కార్యానుప్రవేశో బ్రహ్మణః’ ఇతి వదతా ।  
సత్యం కర్మత్వం జ్ఞానం ప్రతి నిషిద్ధమ్ ; న పునరనుపయోగ ఏవైకాంతతో జ్ఞానస్యాభిహితః ।  
తథా చ తత్రైవోపయోగప్రకారో దర్శితః — అవిద్యాపరికల్పితభేదనివృత్తిపరత్వాదిత్వాదినా  
భాష్యేణ । మా తర్హి వోచః క్రియాయా గన్తమాత్రస్యాప్యనుప్రవేశ ఇహ నోపపద్యత ఇతి, నను  
జ్ఞానం మానసీ క్రియా, న వైలక్షణ్యాదిత్యుత్తరమ్ । కథం వైలక్షణ్యమ్ ? అజన్యఫలత్వాత్ ,  
ఉక్తమజన్యఫలత్వమహజ్కారటీకాయామ్ । ఇదమపరం వైలక్షణ్యం — జ్ఞానం న  
చోదనాజన్యం, వస్తుజన్యం హి తత్ । వస్తు చ జ్ఞానాత్ప్రాగేవ స్వరూపే వ్యవస్థితమ్ ।  
అతస్తత్తన్త్రం జ్ఞానమ్ । న తద్ జ్ఞానేనాన్యథా కర్తుం శక్యమ్ । అథాపి స్యాత్ భవేత్ప్రత్యక్షం  
వస్తుజన్యమ్ , అనుమానాదిషు కథమ్ ? తత్రాపి లింగాదిపరతన్త్రమ్ , న  
చోదనాయాస్తత్రానుప్రవేశః । కిం చ న చోదనాజన్యం జ్ఞానమేకాంతతో వస్తుపరిచ్ఛేదకమ్ ;  
యోషాదిష్వగ్నాదిదృష్టివిధానదర్శనాత్ । అతో వస్తువిషయస్య జ్ఞానస్య క్రియాత్వేఽపి న  
చోదనాజన్యత్వం, న వా పురుషతన్త్రత్వమ్ , అపి తు ప్రమాణవస్తుపరతన్త్రత్వమ్ , ఏవం  
సమ్యగ్జ్ఞానతోపపత్తేరగ్నావివాగ్నిజ్ఞానస్య । ఏవం సతి బ్రహ్మత్వైకత్వవిజ్ఞానస్యాపి  
యథాభూతవస్తువిషయత్వాన్న చోదనాజన్యత్వమ్ । అతో న విధేరత్రావకాశః ॥ అతః  
శ్రూయమాణా అపి విధయః కేవలప్రమాణవస్తుపరతన్త్రే జ్ఞానేఽకించోత్కరత్వాత్ కుణ్ఠీభవన్తి ।  
అతోఽర్థవాదతయాఽఽత్మజ్ఞానస్తావకత్వేన తదున్ముఖీకరణాత్  
సామర్థ్యసిద్ధబహిర్ముఖతానిరోధాచ్చ విధికార్యలేశస్య విద్యమానత్వాద్విధయ ఇవ లక్ష్యన్తే ॥  
తథా చ శ్రవణం నామ ఆత్మావగతయే వేదాంతవాక్యవిచారః, శారీరకశ్రవణం చ । మననం  
వస్తునిష్ఠవాక్యాపేక్షితదున్ముఖ్యాదిదృష్టాంతజన్మస్థితిలయవాచారమృణత్వాదియుక్తార్థవాదాను  
సన్ధానం, వాక్యార్థావిరోధ్యనుమానానుసన్ధానం చ । నిదిధ్యాసనం  
మననోపబంధహితవాక్యార్థవిషయే స్థిరీభావః, విధేయస్యోపాసనాపర్యాయస్య నిష్ఫలత్వాత్ ।

దర్శనమ్ అతో వాక్యార్థే ఘైర్యాన్నిరస్తసమస్తప్రపంచావభాసవిజ్ఞానఘనైకతానుభవః । కః  
పునరత్రార్థవాదః ? ఇదమత్ర ప్రస్తుతం — క్రియాకారకఫలాత్మకాత్ సంసారాద్విరక్తాయై  
మైత్రేయ్యై ముముక్షవే మోక్షసాధనమాత్మజ్ఞానం ప్రతిపిపాదయిషన్ ‘న వా అరే పత్యుః  
కామాయ పతిః ప్రియో భవతీ’తి పత్యాదేరీప్సితత్వం ప్రతిపిధ్యాత్మన ఈప్సితతమత్వమాహ ।  
నను నైవాత్మన ఈప్సితతమత్వముచ్యతే, కిన్తు పత్యాదీనామేవాత్మార్థతయేప్సితత్వముచ్యతే  
— ‘ఆత్మనస్తు కామాయ పతిః ప్రియో భవతీ’తి, మైవమ్ ; న హి తస్మిన్ననిష్ఠే తదర్థమిష్టం  
భవతి । తస్మాదనేనోపాయేనాత్మన ఏవేప్సితత్వముక్తమ్ । ఈప్సితశ్చేత్ , ‘ద్రష్టవ్యః శ్రోతవ్యః’  
ఇత్యేషోఽర్థవాదః । ఏతచ్చ సర్వం ప్రథమసూత్రేణైవ సూత్రితం, వివృతం చ భాష్యే ॥ అపి చ  
నైవాయం విధౌ కృత్యః, కిం తర్హి ? ‘అర్థే కృత్యత్పచశ్చేత్ కృత్యః । ఏతేన (భా. ఉ. ౮-౧౨-  
౧) ‘ఆత్మేత్వేవోపాసీత’ (బృ. ఉ. ౧-౪-౧౫) ‘ఆత్మానమేవ లోకముపాసీతే’త్వేవమాదీని  
విధిచ్ఛాయాని వాక్యాని వ్యాఖ్యాతాని వేదితవ్యాని ॥ అతో హానోపాదానశూన్యాత్మావగమాదేవ  
కృతకృత్యతా ప్రతీయతే శ్రుతిస్మృతివాదానాం చ తథా ప్రస్థితత్వాత్ । తస్మాన్న  
ప్రతిపత్తివిధివిషయతయా బ్రహ్మణః సమర్పణమిత్యపసంహరతి ॥ తస్యాయమర్థః — న  
ప్రమాణాత్మకేనేతరేణ వా జ్ఞానవ్యాపారేణ విధీయమానత్వేన కల్పితేన సంస్పర్శో బ్రహ్మణ  
ఇతి ॥

యదపి కేచిదాహురిత్యాది ॥ అస్యాయమర్థః — యది స్వరూపమాత్రనిష్ఠోఽపి వేదభాగోఽస్తి,  
తత ఇదం పూర్వోక్తం ప్రతిష్ఠాం లభతే ; అన్యథా క్రియానుప్రవేశాతిరిక్తమవేదార్థ ఏవ స్యాదితి,  
అన్యోత్తరం — తన్న ; ఔపనిషదస్య పురుషస్యానన్యశేషత్వాదితి వస్తుసంభవావక్యమ్ ।

అస్యైవ ప్రపంచః యోఽసావుపనిషత్స్వేవాధిగత ఇత్యాదిః ॥ అస్యాయమర్థః —

యోఽయమహంప్రత్యయవిషయాత్ క్రియాసమ్బన్ధ్యాత్మనోఽతిరిక్తః సమ ఏకః  
సర్వభూతేష్వహజ్కర్తురపి సాక్షిభూతః, న స కేనచిత్ప్రమాణేన సిద్ధః, యేన క్రియాశేషతాం  
నీయేత । న హి ప్రమాణాంతరాసిద్ధః క్రియాసమ్బన్ధితయోపదేష్టుం శక్యః । న చ స ప్రతీయత  
ఇతి యుక్తం వక్తుం, తత్ప్రతిపాదకోపనిషత్పదసమన్వయస్య దర్శితత్వాత్ । అత  
ఏవోపనిషదత్వవిశేషణమ్ ; అనన్యవిషయత్వాత్ । తచ్చ వేదాంతానాం తత్పరత్వేఽవకల్పతే  
। నైష ప్రతీయమానోఽపి శుక్తిరజతవన్నిధ్యేతి శక్యం వక్తుమ్ ; బాధాభావాత్ ॥ ఇతశ్చ న శక్యతే  
మిధ్యేతి విదితుం తస్మిన్నాపనిషదే పురుషే ‘స ఏషః’ ‘నేతి నేత్యా’త్మశబ్దప్రయోగాత్ ।  
ఆత్మనశ్చానిరాకార్యత్వాత్, య ఏవ నిరాకర్తా తస్యైవాత్మత్వప్రసంగాత్ ॥ న చ తస్య  
కదాచిదభావః సమ్భవతి ; అభావహేతునామవిషయత్వాత్ । న చ నిర్దేతుకో వినాశః

వేమూరీ దుర్గానాగేశ్వర రావుగారు స్మృతి గ్రన్థావలీ

చిత్రేకరూపావభాసేన క్షణభగ్నిరాకరణాత్ | అతోఽవచ్చేదత్రయశూన్యే తస్మిన్  
స్వయంప్రకాశమానే సర్వస్య పురుషావధిర్విनाశః | సా కాష్ఠా సా పరా గతిః ||  
తదేవమసంసార్యాత్మని ప్రమాణాంతరాగోచరే వేదాంతవాక్యసమన్వయాత్ ప్రతీయమానే కథం  
తత్పరో వేదభాగో న భవేత్ ? కథం వా ప్రతీయమానో నిరాక్రియేత ? నను 'అమ్నాయస్య  
క్రియార్థత్వాదానర్థక్యమతదర్థానామి' త్యక్రియార్థానాం పదానామర్థశూన్యత్వం  
శాస్త్రతాత్పర్యవిద ఆహుః | తస్మాత్ప్రవృత్తినివృత్తివ్యతిరిక్తార్థవాదినాం నిరాలంబనత్వాద్  
తతో వస్త్యవగమః సామాన్యతోదృష్టనిబిఞ్ఞనో భ్రమః | తేన ప్రవృత్తినివృత్త్యనుపయోగి వస్తు న  
శబ్దాదవగమ్యతే, అత ఏవ తన్నిధ్యేతి శక్యతే వక్తుమ్ ; ప్రమాణాంతరస్యాపి  
తద్విషయస్యాసమ్భవాత్ | కథం పునః ప్రవృత్తినివృత్త్యనుపయోగి వస్తు న శబ్దాదవగమ్యతే ?  
శబ్దస్య తత్ర సామర్థ్యాగ్రహణాత్ | న చాగృహీతసామర్థ్య ఏవ శబ్దశ్చక్షురాదివద్విజ్ఞానం  
జనయతి | సామర్థ్యగ్రహణం చ జ్ఞానకార్యోన్నేయమ్ | జ్ఞానం చ విశిష్టార్థవిషయం  
తద్విషయప్రవృత్త్యాఽవగమ్యతే | తదభావే కుతః సామర్థ్యకల్పనా స్యాత్ ? అక్షృప్తసామర్థ్యశ్చ  
శబ్దోఽక్రియాశేషేఽర్థే కథం విజ్ఞానం జనయేత్ ?

యదపి శాస్త్రతాత్పర్యవిదామనుక్రమణమ్ — 'దృష్టో హి తస్యార్థః కర్మావబోధనమ్'  
ఇత్యేవమాది, తత్ ధర్మజిజ్ఞాసావిషయత్వాద్విధిప్రతిషేధశాస్త్రాభిప్రాయం ద్రష్టవ్యమ్ | అపి  
చ 'అమ్నాయస్య క్రియార్థత్వాదానర్థక్యమతదర్థానామ్' ఇత్యేతదేకాన్తేనాభ్యుపగచ్ఛతాం  
భూతోపదేశానర్థక్యప్రసంగః | ప్రవృత్తినివృత్తివిధితచ్చేషవ్యతిరేకేణ భూతం చేద్వస్తూపదిశతి  
భవ్యార్థత్వేన, కూటస్థనిత్యం భూతం నోపదిశతీతి కో హేతుః | న హి భూతముపదిశ్యమానం  
క్రియా భవతి | అక్రియాత్వేఽపి భూతస్య క్రియాసాధనత్వాత్క్రియార్థ ఏవ భూతోపదేశ ఇతి  
చేత్, నైష దోషః ; క్రియార్థత్వేఽపి క్రియానిర్వర్తనశక్తిమద్వస్తూపదిష్టమేవ ; క్రియార్థత్వం తు  
ప్రయోజనం తస్య ; న చైతావతా వస్త్యనుపదిష్టం భవతి | యది నామోపదిష్టం కిం తవ తేన  
స్యాదితి, ఉచ్యతే — అనవగతాత్మవస్తూపదేశశ్చ తదైవ భవితుమర్హతి ; తదవగత్యా  
మిథ్యాజ్ఞానస్య సంసారహేతోర్నివృత్తిః ప్రయోజనం క్రియత ఇత్యవిశిష్టమర్థవత్త్వం  
క్రియాసాధనవస్తూపదేశేన | అపి చ 'బ్రాహ్మణో న హన్తవ్యః' ఇతి చైవమాద్యా  
నివృత్తిరుపదిశ్యతే | న చ సా క్రియా | నాపి క్రియాసాధనమ్ |  
అక్రియార్థానాముపదేశోఽనర్థకశ్చేత్, 'బ్రాహ్మణో న హన్తవ్యః'  
ఇత్యాదినివృత్తుపదేశానామానర్థక్యం ప్రాప్తమ్ | తచ్ఛానిష్ఠమ్ | న చ  
స్వభావప్రాప్తహన్త్యర్థానురాగేణ నశః శక్యమప్రాప్తక్రియార్థత్వం కల్పయితుం  
హననక్రియానివృత్త్యాదాసీన్యవ్యతిరేకేణ | నశఃప్రాప్త స్వభావః, యత్స్వసమ్మన్థినోఽభావం

వేమూరీ దుర్గానాగేశ్వర రావుగారు స్మృతి గ్రన్థావలీ

బోధయతీతి | అభావబుద్ధిశ్చైదాసీన్యకారణమ్ | సా చ దగ్ధేన్దనాగ్నివత్స్వయమేవోపశామ్యతి |  
తస్మాత్ప్రసక్తక్రియానివృత్త్యైదాసీన్యమేవ 'బ్రాహ్మణో న హన్తవ్యః' ఇత్యాదిషు ప్రతిషేధార్థం  
మన్యామహే, అన్యత్ర ప్రజాపతివ్రతాదిభ్యః |

తస్మాత్పురుషార్థానుపయోగ్యుపాఖ్యానాదిభూతార్థవాదవిషయమానర్థక్యాభిధానం ద్రష్టవ్యమ్  
||

నను నశార్థే నియోగః ప్రతిషేధేషు, తేన యాగాద్యనుష్ఠానాదివ నశార్థానుష్ఠానాన్నియోగః  
సాధ్యః, కిముచ్యతే క్రియానివృత్త్యైదాసీన్యం ప్రతీయత ఇతి ? వార్తమేతత్ | నశార్థో హి నామ  
స క్రియా, నాపి సాధనమ్, అపి తు యేన సంసృజ్యతే తస్యాభావో న తత్ప్రతిహేతుః | ఏవం  
ప్రతిషేధస్య విధేరన్యత్వం సిద్ధ్యతి | అన్యథా విధిరేవ సర్వం స్యాత్ | తస్మాద్  
సంసృజ్యమానాభావమాత్రే ప్రతిషేధవాక్యం పర్యవస్యతి | తత్ర న విధిగన్తోఽపి విద్యతే |  
తచ్ఛ సంసృజ్యమానం

విధినిమన్తణామన్తణాధీష్టసంప్రశ్నాభ్యనుజ్ఞానానామభావాత్ప్రతిపాద్యధర్మః |

ప్రతిషిధ్యమానక్రియాఫలం ప్రార్థనా ప్రతిషేధవాక్యే లిజాద్యర్థః | తేన తదభావః ప్రతిషేధార్థః,  
స చ ప్రాగభావః స్వభావసిద్ధిః | తస్మాత్సంస్కారోద్బోధనిమిత్తసన్నిధావపి తత్ప్రతిబంధే

ప్రయత్న ఆస్థేయః | స చ యద్యపి సాధ్యః; తథాఽప్యన్వయవ్యతిరేకగమ్యో న శబ్దార్థః;  
తత్ప్రతిపాదకపదాభావాచ్చ, ఏకవాక్యే సంసృష్టపదార్థవ్యతిరేకేణాన్యత్ర వాక్యార్థత్వాభావాచ్చ  
| అతో యశ్చార్థాదర్థో న స చోదనార్థః | వాక్యస్తు క్రియాశున్యమేవావసీతమ్ | న సాధ్యం

కిञ్చిత్తేన విషయాకృతమ్; ఔదాసీన్యమాత్రావసీతత్వాత్తస్య || అథ పునర్నశార్థవిషయో

నియోగ ఏవ ప్రతిషేధోఽపి వాక్యార్థ ఇత్యభినివేశః, భవతు; తథాఽపి

ప్రతిషిధ్యమానక్రియానివృత్త్యా స సిద్ధ్యతి, క్రియోపాదానే చ తత్ప్రతిపార్థనైవ హేతురితి

తత్కారణప్రతిబంధే ప్రయత్నాస్థానాన్నియోగసిద్ధిః | తచ్చాన్వయవ్యతిరేకావసేయమితి

పూర్వోక్తాన్మార్గాన్న విశిష్యతే | తదేవం వృద్ధవ్యవహారానుసారేణైవ సమన్వయానుసరణే సతి

తథమ్యం బ్రహ్మ న ధర్మవచ్ఛేదనాగమ్యమ్ | దర్శితాని చ వేదాన్తవాక్యాని కారణసామాన్యే

సిద్ధే తద్విశేషావగమాయ సమన్వితాని 'యతో వా ఇమాని భూతాని జాయంతే' (త్రై. ఉ. 3-౧-౧)

ఇత్యాదీని తత్త్వమసీత్యాదీని చ | యత్ పునరుక్తం — ప్రతిపన్నబ్రహ్మత్వభావస్యాపి

పూర్వవత్సంసారిత్వదర్శనాన్న రజ్జుస్వరూపకథనవదర్శవత్త్వమస్య సమన్వయస్య, తతో న

తస్మాత్తే తస్య పర్యవసానమితి, అత్రోత్తరమ్ — నావగతబ్రహ్మత్వభావస్యేత్యాది ||

అస్యాయమర్థః — న కర్మనిమిత్తస్తావచ్ఛరీరసమ్మన్దః;

వేమూరీ దుర్గానాగేశ్వర రావుగారు స్మృతి గ్రన్థావలీ

ఇతరేతరాశ్రయదోషాత్క్రియాదిరహితత్వాచ్చ చైతన్యస్య ।

అనాదిత్వేఽప్యన్తపరమ్పరావదప్రతిష్ఠితత్వాత్ । తన్నిమిత్తత్వే చ పుత్రాదిశరీరేష్వివ  
గౌణత్వప్రసంగాత్, తథానుభవాభావాత్, ప్రసిద్ధగౌణత్వప్రకారాసమ్భవాత్, పుత్రాదిశరీరేణేవ  
స్వశరీరేణాపి ప్రమాతృత్వాభావప్రసంగాత్ । పారిశేష్యాదవిద్యానిమిత్తః శరీరసమ్బంధః । తస్యాం  
చ నివృత్తాయాం తత్సమ్బంధనివృత్తౌ కథం పూర్వవత్త్వనిమిత్తః సుఖదుఃఖానుభవః ? తథాచ  
శ్రుతిస్మృతివాదా బ్రహ్మవిదః సర్వసంసారప్రవృత్త్యభావం దర్శయంత ఉదాహృతా భాష్యే ।  
తస్మాన్న బ్రహ్మాత్మాభిమానినః పూర్వవత్సంసారిత్యమ్ ; తదభిమానవిరోధాత్ । వైషయికస్తు  
సాక్షాదనుభవాభిమానః సంసారవిషయ ఆరంభకర్మశేషనిమిత్తః తిమిరనిమిత్తద్విచన్తవత్ ।  
మనననిదిధ్యాసనయోర్న బ్రహ్మవగత్యుత్తరకాలీనతా, కిన్తు శ్రవణవదవగత్యుపాయతయా  
పూర్వకాలతైవేత్యుక్తమ్ ॥

తదేవం సిద్ధస్య వస్తునః స్వరూపసత్తామాత్రేణాప్రతిపన్నస్య ప్రమాణవిషయతయా  
ప్రమేయత్వాద్విధీయమానక్రియాకర్మత్వే తు కారకత్వస్య ప్రమాణాంతరసిద్ధ్యపేక్షత్వాత్తతః  
సిద్ధ్యనుపపత్తేర్వాక్యభేదప్రసంగాత్ప్రత్యక్షాదివిరోధే  
దేవతాధికరణన్యాయసిద్ధేర్వాక్యాంతరసిద్ధస్య కర్మకారకత్వే చతుర్విధస్యాపి కర్మకార్యస్య  
తత్రాసమ్భవాత్, తత్కర్మకోపాసనాద్దేవతాకర్మయాగాదివత్స్వర్గోపమో మోక్షః ఫలం కల్పేత ;  
తస్య తద్వదేవానిత్యత్వప్రసంగాత్, 'బ్రహ్మ వేద బ్రహ్మైవ భవతీ'త్యాదిభ్యో  
బ్రహ్మవేదనమోక్షఫలయోః నిరంతరత్వప్రతిపాదకేభ్యో వాక్యేభ్యోఽర్థాదంతరాలే  
క్రియానుప్రవేశనిరాకరణాత్, 'తరతి శోకమాత్మవిది'త్యాదిశ్రుతిభ్యో  
మోక్షప్రతిబంధనివృత్తిమాత్రస్యైవాత్మజ్ఞానఫలస్య దర్శితత్వాత్, సాధ్యాంతరాభావే  
క్రియానుపపత్తేర్బ్రహ్మాత్మావగమస్య చ ముఖ్యైర్వాధికరణస్య  
సమ్పదాదివద్వికల్పనానుపపత్తేః, ప్రమాణజన్యాయా అపి విదిక్రియాయః  
కర్మత్వనిషేధాద్విధీయమానోపాస్తిక్రియావిషయత్వస్య దూరనిరస్తత్వాద్  
విదిక్రియావిషయత్వేఽపి సమారోపితనివర్తనముఖేన నిత్యసిద్ధచైతన్యస్య  
బ్రహ్మస్వరూపతాసమర్పణాద్ వాక్యవిషయత్వోపపత్తేః, సత్యపి వా విధిక్రియాకర్మత్వే తస్య చ  
విధ్యనాయత్తత్వాద్విధిచ్ఛాయానాం సంస్తావకత్వేనాహార్యత్వాత్ సంసారనివృత్తేశ్చ  
జ్ఞానఫలస్య దృష్టత్వాత్ । అతో విధినిరపేక్షం స్వతన్త్రమేవ బ్రహ్మ శాస్త్రప్రమాణకం  
వేదాంతవాక్యసమన్వయాదితి సిద్ధమ్ ॥ ఏవం చ సతి పదానాం  
పరస్పరసమన్వయజనితవిజ్ఞానాతిరేకేణ చక్షురాదివత్ప్రవర్తకత్వస్యాభావాత్ తద్విషయః  
శాస్త్రారమ్భః పృథగుపపద్యతే । అన్యథాఽత్రాపి బోధకత్వాతిరేకేణ ప్రవర్తకత్వమపి చేత్,  
'అథాతో ధర్మజిజ్ఞాసే'త్యేవారంభత్వాన్న పృథగారభ్యేత । అథాప్యబహిఃసాధనత్వాత్తతః

వేమూరీ దుర్గానాగేశ్వర రావుగారు స్మృతి గ్రన్థావలీ

పరిశేషితమితి, తథాప్యథాతః పరిశిష్టధర్మజిజ్ఞాసేతి ప్రతిజ్ఞా స్యాత్ ; ప్రవర్తకవిశేషజిజ్ఞాసనాత్  
| తదేవం బ్రహ్మవగమాత్ ప్రాగేవ విధివిధేయప్రమాణప్రమేయవ్యవహారః | పరతస్తు

ప్రమాతుర్విధివిషయస్య చాభావాన్న తత్సద్భావ ఇతి | అపిచాహురితి | ప్రసిద్ధమేతద్

బ్రహ్మవిదామితి పూర్వోక్తం న్యాయం సజ్జేపతః శ్లోకైః సఙ్కష్టాతి గౌణమిథ్యాత్వన ఇతి ||

గౌణోఽహంమానో మమత్వేన సమ్మన్తాత్పుత్రదారాదౌ | అతః స గౌణ ఆత్మా |

మిథ్యాదేహదారభ్యాహజ్కర్తురిదమంశపర్యంతోఽహంమానో నాత్మన్యాత్మాభిమానాత్ ; అతః స

మిథ్యాత్మా | తస్యోభయస్యాప్యాత్మానో ముఖ్యపరమార్థబ్రహ్మాత్మావగమేన

తదాధారపుత్రదేహాదిబాధనాదసత్త్వం తన్నిమిత్తం శాస్త్రీయం నియోజ్యత్వం శారీరం చ

భోక్తృత్వం నిమిత్తాభావాన్న కథంబుద్ధుద్భవేదిత్యర్థః | తదేతద్ధృఢయన్నాహ —

అన్వేష్యవాత్మేతి || ‘సోఽన్వేష్యవ్యః’ (ఛా. ఉ. ౮-౭-౧)

ఇత్యాద్యుపక్రమేణోపదిష్టాపాస్తాశేషసంసారరూపబ్రహ్మాత్మావగమాత్ప్రాగేవ

ప్రమాతృత్వాభిమానః ప్రత్యక్చితేర్యదా పునస్తద్రూపం విస్మృతసువర్ణవదవాప్తం, తదా స ఏవ

ప్రమాతృత్వాభిమతో నిరస్తసంసారదోషః సమ్పన్నః | కుతస్తస్య కర్తృత్వభోక్తృత్వ భవతః |

యద్యయమహముల్లేఖప్రముఖప్రమాతృత్వాదివ్యవహారః కల్పితః, కథమిదానీమస్య

ప్రామాణ్యమ్ ? ఇత్యాశఙ్కాహ — దేహాత్మప్రత్యయ ఇతి | యథా దేహే విశిష్టజాతీయే

తద్వ్యతిరిక్తస్యాహజ్కర్తురహంమానసమ్పన్నః కల్పితోఽపి స్వనిబన్ధనే లోకశాస్త్రవ్యవహారే

యథాఽవగతితత్త్వహేతుః, తథాఽయం కల్పితోఽప్యలౌకికాత్మస్వరూపప్రతిపత్తేః ప్రాక్

ప్రమాణమ్ ; నిశ్చితప్రత్యయోత్పాదనాద్భాధానుపలభ్యేచ్ఛేతి ||

ఇతి పరమహంసపరివ్రాజకాది - శ్రీశఙ్కరభగవత్పాదాన్తేవాసివర - శ్రీపద్మపాదాచార్యకృతౌ

పంచపాదికాయాం వేదాంతానాం బ్రహ్మణి సమన్వయనిరూపణం నామ నవమం వర్ణకం

సమాప్తమ్ ||